

ମେଟେ ଇମାମାଂ ଇମୁନାଂ

ଅହାନବା ମନ୍ଦୁମ



ଅହେବା :

ଶ୍ରୀକୈଶାବ ବିରଚାନ୍ଦ ସିଂହ, ଗହାରାବି

ନୈତେ ଇମାନାଂ ଇମୁନାଂ

ଅହାନବା ପନ୍ଦୁପ



ଅହିବା :

ଶ୍ରୀକୈଶାଘ ବିରଚାନ୍ଦ ସିଂହ

অইবা অমমুং অকোংবা : কৈশাম বিৰচান্দ সিংহ, মহাৰাৰি

পুথোকপা: তাং ১৪/১২/৯৫ পোইলুগী ২২ নি পানবা, শগোলশেন

অহানবা নম্বা মশিং : ১০০০

কোভর য়েকপা : আইচ: ইবোমচা

কোভর ব্লোক শাবা : ইমেজ গ্ৰাফিক

লাইব্ৰিক ফংফমুশিং :

১। জগৎমাতা বুক ষ্টোর, পোলো গ্ৰাউণ্ড

২। মনিপুৰ সাহিত্য পৰিষদ, ইম্ফাল

মমল লুপা: ২৫/-

লাইব্ৰিক অসিগী হক পুস্তক অইবগীনি।

বাইছে খরদৎ

মণিপুরদা লৈরিবা মৈতৈ জাতী ঐখোয়গী মজ্জেশাদগী হৌজিক
ফাওবদা চেন্নরকখিবা লমচৎ-শাজৎ, লাইনিং-লাইশোমচিংবগী মরমদা
ইপানাৎ ইপুনাৎ কদায়নো ?

হায়রিবা রাফম অসিগী মরমদা মপা-মমা' অমতগী মচা—
মচিন-মনাও অহুমা য়েংনছনা ঙাংনবগী রাফমদা ইবা লাইরিফ্রি ।

ময়াস্বা অহল চাওবা, মথং যাইমা, অতোনবা' তোলেন.—অহুম
অসিনা ইপানাৎ ইপুনাংকী মরমদা য়েংনছনা ঙাংনরিবসিবু পাবিরগা
করম্বনা চুষগে হায়বছ পাবিরিবগী পুক্রিংদা খহুছনা য়েংবায়ু ।

মচিন-মনাও অহুমনা ঙাংনরিবা রাফমসি হৌজিক হৌজিক মণিপুরদা
গৌরধর্ম চংপা মৈতৈগা, সনামহি লাইনিং চংপা মৈতৈগা—কাংলুপ
অনিনা ঙাংনরিবা-য়েংনরিবা রাফমছুমক্ৰি । মসিবু পারিবিবশিংনা করম্বনা
চুষগে হায়বছ মাগী মাগী পুক্রিংনা খল্লগা লেগ্নিরো ।

সত্ত-পুন্মক আইবগীনি

আইবা: শ্রীকেশাম বিরচান্দ সিংহ, মহারাবি

লাইরিক অসি ইবদা মতেও লৌখিব।

লাইরিকশিং

লাইরিক মমিং		অইবা
১। অীমস্তাগবত গীতা	—	ত্ৰীব্যাস গুরুদেব
২। ত্ৰীসাত কান্দ রামায়ন	—	ত্ৰীকৃতিবাস পণ্ডিত
৩। অীমস্তাগবত	—	ত্ৰীব্যাস গুরুদেব
৪। ত্ৰীগোপাল সহস্রনাম	—	ত্ৰীব্যাস গুরুদেব
৫। ত্ৰীপ্রভাস খন্দ	—	ত্ৰীব্যাস গুরুদেব
৬। সরল বাঙ্গলা অভিধান	—	ত্ৰীশুবলচন্দ্র মিত্র

লাইরিক অসি ফোংনবা হোংনবদা শৌগংপিবা

- ১। ত্ৰীযুক্ত অরিবম গৌরকৃষ্ণ শৰ্ম্মা
খাংমৈবন্দ লৌকং পুরেন লৈকাই।
- ২। উত্তর মনিপুর 'প্রগতিশীল' ব্রহ্মসভা সেক্রেটরি
এসঃ গৌরমনি শৰ্ম্মা, খোংহামপাং
ভদ্রলোক ২ গী মফমদা ইকায় থুম্জরি।

হিরম লামাই

হিরম	লামাই
১। গীতাগী রা	৩
২। বাজিগী পাওতাক	১৪
৩। য়েক গোত্রগী রাফম (আন্ধ)	২১
৪। ছুর্গা পুজাগী রাফম	২৫/২৬
৫। পাহুইবীগী রাফম	২৮
৬। লাইকৎ লাইশোনগী রা	৩০
৭। মমাগী মখুৎ চাদবা	৩৯
৮। ঈশ্বরগী শায়োন	৪২
৯। ত্রীগোপাল সহস্রনাম	৪৮
১০। রাধা কৃষ্ণ	৫৩
১১। কৃষ্ণলীলা ব্রহ্মা মোহন	৬৭
১২। গোবর্দ্ধন পূজা	৭৬
১৩। মোৎ মামদবা	৮৫
১৪। চৈরাওবগী রাফম	৮৮

মৈতৈ ইপানাং ইপুনাং

১৮৮

চাওবা—তোলেন, উসিদি ইয়াঙ্গা নংগা রাৱি খর শানসি।

তোলেন—করি রাৱিনো? তাচো।

চাওবা—অতৈ রাৱি নন্তে তোলেন, মৈতৈ ঐখোয়গী ইপানাং ইপুনাং
ডাক্ৰ চংলসি। মীগী মতো তম্বা তোক্রসি, মীগী মমাদা ইমা
কোবা তোক্রসি, ইমাদা ইমা কোৱসি হায়বনি তোলেন।

তোলেন—তাচোনা হৌজিক হায়বিববু ইপানাং ইপুনাং ডাক্ৰ চংলসি,
মীগী মতো তম্বা তোক্রসি, মীগী মমাদা ইমা কোবা তোক্রসি,
ইমাদা ইমা কোৱসি। অসিনিহে হায়বিখিবা অদো?

চাওবা—হোয়নে অহুনিহে; হৌজিক তুমহুনা লৈবা মতম নন্তরে মিকপ
থোকলো তোলেন।

তোলেন—তাচোনা হায়বিববিসিবু তাচোদি তুম্বা নন্তনা তাইবংদা মঙ
মঙবিহেনা।

চাওবা—করি হায়বা তোলেন, তুম্বা নংগা তুম্বা ঐবু মঙ মঙই হায়বা।
মহুগী চপ চাবা খুদম গীযু।

তোলেন—তাচো, মহুগী খুদম য়ায়া লৈ; খুদম খরদং হায়জগে তাবিযু।
তাইবংপানবদা মতম মতমগী চংনরকখিবা অহোংবা কয়া লাকখি।
মীওইবা ঐখোয়গী লমচং-শাজং থবক থোৱম লাইনিং লাই-
শোয়চিংবা হিৱম খুদিংমন্তা তন্তনা অণনবা অহোংবা অসি
মহোশাদগী হৌজিক ফাওবদা লেপ্পা লৈতনা হোলক্লিবা
অসি ঐখোয়না উৱি অমন্তং থংলি। অম্বা উনা-উনা থংনা-

খংনা অচুশ্বা অছ লৌশিনবা ওমদনা তাচৌগী রাখেল্লান অছদি
তাইবংদা মঙ মঙবা নন্তরদো ?

চাওবা—তোলেন নংনা উরিবা খংলিবা অছ মীয়ানচাগী মখোংদা চংজবা
অছনা মফরে অসি নন্তরা ?

তোলেন—তাচৌ, তাচৌনা উরিবা অছদি য়ায়া খুনা য়ায়া পিক্না
উবিরে। হায়বদি মনিপুর মৈতৈ মচা খর খজিক্তগী ওইনা
উবিরে। মীওইবজাতি কাংলুপ কয়া লৈরিবসি কনান করি তৌরি;
ধর্ম মখল মখল লৈরিবা অসি করম্বা মতমদা করম্বা ধর্ম
খোকলকখি হায়বা পাকশিন্না য়েংজে অছনা মীওনা চংপদা
কান্নবা অছ করি ধর্মনো হায়বা খংবিজে।

চাওবা—ঙাইখো তোলেন জাতি খুদিংমক মাগী মাগী মপানাং-মপুনাং
ঙাক্ল চংনরি। য়েংউ হাওনা হাওগী, পাওম্বা পাওনগী, খুষ্টাননা
খুষ্টানগী, মাগী মাগী চংনবী অছ কায়দনা লাইনিং লাইশোন
তৌনরি। মৈতৈ ঐখোয়না ময়াং মতৌ তল্লি মসিব তোক্লসি
হায়বনি।

তোলেন—করিনো তাচৌ, হায়বিরিবা অসিব ঐশ্ব মৈতৈ ঐখোয়গী
চংনবী ধর্ম কায়দনা চংচরিনা।

চাওবা—মছ হায়গছ তোলেন গৌরধর্ম চংপনি হায়রিবা নখোয়গী
লমচং ধর্ম অসিদি য়ায়া লাল্লি। শাওদি শাওগছ ইয়াশ্বা রা
হায়গে।

তোলেন - হায়বিয়ু তাচৌ করি অমতা শাওজরোই।

চাওবা—ইয়াশ্বসু গৌরধর্মগী লাইরিক হায়বা ওইরম্বীদনা।

তোলেন—হোয় ওইরম্বী তাচৌ।

চাওবা—তোলেন মছদা ইয়াশ্বনা ত্রীমন্তগবত গীতাগী ল্লোক খেংনরুবদগী
ঐখোয় মৈতৈনা ময়াংগী মতৌ তমছনা মীতোপকী ধর্ম

তাংলুবা অসি যায়্যা লাঙ্কি হায়বা অহু খংলকপদগী ময়াংগী
মতৌ তম্বা তোকলিবা অসিনি । অহুনা কান্দে ইবুঙো
খংদ্রিঙে খংদ্রগম্ম হৌজিক গীতাগী রা খংলবনিনা মীগী ধম্ম
তাংবা অসি তোক্লসি হায়বনি ।

তোলেন—তাচৌ, তাচৌনা হায়রিবা গীতাগী শ্লোক অহু কয়াসুব।
অধ্যায়দা শ্লোকনা কয়াসুবনো ? অর্থগা লোয়ননা মচা খায়না
অমুক্তা হায়বিসি ।

চাওবা—তাক্কে তাক্কে, নং ভাব ভাননবা ইয়াস্বনা ফজনা তাকপিগে ।
শ্রীমন্তাবত গীতাগী ১৮ শুবা অধ্যায়গী ৪৭ শুবা শ্লোকতা অমা,
৪৮ শুবা শ্লোকতা অমা শ্লোক অনি অসিগী অর্থ ফজনা হেক খংবদা
নহাক ভাব তাগনি । ৪৭ শুবা শ্লোকতা অমুম্মা হায়রি —
শ্রেরান্ স্বধর্মো বিগুণ : পরধর্মাং সমুচ্চিভাং ।

স্বভাবনীয়তং কশ্ম কুর্ক্বামা শ্লোতি কিম্বিষম্ ॥ ৪৭ ॥

অর্থ=ইশাগী ধম্ম অসি দোষ খর পক্লবসু নিংথিনা পাংথোক্লবা
অতোপ্পগী ধম্মদগীদি ফবা হেল্লি । মহৌশাদগী তৌরকপা
মশা মশাগী কশ্ম তৌবদা মীওইবগী মশাদা পাপ চঙদে ॥ ৪৭ ॥

শ্লোক অসিগী রাহোক অসি নংনা ভাব তাবা ওয়নবা খর
শন্দোক্লা হায়গে মুম্মা তাওঃ— তাইবং মীওইবশিংগী মশা
মশাগী ধম্ম অসি অতোনবা ফত্তবা ওইহুনসু অতোপ্পগী ধম্ম
অফবা অহুদগীদি ফবা হেল্লি । মরম অসিনা মীওইবনা মহৌ-
শাদগী চংনরকপা মপা মপুগী ধম্ম অহু চংপদা ফত্তবা ওইরবসু
মশাদা পাপ চংদে পাপ পুদে হায়বনি । অহুনা ইবুঙো
তোলেন, শ্রীকৃষ্ণমক্লা হায়বা গীতাগী রাসি হিকতোক্লহু ।

তোলেন—হায় তাচৌ, শ্রীকৃষ্ণমক্লা হায়বা গীতাগী রা হিকতোক্লরোই,
হিকসু হিকতোক্লচদরী । ৪৮ গী শ্লোক অহুগা হাম্মা অমুক্তা
হায়বিথো ।

চাওবা—হায়গে তারো, ৪৮ শুবা শ্লোকীতা অমুয়া হায়রি—

সহজং কৰ্ম কৌন্তেয় সদোষমপি ন ত্যজেৎ ।

সৰ্ব্বারম্ভা হি দোষণে ধূমেনাগ্নিরিবা বৃতা : ॥ ৪৮ ॥

অর্থ=হে কৌন্তেয়, (হে অৰ্জুন) পিতোরকপা হৈনবা থবক দোষ
খর পৰুবসু থাদোকফদে । মৈথুনা মৈবু য়োম্বগুম থবক পুস্বসি
দোষ ইচেন চেন্নে ॥ ৪৮ ॥

অসিনি তোলেন ৪৮ শুবা শ্লোকী অর্থ খর শন্দোক্কা হায়গে
তাও । কৃষ্ণনা অৰ্জুনদা হায়খি, হে অৰ্জুন তাইবংপানবগী মী-
ওইবশিং অসি মশা মশাগী মহোশাদগী তোরকপা চংনরকপা
থবক থোরম ধম্ম হৈনবা অত্ৰ খর ফন্তবা ওইছুনসু থাদোকফদে

হায়রিবা অসিমক্কা তাক্সি মীগী অফবা ধম্ম অত্ৰ লৌকগল্ল
দোষ খর লৈবা ওইরবসু নশা নশাগী ধম্ম থাদোকফদে
হায়বনি । মৈবু মৈথুনা য়োম্বগুম থবক হিরম খুদিংমক দোষ
লৈবা ঙাক্তনি ।

মরম অসিনা তোলেন, ঐথোয়না ময়াংগী ধম্ম চংলুরিবা
অসি য়ান্না লাল্লি, ত্রীমন্তগবত গীতাদা কৃষ্ণমক্কা হায়রল্লিবা
অসি খংলেনদনা ।

তোলেন—হোয় তাচৌ ত্রীকৃষ্ণনা হায়বা গীতাগী রা অচুয়া ঙাক্তনি
হিক্তোকফদে, অত্ৰনা মত্ৰমক্ কায়দনা চংচরিবা অসিনি ।

চাওবা—করি হায়বা তোলেন ? মীগী ধম্ম তাংছনা গৌরধম্ম চংলিবা
ননা গীতাগী রাবু ঙাক্স চংলি হিক্তোক্কে হায়বদি করিনো ?

তোলেন—হোয় তাচৌ গীতান হায়বা রা হিক্তোক্কেদরি । গীতাগী
রাবু লৌদরিবদি তাচৌনি । ননাওদি গীতাগী রা পুন্সিগী
হিক্তোক্কেচরোই খঞ্জরী ।

চাওবা—হাই-হাই অভকপনিদা, লৈতোনদা শরু পান্দে, হায়রিবা মথৈ
খংপদা যাই হায়তুনা পুংহাই হায়রেনা ।

তোলেন—তাচৌ কিংগংপিগনু তপথবিয়ু, তাচৌনা পুবিরিবা রাখল্লোন
গীতাগী অর্থ অতু ওন্নরে অতুনা ননাওবু লায় উবনি ।

চাওবা—করি তোলেন ঐনা তৌবা গীতাগী অর্থবু লাল্লি হায়বা ?

তোলেন—নত্তে-নত্তে তাচৌ, তাচৌনা তৌবা গীতাগী অর্থ লাল্লি
হায়বা নত্তে, লান্দে । তাচৌনা পুরিবা রাখল্লোন অতু ওন্নরে
হায়জবনি ।

চাওবা—রাখল্লোন ওন্নৈ হায়বদি—পুক্রিংনা রাখল খল্লগা হায়দোক্রিবা
অর্থবুদি লান্দগা রাখল্লোন্দি করয়া ওন্নরিবা ?

তোলেন—তাবিয়ু তাচৌ, তাচৌনা পুবিরিবা রাখল্লোন অতু লাইনিং লম্বী-
রোমদা পুবিথরে, ত্রীকৃষ্ণনা অর্জুনদা তাকপদি ধম্ব কধুগী মরমদা
তাকপনি । কোরব পাওব তেঙ্গোল অনিগী মরত্তা লৈরগা
অর্জুননা লান হোননবগীদমক তেঙ্গোল অনিমক য়েংলগা কনাগা
কনাগা পানগদবা, লাম্বা খনবা ওইনা তিল্লিবা তেঙ্গোল অনিমকী
মীপুমতিংনা অমমম ওইনা য়েংলকথি ।

মতম অতুদা অর্জুননা খল্লকথি, মানা হাংকদৌরিবা
য়েকুবশিং অতু মুংশিজবা মরুপ-মপাং, মচিন-মনাও, শাগৈ,
ঙাইশেন, ওজা-গুরু য়ান্না মুংশিজরবা ঙাক্ত ওইরম্বা । মহাক্সা
মুংশিনদবা খংনথিবা কনা অমত্তা য়াওদবা, লুনা চান্ন মুংশিননা
লৌইনরকপা ময়াম অতু উরুরগা অর্জুননা খল্লি, অমুক মুংশিত্র-
বা অসিবু ঐনা করয়া খুংলাই থাগনি ! ইপানা নৌনা থম্বীরম্বা
ইপা মশক খংজহৌজবা ঐখোয় ইচিন-ইনাও মঙাবু পোবী-
পম্বীতুনা, নপ্-তিন্ তৈথোকপীতুনা মহাক্সী নম গন্দা চাওননবা

যোকপিরক্কা ইবুখৌ ভীস্কা ঐনা করন্না তেন্না থাগনি ।
 খোং-খুং পায়হুনা তাকগী তস্বীরক্কা ভোণ গুরু, কৃপাচার্যা
 ওঝা ১দি থরাইপা চপ্ মামনা লুংগিনা লোইনরকপা গুরুগী
 মচা অশ্বখামা, অসিনচিংবা তোঙ্গোলদা যাওরিবা পুন্নমক অসি
 অর্জুন ঐগা থংনথিবা লুংঙাইনদবা অমত্তসু যাওদে মসিবু
 ঐনা করন্না হাৎকনি । করন্না থুংলাই থাগনি ।

মসিগী রাখল অসিদগী অর্জুনা লিরুং তেন্দোং থাদোক্তনা
 ঐ লান অসি তৌররোই লৈকাক লম্ মচেং খরগীদমক নিংখৌ
 খুতমগীদমক, ইপা ইপু গুরুজন শাগৈ নাটৈ হাতুনা পাপ
 ময়াম অমা লংগিনগদবগী শরুৎপুদি ঐমক্তা বোন্দা ততুনা
 লাই নিংহুনা পুন্নি লেজুরগে । অসি হায়বা রাখল অসিদা
 পুন্নিংনা চপ্ লেপখরে । মতম অহুদা ত্রীকৃষ্ণনা অর্জুনদা
 মীওইবন। চংকদবা ধর্ম কস্ম তৌগদবা থবক খৌরম যোগ মখল
 কয়। হায়রকখি ।

অর্জুন, নং নিংখৌমচানি । নিংখৌমচাগী মখৌদি লান তৌহুনা
 লন তানশিনগনি বোন্দা ধ্যান তপস্যা তৌহুনা লাই নিংবদি
 ব্রাহ্মণ মুগি ঋষীগী মখৌনি ।

অহুবু অর্জুননা নিংখৌমচাগী মখৌ লান তৌহুনা মুগি
 ঋষীন। তৌগদবা মতৌবু তৌরুরগে খল্লকপা অহুদা ত্রীকৃষ্ণনা
 নংগী নংগী নখৌ তো, নংনা মী হাৎপগী পাপ লৈরোই
 ময়মদি ক্ষেত্রিগী বর্ষ ওইবা নহাকী ধর্মদি লান তৌবনি ।

স্বভাবনিয়তং কস্ম কুর্বাণো বিষজত ইব কৃমিঃ কিবিষং
 ন আপ্রোতি ইতি উক্তম্-শঙ্কর=হুদগী পোকগা তিনবু হুনা
 করিমতা তৌদবগুম গুণগী মতুং ইয়া লেপা শিহা পাংখোকপদা
 (হিংসানচিংবা খর তৌরবসু) পাপ চেনদে ।

রাহহোক—ক্ষেত্রিশিংনা শা-লান তোবদা অমদি লৌমীনা
লৌ খোইবদা জীব খর শিবদি শোইদবনি ; অহুবু পীথোরকপা
বর্গগী শিনক্ষম ওইবনা থাদোকপা চুমদে ।

(মৈখুনা মৈবু য়োঙ্গুংম থবক খুদিংমক দোষ ইচেন চেম্নৈ)
মসিগী রাহহোক নিংথোশিংনা লান তোবদা জীব হান্তবা
য়াদে । লৌমীনা লৌ শুবদা জীব হান্তবা ওমদে । ব্রাহ্মণনা
ঈশ্বর সেবা তোবদা জীব হান্তবা লৈতে । (জীববু থওইমকু
হাংকে ব্রহ্মগনু খংদবদগী হান্তবদি ওমদে) । মী পুম্মক
তৌরিবা থবক খুদিংমক জীব হিংসা তৌদবা লৈতে । ময়ুমদা
ফমছনা লৈবা তুকান্দার নজ্জগা মহাজন অছনা মহাকী হরাগাতি
অহু ড্রাইভর নেজ্জুনা গাড়ি চংহল্লি । গাড়ি অছনা তজ্জুনা
জীব কয়া শিবা অহু মহাজন অছনা হাংপনি । মন্ত্রিনা কার
তোংছনা চংপদা কারনা তকপদা জীব কয়া শিবনু মন্ত্রিনা
হাংপনি । শয়্যা হায়বদা মীওইবনা মোংমগী মনুংদা তৌদবা
য়াদ্ৰবা থবক, হাই শিৎপা, তৈবা, ঈশিং শোকপা, মনা-মশিং
হেকপা, ফৌ তকপা, চাক থোংবনচিংবা থবক মরম খুদিংদা
জীব হিংসা তৌই । মরম অসিনা মুনি ঋষী লাইনিংবা ফাওবা
পাপ তৌদবা ওম্বা লৈতে ।

মরম অসিনা কৃষ্ণনা হায়বদি অর্জুন নংনা লান তোবদা
মী হাংপা পাপনি হায়না খল্লিবছ লাল্লি নিংথোমচা ওইনা
পোকপা মহাকী লাইনা থাবা নথৌ লান তোবদা জীব হাংপা
পাপ লৈতে । নংনা তৌবা থবক খুদিংমক ঈশ্বরগী শিন্হানি
খন্দুনা কৃষ্ণ ঐডোন্দা তাইনশিল্লু । তৌরিবা থবক অহুগী মই
খল্লগনু । পাপ পুগনি পুজ্জ ফংগনি হায়বা অনিমক খল্লগনু ।
তাইবংপানবগী জীবশিংনা তৌরিবা থবক পুম্মক অসি কৃষ্ণ

এনা তৌহনবনি। কৃষ্ণ এনা জীব খুদিংমক্সা লৈবনি। জীবনা মসি তৌগে হায়না খল্লিবা অহুমক কৃষ্ণ এননি। কৃষ্ণ এ নত্তনদি জীবনা রাখল থরা মশা লেংবা ওংপা ফাঙবা ওমদবনি। কৃষ্ণ এনা লৈবদগী জীবনা রাখন থরা, রা ডাংবা, মশা লেংবা ওংপা উল্লিবনি। কৃষ্ণ এ লৈত্রবা মতমদা জীবত্থ থরাই যাওজে শিরে হায়নরিবত্থনি। মরম অসিনা অর্জুন নংনা তৌবা থবক পুন্মক কৃষ্ণ এঙোন্দা ইনথোকউ কৃষ্ণ এবু কাওদনা নিংউ অত্থ ওইরবদি কশ্মগী মইহেনা নহাকপু পুয়া ওমলরোই পাপ লৈরোই।

অস্থমা কৃষ্ণনা অর্জুনদা পাওতাক কয়া পিবদগী অর্জুন জ্ঞান তারুত্থনা ভারত লান তৌখিবনি।

চাওবা—ডাইখো তোলেন, নং য়ায়া অখং অই ওইরবনিনা ইয়াপা রা হংগে? স্বধর্ম হায়রগা ইশাগী ধর্ম, পরধর্ম হায়বনা মীগী ধর্ম হায়বা নত্তরা?

তোলেন—মানি তাচৌ অচুমক্সি।

চাওবা—অত্থদি গৌরধর্ম অসি মৈতৈ ঐখোয়দা করিনো? স্বধর্মরা, পরধর্মরা?

তেলেন—তাচৌ, গৌরধর্ম অসি মৈতৈ ঐখোয়গী স্বধর্ম ওইরে।

চাওবা—তোলেন, নহাকী রাই অহুমক্সা নহাক্সা হায়খিবা রারম খুদিংমক নরা লৌবা য়াদে হায়বা তাক্সি। মরমদি মনিপুরদা হিন্দু ধর্ম চংলকখিবমক্সু ইকুই কুইজি, গৌরধর্ম চংলকখিবদি ওরাং নহাত্তনি হায়বা য়াই। অত্থয়া ওইদবা খক ডাংগলু।

তোলেন—শাওবীগলু তাচৌ, তাচৌনা থল্‌বা রাংপদগী ভাব তাবি-দরবনি, ননাওগী রাসি তাবিখো। মীওইবগী ধর্ম মখল কয়া

লৈরিবসি ঈশ্বরনা তাইবংপায়া শেয়বা মতুংদা অহান অকোন
নাইনা মথং মথং ধর্ম মথল ময়াম পুথোকলকথি । মতু মীওইবা
ঐথোয়না অপাম অপায়া ধর্ম লৌনছনা চংনরকথি । মসি
তাচৌ য়ানিংদবরা ॥

চাওবা - অতুবুদি অচুশনি, গুরু শিদবনা তাইবং শেয়বা মতুংদা মীওই-
ননা চংনবনা লাইনিং লাইশোন, লিচং শাজং তম্বিছনা শি
পিরম্মী । অতুবুদা লাইনিং লিচং ময়ামগী মতুংদগী মৈতৈ
ঐথোয়গীসু তেংবানবা মপুনা লাইনিংথৌ সনামহী, ইমা লৈমরেন
শিদবীবু নিংজবা খুরুমজবা শিহা অসি পিবিবম্মী । ইপা
ইপুনা চংনরম্মা ইমারোয়া লাইনিং লাইশোন তৌজবা, হৈকং
লৈকংতা ইমারোয়া তৌজবা, অসিগুম্মা মপুগী শিহাছ অরিবা
ইপা ইপুশিংনা তৌরম্মী । অতুবু মৈতৈ জাতি ঐথোয়গী স্বধর্মনি ।
কুম্মনা গীতাদা স্বধর্ম থাদোকফদে হায়বা অতুবুনি । গৌর-
ধর্মদি মৈতৈ ঐথোয়গী স্বধর্ম নন্তে, গীতাগী রা লৌবা তারবদি
মৈতৈ লাইনিং চংকদবনি গৌরধর্ম থাদোকদবনি ।

তোলেন - তাচৌ, ননাওনা গীতাগী রা লৌজবদগী ইপা ইপুশিংনা
চংনরম্মা গৌরধর্ম থাদোকচদরিবা অসিনি । লাইনিংথৌ সনা-
মহী, ইমা লৈমরেন শিদবী অনিবু নিতি লুমিং খুদিংগী খুরুম-
জবসু তোকচদরিবা অসিনি ।

চাওবা - মীনম্মা রা অতু হায়গতুনে তোলেন, মণিপুরদা গৌরধর্ম চংলক-
খিবা অসি কার্ত্তা মহারাজগী মতমদা হৌরকখিবনি, হৌজিক
ফাওবদা চহি (চনি) ২০০ রোমদমক মঙাইরি ।

তোলেন - চুম্বি তাচৌ, হায়বিবিবতু অচুশনি । হৌজিকগী চহি (চনি)
২০০ রোমগী মমাংদা মৈতৈ ইপা ইপুশিংনা হিন্দু ধর্ম গৌর-
ধর্ম চংনরম্মে । তাচৌনতুম থোয়না থংবিবিবতুনি । ঐথোয়বু

পোকপীবা বাজি, বাজিবু পোকপা ইপুনা চৎনয়স্বা লাইনিংলিচৎ
নশা-নশান উহৌই ঋহৌই । ইপুবু পোকপা পুরেন অহ্মক্তি
শক উহৌদরে অহুবু নোংমা বাজিনা ইচিন ইনাও ঐথোয় পুজ্বা
মতমদা ইপুবু পোকপা ইবুধৌ-ইবেনধৌ অনিগী মতমদা চৎন-
রস্বা গৌরিয়াগী বারি লিখিবা অহু তাচৌ কাওবিরবরা ?

চাওবা -কাওদে করিগী কাওকনি, অহুদস্ব নন্তে নংনা শিক্লিঙে মতমদা
নোংমা ইপু কুভিনা ঐঙোন্দা বারি তৌখি । বারিদি ইপু
কুভিবু পোকপা চাউভল, চাউভলবু পোকপা ইপুহু শ্যামচল্ল
কৌই হয় । ইপু অহু শিবা ফাওবা সনা লৌথোকখিদে
হয় । গৌরিয়া য়াম্মা তৌই, গৌরিয়া তৌবদা সনায়ানবগী
গৌরিয়া হায়না মমিং চংলি হায়না বারি তৌখি ।

ইপাদগী পুরোন মরি ফাওবদি তশেংনা গৌরিয়া তৌরকখি
হায়বা ইয়ান্সা ঋঙি । মথকীদি হংহৌজ্রবনিনা হায়বা ওমড্রে ।
হায়রিবা মতম অহুগী ইপা ইপুশিং অহুনা হিন্দু ধর্ম চংলস্বা অসি
তশেংনা লাল্লবনি । মতম অহুগী ইপা ইপুশিং অহুদি নিংথৌ
কিবদগী নমহুনা হিন্দু ধর্ম চংখিবনি থৌইদোকপা মরাল
লৈজদবনি । খাইদগী লাল্লিবদি পামহৈবা নিংথৌনি । নিংথৌনা
মীচম প্রজাদা মশানা য়ানিংজ্রবস্ব নম-নমহুনা ময়াং ধর্ম চংহন-
খিবগী বারি নং তারেদনা । নিংথৌ কিবদগী মীচম প্রজা
পুয়মক বো হায়বা ওমদহুনা খা-চিক্লা খাংহুনা লৈরকপনি ।
হৌজিক মতম ওইরহুনা মনিপুরগী মফম খুদিংগী প্রজা মীয়াম
হৌনরক্লিবসিনি । গৌরধন্দ মুৎথৎনবা ইপা ইপুগী লাইনিং
হজ্জিববা কাংলুপ করা চোংথোকল্লবসিনি ।

মরম অসিনা কামরোই তোলেন, নং ভাব তাও । নহাক
লাইরিক লাইঙু কাবোক হৈজরবা, নবুজি নরৌশিংস্ব মইরজরবা,

মীয়ায়া নংবু মী অমনি হায়না লিংখানরীবনি। অরেশ্বনা
মতম মাংহনগল্পুশি, মৈতৈ প্রজা মীয়ামনা হৌরকলিঙেসিদা
নহাক যাওনা চংশিন্দুনা ইপানাং ইপুনাং ঙাক্ৰবা হোংনরসি।

তোলেন—তাচৌ, ননাওদি ইপানাং ইপুনাং ঙাক্ৰবা ঙমজরোই হৌজিকসু
ইপানাং ইপুনাং ঙাকচরি। মৈতুংদসু থরাইনা লৈরিমথে
ঙাক্ৰে থঞ্জরি। মপোক মপোক খুদিংদসু ইপা ইপুনা চংলম্বা
ধম্ম অসি কায়দনা চংপা ফংজগে হায়না লাই খুরুমজরি।
তাচৌনা ইপা ইপুগী ইনাংপু ঙাক্ৰবা অসিমদি ননাও লুংঙাইজদে।

চাওবা—করি তোলেন, ননা হৌজিক তৌরিবা লাইনিং লাইশোন
ময়াং মরোয়া ময়াংগী লাই খুরমলিবা অহুবু মৈতৈ ইপা ইপুগী
লমচংলনে ?

তোলেন—মানি তাচৌ, এনা হৌজিক চংচরিবা লাইনিং লাইশোন, ধম্ম
অসি মৈতৈ ইপা ইপুশিংনা চংনরম্বা অহুমক্ৰি। ঐথোয়বু
পোকপিবা ইপা ইপুশিং অহু গোরধম্ম চংলমদে হায়না রাশকউ
হায়রবদি ঐ রাশকপা ঙমজরোই। তাচৌদি ঙম্বিগদরা ?

চাওবা—মৈতৈ ঐথোয়না ময়াংগী ধম্ম চংপা হৌনদে, ইপা ইপুশিং
অহুসু লাল্লিবনি। গৌরধম্ম চংপা লাল্লি তোক্ৰসি হায়ছনা
তোক্ৰরক্ৰিবসিনি।

তোলেন—তাচৌ, ইপা ইপুনা পামনা চংলমলিবা ধম্মবু লাল্লি হায়বদি
হায়বিগল্পু, ইপা ইমাদি মিৎনা উবা লাইনি হায়নরি অহুগুস্বা
ইপাবু লাল্লি হায়বদি য়ায়া চুমদে।

চাওবা—ইপা ওইরবসু ইপু ওইরবসু লাল্লিবদি লাল্লি হায়বদা কায়দে।

তোলেন—মহুনি তাচৌ, লাল্লিবদি লাল্লি হায়বা য়াই, লান্দবদা লাল্লি
হায়রিবছনি কায়রিবদি। ইচিন ইনাও ঐথোয়বু পোকপীবা

বাজিনা করি করিয়া অরানবা ফল্গবা থবক ভোরহগে ? শা চারহ-
রা ? যু থকপরা ? মৌগী মপোং ছবরা নভ্রগা ওক্তবা শাজং চংলি
হায়বগী পাওকা তাবিবরা ? ননাওদি করিমতা তাজদে ।

চাওবা—অছগী হায়রুরবদি তোলেন, ঐথোয়গী বাজিবুদি মীয়ায়া
কিনরিবনি । শা চাবা, যু থকপা ইমুংগীদা চাক চাদেদো ।
ঐথোয়গী শাগৈ ওইছনমু থরোই চাবা, তিলহৌ চনম চাবা
ইমুংগী চফু চাদে । নংমু থংলিবছনি বাজিনা ফনয়ায়া ওমদবা
ওইছনমু নোংমগী ইরুজরগা লাই থুরুয়া তোকখিদেদনা ।

তোলেন—হায়রিবসিনদি তাচৌ, বাজিগী মরান্দি শা চাদবা যু থকপা
থরোই চাদবা তিলহৌ চনম চাদবা নিতিগী ইরুজরগা লাই
থুরুমবা অসিনা বাজিগী মরান তারেনে ?

চাওবা—মছুমক বাজিগী মরাননি হায়বদি ঐ হায়খিদেনা

তোলেন—অছদি তাণৌনা ইপা-ইপুবু লাল্লি হায়বিবিবদি করিগীনো ?

চাওবা—ঐনা হায়বদি মহৌশা পামহৈবা নিংথৌগী মতমদা হিন্দু ধর্ম
চংপা হৌদোকলমনিবা ইপা-ইপুশিং অছদগী হৌনা লাল্লকলবনি ।
ঐথোয়গী ইপা ইপুতবু নভে পুন্নমকপুনি ।

তোলেন—অছদি লান্দেনা তাচৌ, ময়াম চপ মাম্মনা মসি চংলসি
হায়ছনা চংনরিবা অছদি লানবা কোঁদে । লানবা হায়বা
অছদি ময়ামগী চংনবী অছ নভ্রবা মথন্তনা নাইতোম তানা
তোঙানবা লিচং অমা চংলকপা অছ অরানবা কোঁই । ঐথোয়গী
ইপা-ইপু অছনা মীয়ামগা মাম্মদবা লাইনিং লিচং ১ চংলম্বদি
লাল্লি হায়বা যাই । শা চাবা, যু থকপা কতে তোক্ৰসি
হায়ছনা লৈবাক নিংথৌ মীয়াম চপ মাম্মনা তোক্ৰরুবদা তোকউ
য়াজিবছ লাল্লবা মীশক্তি ।

মনিপুরগী মৈতৈ জাতি য়েক শলাই পুম্মকা নিংথো প্রজা
মীয়াম পুমা য়ানতুনা মসি ফরে চৎনরসি হায়তুনা চৎনরম্মবা গৌর
ধর্মনি । লৈবাক মীয়াম চপ মাম্মরিবা অদো অচুশ্বনি । মীয়ামগা
মাম্মদবা অহু অচুপা ওইতুনশ্ব অরানবনি । মসিগী পাওতাক
কাওবিরবরা ?

চাওবা—পাওতাক হায়বদি করিনো ?

তোলেন—তাচৌদি কাওবিরবরা য়াই ননাওদি কাওজজি, নিংশিংজগে ।

বাজি লৈরিঙে মতমদা নোংমা ইচিল ইনাও ঐথোয় ৩ পুন্মবা
মতমদা বাজিনা ফুঙ্গাদা ফম্মগা ইচাশা রারি লিবিগে ফুরী
শিকউ হায়বদা তাচৌশ্ব তায়াইশ্ব ফুরী শিকউ য়াদে, মতুদা
ঐনা ফুরী শিকুগা বাজিনা রারি লিখিদনা ?

চাওবা—তোলেন নংগীশিবু বাজিনা ফুঙ্গা রারিদা হায়থিবা হনুবা-হনুবনা
ফৌ শুবদা শোরারেন অসি শুকনা ইনখংথিবনি হায়বা রারিহু
মসিদা পুশিনলকদৌরিবরা ? ঐঃঐঃ য়াইমশ্ব লাক্রে ফরে, য়াইমা !
লাউ ননাওগী রারিসি তারো লাও ।

য়াইমা—খংলেদা তাচৌ তোলেনগা তাচৌগা অনিনা শানবা রারিদি অতৈ
ওইরমলোই, মরৈ য়েৎনবা ওইরিনিনে । করি রারিনো
তোলেন ?

তোলেন—অতৈ নত্তেদা তায়াই—তাচৌনা হায়বনা গৌরধর্ম চৎপা
ইপা ইপুশিং অসি লোইনমক লাল্লি হায়রিয়ে ।

য়াইমা—অতুদা নংনা করি হায়রিবা ?

তোলেন—ঐনা হায়বনা, লৈবাক নিংথো প্রজা মীয়াম চপ মাম্মরিবা
অহু অচুশ্বনি । মথন্তা নাইতোম তাবহু অরানবনি হায়বগী
খুদম পিজগে তৌরম্মীবা ।

য়াইমা—আঃ আঃ হায়য়ু হায়য়ু তাসি ।

তোলেন—মুমিদিং অমা বাজিনা ফুঙ্গাদা ফুঙ্গা রারি কয়া লিফুৰবা
মতুংদা খংবদা কামরবা পাওতাক খরসু হায়বিখিদনা, তায়াইসু
তারিবছনি ।

য়াইমা—ফুঙ্গা রারিবুদি পংতা তাখি, অঙাং ওইরীটৈ মতমনিনা লৌবা
য়াবা করি পাওতাক হায়খিবগে হায়বা অছদি নিংশিংবা খোক্তে-
দা । নংগীছুম হায়রো ।

তোলেন—বাজিনা হায়খিদনা, ইচাশা ওসি ইপানা হায়গদৌরিবা রা অসি
কাওগনু-ষণনা উরোক থোং লানবা নমিৎমক্লা উহৌরবসু ষণনা
উরোক থোং লানখি হায়ছনা মীডোন্দা হায়রুগনু । অচুস্বা
ওইরবসু নথস্তা অঙাওবা তাগনি ।

মথংদা, ধর্ম কায়গনু ইচাশা, ধর্ম কায়দনবগী পানৈ অমা
হায়গে মছদি—ইশাবু ইশানা উরি, ইশাবু ইশানা খংঙি ।
মসি খক কাওগনু ।

য়াইমা—তোলেন, মছমদি করি হায়রিবনো ? ইয়াস্বা ভাব তাবা
ডুমে ।

তোলেন—তায়াই, ইপা ইপুনা হায়বিরস্বা পাওতাকশিং অসি য়ায়া অর্থ
লৈবা মস্তনি । ঐনা করিগুস্বা ফন্তবা থবক অমা তৌগে
হোংনরকপদা মী কনা উদ্রে খংড্রে য়ারে ইথন্তাঙাইরে মতমছদা
ঐনা খহুজগনি, ঐবু ঐনা উরি ঐবু ঐনা খংজরি । হায়বদি
মী কনা অমস্তা উদ্রবসু খংড্রবসু ঐনদি উরি খংলি । অছনদি
ঐনা উরিবনিনা খংলিবনিনা ঈশ্বরনসু উরি খংলি । মতম
কৌবা লাইয়েস্বী অমম অঙাননসু খংলি । মীগী মপোং
ছবনচিংবগী ফন্তবা থবক তৌফম মী কনসু উদবা অরোনবা
নফম অমুক লৈতে । মরমদি—ঐনা উরি ঐনা খংলি অছনা
মসি খক কাওফদে হায়বনি ।

য়াইমা—ওঃ ওঃ ফত্তবা থবক তৌবা মতমহুদা মী কনা অমন্তনা উদ্রবসু
তৌরিবা মশানদি উরি অহুনা ঈশ্বরনা উরি, অহুনা মহুগী
মতিক চাবা মরানগী দত্তি শৌইদনা ফংগনি অসি নজ্রদো ?

তোলেন - মানি তায়াই, মী কনা উদনা অফবা থবক জৌরবসু মহুগী
অফবা মইে অহু অহুম্বক ফংগনি । ফত্তবা তৌরবসু ফত্তবা
মইে শৌয়দনা ফংগনি ।

চাওবা—নচিন ননাওগী বারিহু লমফৈ চংখিদৌরে । মৈতৈনা গৌর-
ধর্ম চংপা অসি কুইত্রি, পুকোকশিংনা চংলম্বা নন্তে । মসিবু
লাল্লি হায়রগা তোলেন নংনা লান্দে হায়রিবা অহুগী খুদম
পিদবা য়ারোই ।

তোলেন—তাচৌসু তায়াইসু তাবিসু, বাজিনা পাওতাক অমসু হায়-
বিরম্বীদনা—ইচাশা রা অমসু হায়গে, লৈবাক মীয়াম চপ
মান্নরিবদো অচুম্বনি । মী ১০০ গী মনুংদা ৯৯ না চপ মান্নগ্রব-
দো অচুম্বনি । ১০০ গী মনুংদগী অচুম্বা হায়রিবা অহু মথন্ত
ঙাইরবদি মহু অচুম্বা ওইরবসু লাল্লবনি ।

মহুগী খুদমদি উরোক হায়বা উচেক অসি মচু ভৌইদনা ;
মহুনা মী ১০০ গী মনুংদা ৯৯ না উরোক অসি মুই হায়না
চিনখুম চপ মান্নগ্রবদি নহাকসু উরোক মুই হায়হুনা মীয়ামগা
মান্নগদবনি । অসুম্বা বাজিনা হায়বিরম্বীদনা ।

জগোই শাবদা, চোলোম তৌবদা মীয়াম চপ মান্ননা
ঙাইরোমদা লৈবা মতমদা, অমথন্তনা য়েংলোমদা লৈরিবহু
লাল্লবনি ।

মরম অসিনা তাচৌ ঐথোয়গী বাজিনা মীয়ামগা মান্নদবা
অতোল্লা ধর্ম অমা চংপা নন্তে, মীগী মপোং হুরবসু নন্তে,

লৈবাক্কা নিংথো যাদবা ধৰ্ম্ম কায়াবা ওক্তবা লিচং চংপস্তু নন্তে ।
লৈবাক্কা নিংথোনা চপ মান্ননা চংলিবা ধৰ্ম্মবু করয়া লানগনি
লান্দে ।

চাওনা—তোলেন, ওইরোইদবা রা অহু থক হায়গহু ; মী চামগী
মহুংদা চাম্মাক্কা কাকপু কোকিনি হায়রবহু থোংলকপা মতমদা
কাক ওইগনি মী চাম্মাক্কা অরানবা তারোইদবা ?

তোলেন—তাচো, তাচোনা অহল-লম্মননা হায়রহা পাওতাক্কা অর্থ অচুহা
অহু লৌশিনবা হৈতরে । মরমদি মী চাম্মাক্কা চুল্লৈ হায়না
লেপ্পরহা অহু অরানবদা থক লেপ্পরহোই । অচুহা ওইবদগী
মীয়াম যানতুনা চুল্লৈ হায়না লেপ্পথবনি হায়বনি ।

হায়বদি—অমুবা মচুবু অভৌবনি হায়না থক লেপ্পদে,
লেপ্পরহোই । কাকপু কোকিনি হায়না থক লেপ্পদে, লেপ্পরহোই
হায়বনি, তাচোনা অর্থ লৌবা হৈতবনি । মণিপূরগী নিংথো-
দগীনা মৈতৈ য়েক ৭ মক চপ মান্ননা চংনরহা গৌর ধৰ্ম্মবু
লাল্লি হায়বা যাদে । লানবা হায়বদি ময়ামগা মোট মান্নদবা
লিচং শাজং অমা হৌদোক্কিবদো অরানবনি ।

চাওনা—মহু নন্তেনে তোলেন, মণিপূরদা হিন্দু ধৰ্ম্ম চংলকপদা অচৌবা
রাথোক ওইখিবনি । অহানবদা শাস্তদাস গোষাইগা পামহৈবা
নিংথোঁগা রা তাম্মতুনা যানরগা মৈতৈ মচা য়ানিংদবা ময়াম
অমবু নিংথোঁনা নম নমতুনা ময়াং লাইনিং লৌহনখিবনি । মতম
অহুদা অখাঙ কহা মজাতীগী লমচংপু ডাকচনিংবা মীওই কয়া
কয়াবু ফুবা চৈবগী দণ্ডি পিবদা নন্তনা শিবগী দণ্ডি ফাওবা
পিছনা থরাই মাংহনখিবনি । অহুগুহা নিংথোঁগী অকনবা চৈরাক
অহু উবদা কিবদগী য়ানিংদ য়ানিংদনা লৌহনমক হিন্দু ধৰ্ম্ম
চংখিবনি । চহি মতম থর নিংথোঁ কিবদগী য়ানিংদ য়ানিংদ
খা চিত্তুনা থাংনরবনি । হৌজিক মতম ওইরতুনা লৈবাক্কা মীয়াম
হৌনরক্কিবসিনি ।

য়াইমা—তোলেন, তাঁচোনা হায়রিবা অসি চুমগদবোইনা; মীনা হায়-
নবদা ঐনা তাবা ঝা লৈ লাইরিক হইনা থেংনবদি নন্তে ।
পামহৈবা নিংথোনা হিন্দু ধর্ম চংলু হায়বা যাদবা মীবু ভবোং
খাওদা হানজিল্লগা ঈশিংদা থাদছনা মীহাং য়ায়া থিনা হাংলি
হায়বা তাই । মছ ফাওবদি খর হাকমল্লি তাবদা থরাই
নুংঙাইতে ।

তোলেন—তায়াই, রাফম অছ ওইথোক্তে । মরমদি নিংথোনা মরাল
লৈরবা মীবু মাগী মাগী মরান অছগী মতিক চাবা দণ্ডি পিবদি
তৌদবা য়াজবা নিংথোগী ধর্মনি । পামহৈবা নিংথোনা হিন্দু
ধর্ম চংনরকপা মতমদা পামদবা মাওইদা ফুবা চৈশানচিংবা দণ্ডি
পিছনা নম নমছনা চংহনখিবা তৌদে । হিন্দু ধর্ম পামদবা
মী মথে তোঙান্না থম্মী মথোইগা চামিন থকমিল্লবা তৌদে
খুঙ্গংসু তোঙাননা লৈহল্লি । মণিপুরদা হিন্দু ধর্ম চংপদা
য়াওহৌজবা চিখহৌবা মৌঙই হৌজিক খুরুখুল, সেকমাই,
ফয়েংদা লৈরিবসিনি । মথোয়দা নিংথোনা হিন্দু ধর্ম য়াওদবা
য়াদে হায়না হায়রুদে । মথোয়গী মরক্তগী গৌরধর্ম পান্সা
য়াওরক্তবসু নিংথোনা অছম য়াওহল্লি । মথোয় অছ নিংথো
অমদি ব্রহ্ম সভানা নিয়ম অমগী মখাদা সেন্দোকলগা লাইমিং
লৌহল্লগা গৌরধর্ম য়াওহল্লি । মছবু পানা থোকপা হায়না
কৌরিবসিনি ।

য়াইমা—ঙাইথো তোলেন, পানা থোকপা হায়বগী অর্থ করিনো ?
পানা থোক্কাবা মী অছ কদাইদা লৈ ?

তোলেন—পানা থোকপা হায়বদি ইপা-ইপু নাংতগী থোকলক্তবা হায়বনি ।
পানা থোক্কাবা মী অছ হামগী গৌরিয়া তৌদবা ময়ামগী যুম-
লক্তা পুয়া লৈমিল্লদে । গৌরিয়া তোবা মৈতৈ খুল্লক্তা লৈমিল্লবা

নজ্জগা তোঙাম্মা য়ুম ইংখোল অনৌবা চোংখোক্তুনা লৈবনচিংবা তৌনৈ । হৌজিক থুরুথুল সেবোক লৈকায় হায়বা লৈকায় অসিদা লৈরিবা মীওইশিং অসি অনৌবা পানা থোকলকপনা খুন্দাখিবা মফমনি ।

মহৌশা হিন্দু ধর্ম চংলক্তুরিঙৈদা মণিপুরদা লৈবা মীওই পুন্নমক লমচং শাজৎ, চাকচা য়ুথক মওং চপ মাম্মৈ হায়বা য়াই । হাও, মৈতৈ, থুরুথুল, সেকমাই, ফয়েং, লৈমরাম, পুন্নমক অসি শা বণ চাবা ওক-য়েন লোইবা, য়ু থকপা, শিরগা লৈরোন চন্দুনা পোংলোইবনচিংবা লিচং মান্নরম্মী ।

মণিপুরদা হিন্দু ধর্ম মমি, তাবা হৌখিবদি মৈদিংঙু ক্যান্সাগী মতমদা ত্রীবিষ্ণু লাংপা হৌখিবদগী হিন্দু ধর্মগী মমি তাবা হৌখি ! অছম ওইনমক হিন্দু ধর্মদি চত্তরী । মথংদা মৈদিংঙু, পামহৈবগী মতমদা রামান্দি ধর্ম চংনরকখি মতম অছদা শা চাবা, য়ু থকপা, ওক য়েন লোইবা তোররকখি । রামান্দি ধর্ম চংলবা মীওইশিংগী মনুংদগী মরক মরক্তা কনাগুন্না লম-হেনবা শা চাবা, য়ু থকপা, মীয়ামগী চংনবীগী রাংমদা লমচং কায়রকপা মী অছবু নিংথোনা মরালগী মতিক চাবা চৈরাক পিবনি । মী-মী অছগী মরালগী মতিক চাবা দঙী-চৈ-থাংছনা কিহনবা, ফুবা, কৈসুমশংদা থন্না, মরান চাওদা চাওঙগা শিব ফাওবগী দঙী পিবদি নিংথোগী তৌফম থোকপা মথৌনি ।

য়াইমা—অছবুদি অচুম্বনি, মরাল লৈরবা মীবু মরালগী মতিক চাবা চৈরাক পিবদি হৌজিকসু মণিপুর সরকারনা তৌরিবসিনি । মরাল লৈরবা মীবু সরকারনা দঙী পিবদ নজ্জনা মণিপুরগী নহারোলনা মতিক চাবা দঙী পিরক্লিবা অসিনি । রেডিঙগী

পাওদা, খবরদা তত্তনা তারি। যু য়োনলম্বা মীওই নহারোম্মা
কারগা খুঞ্জোইনখরে, নম্বর ৪ চাবা-য়োনবা মীওই ভোগলু-
হায়ছনা হান্না রানিং পিরবা মতুংদা লম হেনবদগী মশক খংদবা
নহারোম্মা কাপুনা হাংলমলে। ওক্তবা লমচং চংলম্বা লুপী
লুপা অছ মশম কোকথোক্কাগা বাজারদা খুঞ্জোইনখরে। অসি-
গুয়া তাবদা হুজোইরবা পাও তত্তনা তারি।

তোলেন—অর্চান তায়াই, হিন্দু ধর্ম চংনবা হোরকপা মতম অছদা
খুরুখুল, সেকমাই, ফয়েং, লৈমরাম হান্নদগী মৈতৈগা অছম
লৈমিন্নরল্লবনি। মখোয় পুন্নমক অসি মৈতৈ নিংথোঁগী মখাদা
লৈবামক্তনি। মৈতৈ নিংথোঁদা চহি খুদিংগী লোইপোং
কংলিবনি। মৈতৈ নিংথোঁনা ঐনা ওম্মি নখোয় ঐগী
অপাম্বা ধর্ম চংকদবনি হায়ছনা হায়রুদে। নিংথোঁনা হায়-
রুদ্রবস্তু মথরাইনা পামজবদগী পানা থোক্কন্তুনা গৌরধর্ম
চংপা মীওই কয়া অমা যাওরক্কাই অসিনি। হিন্দু ধর্মদি
চংলগা চংনবীগী রাংমদা লমচং কায়রকপা মী অছবু দগুই
তৌকম থোকপনি।

য়াইমা তোলেন, রাফম অছবুদি চুম্বী; অছদা মৈতৈ ঐখোয়না হিন্দু
ধর্ম চংপা অসিদা ঐনা য়ানিংদবা মরম খর লৈ মছ হায়েগে
তাও। মরমদি করিগুয়া লাই অমা খুরুম্বা তারবদা খুরুমজরিবা
কংচরিবা যুস্তু অছগী য়েক শলাই, য়ুমনাক, মিং
অশেংবা অছ হায়রগা খুরুমজবা কংচবা যাদবরা? শনি
খুরুম্বা তারবস্তু নরান খুরুম্বা তারবস্তু, অঙাং পোকপগী
ষষ্ঠী পূজা তৌবা তারবস্তু বামোম্মা যুস্তুদা করি গোত্রনো
হংলগা গোত্র অছ হায়রগা কংলিবা অসিবু চুম্বরা? মসিগুয়া

অসি নমথাক তৌবা মাল্লি য়ানিংদে। নংসু খন্দুনা য়েংউ
অঙোম শলাইগী চাওবনা-তোম্বনা কংচরী হায়না কংপদা
লাই অতুনা লৌরোইদরা ?

তোলেন—তায়াই, তায়াইনা হায়বিরিবা রাফম অতুগী মরমদা হায়নবা
তারবদি মরম য়াম্মা পাক-শাংনা লৈথরে, লুমিং কয়ানি
ঙাংনবদা লৌইবা নাইরোইদৌবা রাফমনি। অতুবু মরুওইবা
খরদং শমলপ্লা হায়জগে।

ভারতকী মম্বুদা লৈরিবা মীওইবনা চেনরিবা ধর্ম মখল
কয়া লৈরিদনা। লৈরিবা ধর্ম মখল খুদিংমক অসি মাগী-মাগী
ধর্মগী কাংলুপ কাংলুপকী চেনবী তৌদবা য়াজ্রবা নিয়ম
লৌইনা লৈনৈ। অতুগুস্তা ধর্মগী কাংলুপকী চেনবী অতু
কায়বা য়ান্দে।

খুদম অংরোমদা হায়রগা ভারতকী মম্বুদা লৈরিবা
প্রাইমমিনিষ্টরদগীনা মীচম প্রজা ফাওবগী মম্বুদা দিপার্মেন্ট
কয়া থোক্কা খায়দোক্লিদনা। দিপার্মেন্ট অমগী মম্বুদা ফম মখল
কয়া লৈ। ফমশিং অতুগী মমিং তোঙান-তোঙান্না থোল্লিদনা।
খুদম ওইনা হায়রবদা লৌকংশংগী দিপার্মেন্টতা “এস: দি: ও:
হায়বা, এস: দি: সি: হায়বা, এস: ও: হায়বা” আমিন
হায়বা, ক্লাক হায়বনচিংদা ফমগী মমিং কয়া লৈরিদনা।

লানমীগী দিপার্মেন্টদা জেনরেল, কোলোনেল, কেপ্টেন,
সুবিদার অসিনচিংবা ফমগী মমিং কয়া লৈরিদনা।

পি: দল্লইউ: গী দিপার্মেন্টদা কনান এস:সি: কনান এ: ই:
না, কনান এস: ও:, কনান চম্প্রাসি ওইরিদনা।

মীওইবগী হকচাং কয়াস্তি চপ মাইম, চংঙু-চংঙুরিবা
দিপার্মেন্টে অহুদা মী-মী অহুগী মইহগী থাক, ক্লাসকী মতুং
ইননা ফম হাঙ্গিদনা।

অহুগুমনা গৌর ধর্মগী কাংলুপ্তু (গৌর ধর্মগী
দিপার্মেন্টদসু) ঈশ্বরগী মফমদা চংজনবগী মরমদা লুটিংবা
গোত্র তরেং লৈ। মী-মী অহুগী য়েক শলাইগী গুণ মতুংইম্মা
ওইফম থোকপা গোত্র বেদনা লৈরিবহুগী মতুংইম্মা গোত্র
পিবনি। মী অহুগী মইহগী মতিকচাবা দিপার্মেন্টগী ফম
পিবগুয়া য়েক-য়েক অহুগী ওইফম থোকপা গোত্র ওইরিবসি
গৌরধর্মগীদি তৌদবা য়াদ্ৰবা অমনি। মরমদি—থোবাল
থানাগী ওঃ সিঃ না মী ফাহুনা পুরক্কা ইম্ফাল থানাগী এসঃ পিঃ
দা শিন্নথরে। রাফম অসিদা থোবাল থানাগী ওঃ সিঃ গী
য়ুমনাক মিং হায়রুজবসু য়ারে। ইম্ফাল থানাগী এসঃ পিঃ
না অহুম খংলে।

অহুগুয়া করিগুয়া লাই খুরগা মতমদা ব্রাহ্মণনা শোনবা
মতমদা অহুগুয়া গোত্রগী তোম্বা সিংহনা ওসিগী থাবান লুমিং
অসিদা ঈশ্বর নহাকী মফমদা ওমজবা পোংলম খর অসি কচ্চুনা
খুরুম জরী। অসুম হায়না গোত্রগী মশক অসি হায়দবা য়াদে।

হায়দবা য়াদবগী মরমদি পুলিস দিপার্মেন্টদা চে লান
খংপা মতমদা ওঃ সিঃ গী য়ুমনাক মিং তমক হায়রগা ওঃ সিঃ
হায়বা রাইহ অসিগা লোয়নবা মাগী পিন নম্বর হাপ্তবা
য়াদে।

খুদম অমরোমদা অমুক য়েংশি—শিফাই পলতোন ১গী
মহুংদা অওন্দার কয়া লৈরে, অওন্দার অমমমগী শিফাই
গ্রুপ-গ্রুপ লৈনৈ। পলতোন অহুগী শিফাইশিং অহু—নহাক

করস্থা অন্দারনা পুবা শিফাইনো হায়বা রাফম অমা
লৈবগুম, গৌরধর্মগীস্থ নৈহাক করস্থা গোত্রগী মীওইনো হায়বা
রাফম অসি লৈবনি মসিদা থোইনা ওকলুফম থোক্তে ।

চাওবা—তোলেন, নংনা হায়রিবা গোত্র অহু মৈতৈ ঐথোয়গী মীহৌ-
রোন্দগী লৈরস্থা নক্তে মীরৈবাক মীয়ানচা বামোনশিংনা মৈতৈব
নমথবা য়ানবগীদমক থোজিনথিবা গোত্রনি । চহি ইকুই কুইদ্রি ।
পামহৈবা নিংথোগী মতমদা লৌনম হৈবা ময়াং শাস্তিদাস
গোবাইনা মৈতৈ নিংথো পামহৈববু য়াহু তৌহুনা হুংলগা মৈতৈ
মচাশিংবু নমহুনা ওনহলথিবনি ।

তোলেন—হোয় তাচৌ, মৈতৈ ঐথোয়গী গোত্র হায়বা লৈরমদে । হিন্দু
ধর্মস্থ চংলমদে । গোত্র হায়বা অগি ধর্ম অতৈদা লৈতে হিন্দু
ধর্মদদা লৈবনি ।

ডাক্তরগী দিপার্মেন্টদা কলতেবল হায়বা ওঃ সিঃ হায়বা
ফম লৈতে পুলিসকী দিপার্মেন্টদা ওঃ সিঃ কোঁবা ফম লৈবনি ।

হরাগাডি টা টা থোঁবা মীবু ড্রাইভর হায়বদি য়াই ডাক্তর
হায়রুবদি য়াদে । লানগী লানমীবু শিফাই হায়বা নক্তনা নর্স
হায়বা অমদি আমিন হায়রুবা য়াদে । অসিগুম্মা খুষ্টান ধর্ম-
নচিংবা ধর্ম অতৈদা গোত্র হায়বা অমা লৈতে । গৌর ধর্মদা
চংলকলিবা মী অহুগীদি গোত্র অমা ওইদবা য়াদে ।

ভাব তাবিয়ু তাচৌ, মুন্না রাখল তোবিয়ু । হান্নস্থ পঞ্জ-
থরবা রাফমনি । থানাগী থবক্তা চংলিবা মী অহু কলতেবল
ওঃ সিঃ নচিংবগী ফম অসি শোইদনা ওইবা তাবনি ।

মইহে তস্থিনবা স্কুলগী ওজারোমদা চংবা তারবদি মহাক
অহু হেডমাষ্টর সেকেন্দ মাষ্টর নক্তগা ওজা অমদি শোইদনা
ওইবা তাবনি । অহুগুম্মা গৌরধর্মগী লাইনিংদা চংলক্লিবা
মহাক অহু য়েক্কী মতুং ইন্না গোত্র অমা লৈতবা য়াদে
হায়রিবসিনি ।

য়াইমা—ভাইখো তোলেন, নংগী গোত্রগী রাফম অছ থমখো । মৈতৈ ঐখোয়গী ইমারোন্না লাইনিং লাইশোন ভৌবা অসিদি ভৌদছনা মীগী মরোনা বেঙ্গোলীনা, সংস্কৃতী লোন্না লাইনিং লাইশোন ভৌবা অসিবু ফরিবরা ?

শোরাং শোনবদা বামোন পুরোহিত অছনা সংস্কৃতী লোন্না শোল্লিবা অছবু লৈখিদ্ৰবা ইমা হমুবী অছদি সংস্কৃতি লোন্দি থমখো মৈতৈলোন ‘ইমালোন্দিগী’ হেন্না ময়াং মরোন অমত্তনু খংখিদি । হিংলিঙৈদা খংদ্ৰবনু শিরবদি সংস্কৃত লোন অসি হেজ্জা খংবা জাংলা ?

তোলেন—তায়াই, শ্রাদ্ধ শোনবদা কংলিবা অসিবু কনাগীদমক কনাদা কংলিবনো, তায়াইখোয় তাচৌখোয়গী রাখল্লোন্না করন্না কংপিবগে ?

চাওবা—তোলেন নং হৌজিক ফাওবা মছ ভাব তাদরিবরা ? ইয়াছা হায়গে, লৈখিদ্ৰবা অছগীদমক মাগী পিঞ্চম থোকপা শরুক অছ তমছনা মঙোন্না পিরিবনি ।

তোলেন—তাচৌ, তাচৌনা পুবিরিবা শ্রাদ্ধগী রাখল্লোন অছগা ননাওগা মান্নদরে । শরনী অমমম চংনরে ।

য়াইমা—তোলেন নংনা পুরিবা শোরাংকী রাখল্লোননা করিনো? তাচৌগা মান্নজিবনা কমদৌনা মান্নজিবা হায়য়ু ?

তোলেন—হায়জগে তায়াই, তাচৌনা পুবিরিবা শরনীনা লৈখিদ্ৰিবা ইমা-ইপাছগী মফমদা কংপা ওইনা পুবিরে ।

চাওবা—করিনো তোলেন নংনা হায়রিবা অসিবো ? লৈখিদ্ৰিবা অছনা ছুপা ওইরগা ফৈজোম ফুরিং, ছুপী ওইরগা কনেক ইমফী

তমতুনা কৎনরি । লৈখিজিবা অতুদা কৎপা নত্তনা কনাদা
কৎকনি ? শোরাং শোল্লিবা বামোন্দা কৎকদবনি অসিরা ?

তোলেন—ঐনা পুজরিবা শ্রাঙ্ক শোনবগী রাখল্লোন শরনী অসিদি অহন-
লক্ষন, ওঝা-গুরুনা হায়বিরস্থা অমদি ঐবু পোকপীবা বাজীমকু ।
তাকপিরস্থনি । মসি তাচোগী শরনী অতুগা মাঙ্গদরে ননাও
হায়জগে তাবিসু ।

বাজীনা হায়বিরস্থী শ্রাঙ্ক-ফিরোই শোদা মতমদা শরনী
ওমরবদি কংলিবা পুয়মক অরেশ্বদা মাংলবনি অতুনা শরনী
চুয়া কৎকদবনি ।

শরনীদি লাংজরিবা পোংলম পুয়মক অতু কৃষ্ণ পৃতিগী-
দমক কৎকদবনি । হায়বদি—শ্রীকৃষ্ণগী মফমদা মহাকু
(কৃষ্ণনা) পেনবিনবগীদমক কৃষ্ণদা কৎকদবনি । পুগদবা
রাখল্লোন হায়জগদবা রারোনদি—হে প্রভু তাইবংপানবগী মপু
ওইবা খোজান-হৈবা হে কৃষ্ণ, নহাকী নফমদা ওসি লৈখিজিবা
ইমা অতুনা, ইপা অতুনা ওমজবা পোংলম খরদং কচ্চরি
লংনবীদনা লৌবিসু । ননাই ঐখোয়দি অক-ফন্ত মরম খংজদে,
অশিন-অরাং ওইজবতনি, সেবা তৌজবতনি, লৈখিজিবা মহাক
অতুনা কচ্চবনি । কচ্চরিবা মহাকী মফমদা ইবুঙোনা পেয়ীসু
খোজানবিসু ।

মসিগী রাখল্লোন অসিদা কৎকদবনি । অশুয়া কংলবদি
লৈখি'জবা মহাকীসু ফরে, শ্রাঙ্ক শোল্লিবা কচ্চরিবা মীগীসু
ফরে, কংলিবা পুয়মকসু অরেশ্বদা মাংদরে । অশুয়া
হরি সংকীর্তনচিংবা কংলিবা পুয়মক শ্রীকৃষ্ণনা পেননবগীদমক
কংলিবনি হায়না শরনী তৌদুনা কৎকদবনি । অশুয়া
অহন-লক্ষন, ওঝা-গুরুশিংনা ১সুং বাজিনা তাকপিরস্থা রাখল্লোন
অতু ননাওনা পুজরি ।

চাওবা—মছনা খক অচুয়া শকপা যারোই তোলেন, নংগী রাখল্লোন
অছনা তোঙানবনি বামোননা শোরাং শোব্বদা লোল্লিবা সংস্কৃতি
মরোন্দুদি নংনা খল্লিবা রাখল্লোন্দুগা মান্দে । লফোইগা যামগা
তোংলগা মছুম তাশিল্লগা থোইদিং অমুবাগসু তৈশিল্লগা তিংথো
মতোন খর থারগা পিণ্ড পিবা হায়ছনা কংলিবা অছবু কনাদা
পিজরিবনো ? নখোয়গী কৃষ্ণ অছবু অছগুয়া চিঞ্জাক (পিণ্ড :
অছ চাবরা ?

তোলেন—নন্তে তারো, মছ কৃষ্ণদা কংপা নন্তে । মছগী শ্রাদ্ধ অছ
প্রেতগী শ্রাদ্ধ কোই । হিন্দু ধর্ম চংপা মী ওইছনসু বৈরাগা
চত্তরিবা পিণ্ড দান তোছনা শোল্লিবা শ্রাদ্ধ অছ গৌর ধর্ম
বৈষ্ণবকী মোট নন্তে, বেদগী মোটনি । শ্রীগৌরান্ধ মহাপ্রভুনা
চংলস্বা বৈষ্ণব ধর্ম অসিদি বেদগী মোটকা মান্দদবা খর লৈ ।

য়াইমা—গাইখো তোলেন ঐ রা অমা হংগে , হিন্দু ধর্ম—গৌর ধর্ম
মশা অমত্তা নন্তরা ? গৌরধর্ম চংলিবা মী অছ হিন্দু নন্তরা ?

তোলেন—তায়াই, গৌরধর্ম অসি হিন্দু ধর্মগী মনুংদনি । হিন্দুস্থানগী
মনুংদা হিন্দু ধর্ম চংপা মীওই জাতি কয়া লৈ, অছবু জাতি
মান্দবগুয়া মোট মান্দে । রামবু নিংবা, কৃষ্ণ ভক্তি চংপা,
লক্ষ্মী নরান লাংপা, মহাদেব লাংপা, ছর্গা লাংপা, শ্রীগৌর-
নিত্যাই লাংপা, শ্রীরাধা-কৃষ্ণ লাংপানচিংবা মখল কয়ামরুম
লৈ । ময়াম অসি মীওই কাংলুপ-কাংলুপকী ওইনা মোট
মান্দদবা কয়া লৈ ।

খুদম ওইনা হায়রবদি :— কনাগুয়া কাংলুপনা ছর্গা
পূজাদা শা-ঙা বলি ককতুনা পূজা তোই । কনাগুয়া কাংলুপনা
জীব হিংসা তোঁবা পামদে হায়ছনা ছর্গা পূজাদা হামেং-য়াও,
শা-উচেক বলি ককপগী পূজা অছ তোঁদে । ঐখোয়গী মৈতৈ

ইপা-ইপুশিংসু জীব হিংশা যাওদবা, চেংপাক কবোক লফোই
শঞ্জোম চুহি চিনিনা ফোলা কংপা অমদি ডা যাওদবা উসোব
কংপা চংনবিরম্বিবা অসিনি ।

য়াইমা—অহুদি তোলেন দুর্গা পূজা মখল অনিহু কনানা চুম্মী কনানা
লাল্লি ?

তোলেন—অনিমক চুম্মী অমত্তা লান্দে ; পূজা অনিমক লাই হাকতজুগী
লাইনা হৌদোতুনা চংনরম্ববনি মীওইবা ঐখোয়না মান-মান
পামজবা চংপদা যাই অমত্তা লান্দে ।

য়াইমা—অহুদি তোলেন, দুর্গা পূজা মখল অনি অসি করম-করপা
লাইনা করম-করপা মতমদা হৌদোকুম্মী নংগী মোত্তনা করম্বনা
পাম্মী ?

তোলেন—তায়াই, ননাওনা লাইরিক্তা থেংনজবদি অসুম্মা লৈ-সতা
যুগ হায়বা মতম অহুদগী সুরথ কোবা নিংথোনা চহি থুদিংগী
শাজিবু থাগী নোংমা পাম্বদগী চাওরেন হৌরগা ১০ নি পাম্বদা
পূজা লোইশিহ্মা অসি চংনহুনা লাকথি ।

মথংদা ত্রেতা কোবা যুগতা ঈশ্বরনা মী ওইনা শায়োন্দু-
না হায়বদি রাম ওইরবা মতমদা, লঙ্কাগী রাবণ হিংচাবনা
সিতা হুথিবগী রাখোক্তা শ্রীরামচন্দ্রনা সমুদ্রে পন থিংহুনা লঙ্কাদা
চংহুনা হিংচাবগা লানথেংনবদা রাবণগী শাগৈ হিংচাবা পুমমক
তুম্মা শিরে, রাবণ মথস্তা ডাইরে ।

মতম অদুদা দুর্গা দেবীনা মনাই অচানবা রাবণগী
দোলাইদা ফল্লগা রাবণবু ডাতুনা থমথ্রবদা শ্রীরামনা রাবণবু
হাংপা ওমদরে । শ্রীরামগী অরাবসি য়েংবা লুংডাইহুনা
লাইনিংথো শোরারেননা তাইবং শেহা বিধি কোবা লাইদা

শ্রীরামনা রাবণ হাৎপা করম তৌরগা ওমগনি হংজৈ । ব্রহ্মানা
হায় শ্রীরামনা তুর্গা পূজা তৌরগা তুর্গানা পেনবিত্তনা রাবণবু
থাদোক্লবতদা রামনা রাবণবু হাৎপা ওমগনি মছু নত্তনদি
উপায় লৈরোই ।

রাফম অসি তাবদা লাইনিংথৌ শোরারেননা ব্রহ্মাদা
হায়জতুনা রামগী মনান্তা লাক্সগা ব্রহ্মানা শ্রীরামদা হায়জৈ ।
হে প্রভু, রাবণ হাৎপা ওমননবা তুর্গা পূজা তৌবিষু । শ্রীরামনা
হায়—হে বিধি, হৌজিক তুর্গা পূজা মতম নত্তে । ওসি মেরা
থাগী ৫ নি পানবা লোইগদৌরে, নোংঙাল্লবদি ৬ নি পায়া
ওইরগনি । হাম্মা চৎনরকপা তুর্গা পূজাদি শাজিবু থাগী নোংমা
পানবদগী হৌরগা ১০ নি পায়দা দেবীগী মূর্ত্তী দিসজ্জন
তৌনরকই । ঐগী ইরমগীদমক তাইবংপাঙ্গগী চৎনবী করম্মা
থুগাইগনি ।

ব্রহ্মান হায়জৈ—হে প্রভু, হাম্মগী চৎনবী থুগাইগদবা
নত্তে । হাম্মগীতুন্ম কায়দসতু, প্রভুনা অনৌবা চৎনবী অমা
হৌদোকপিবদি তাইবংপাঙ্গগী যাইফবনি । ব্রহ্মা ঐনা তাইবং
শেমজবা প্রভুগী নয়্যাং ঙাকচবনি ।

অসি হায়না খুম্মজরগা ব্রহ্মা হনথরে । হুমিং অচ্
লেল্লগা নোংঙাল্লবদা তেংবানবগী মপু ঈশ্বর শ্রীরামচন্দ্রনা
মেরা থাগী ৬ নি পায় হুমিত্তগী তুর্গা পূজা হৌরগা ৯ নি
পায় হুমিত্তা পূজা লোইশিল্লে । ১০ নি পায়দা দেবীগী মূর্ত্তি
সমুদ্দদা থাদরগা অমুক হম্মা রাবণগা লান শোররে । তুর্গানা
রাবণবু থাদোকলমলবদা শ্রীরামনা রাবণ হাৎখি ।

অমুম্মা হৌজিক মেরা থাগী তুর্গা পূজা অসি শ্রীরামনা
হৌদোক্লবনি । শ্রীরামচন্দ্রনা বৎখিবা তুর্গা পূজা অসি হামেং

য়াওনচিংবা বলি কজুনা পুজা তৌখিদি জীব হিংসা তৌখিদি ।
মনম লুংশিবা লৈ, পত্ৰ, ফল-মূল, নিংথিজবা উইনচিংবা
নৈবিদ্যনা পুজা কংথি ।

মরম অসিনা তায়াই, ননাওনা পামজবা মোক্তি ঐখোয়গী
ইপা-ইপুনা তৌরম্বা জীব হিংসা তৌদবা নিরামিসনা নৈবেদ্য
কংপা ছ'গা পুজা অসি পামজৈ । বলি তৌছনা জীব হিংসা
তৌবা ছ'গা পুজা অছম্ লাই হাকতক্তগী তৌরকপনি মছম্
লান্দে অপাম্বা মীনা তৌজসম্ ।

য়াইমা—তাচৌ, তাচৌগী মোক্তদি ছ'গা পুজা নখল অনি অসি করম্বন
পাম্বিবগে ?

চাওবা—য়াইমা, ছ'গা পুজা হায়বা অসি মৈতৈ ঐখোয়না তৌগদবা
নন্তে । মৈতৈ ঐখোয়গীদি পাহোইবী ইরাংপনা অচুম্বনি ।

য়াইমা—তাচৌ, ননাওনা খংজবদি মৈতৈ ইপা ইপুনা মেবা খাদা ছ'গা
পুজা তৌবা অসি ঐখোয়না অঙাং ওইরিঙেদগী অছম্বক
তৌরম্বে, হৌজিক ফাওবম্ তৌনরি । পাহোইবী ইরাংপদি
খোংনজবা ইকুই কুইদ্রি, চহি ৫/৬ লোমদা মঙাইরি ।

চাওবা—চুম্বি যাইনা অচুম্বনি, ঐখোয়গী খুংগীম্ পাহোইবী ইরাংপা
হৌখিবা অসি চহি ৩ দমক মঙাইরি, কুমশি চহিগদি ৪ঙগ-
দৌরিবনি । মৈতৈ ঐখোয়গী তৌগদবা লাইনিং লিচং কয়ামরুম
মতম কুইনা নমশিন্দুনা লৈরুরবনি হৌজিক্তা নৌনা
হৌনরক্লিবসিনি ।

শোলেন—তায়াইম্ তাচৌম্ তাবিম্ ননাও রা অমা হায়জগে ।
পাহোইবী ইরাংপগী মরমদা ননাওনা থিজিনজরুবদা মেবা
খাদা পাহোইবী ইরাংকদবা নন্তে ।

য়াইমা—তোলেন নংনা হায়বিসিবু কনাগী মরানো করি লাইরিক্তা
য়াওই করি থাদা পাহোইবী ইরাংকনি হায়য়ু?

তোলেন—তায়াই, রাফম অসি লাইরিক্তগী ফংবা নস্তে, সনা কোলুংগী
পণ্ডিত লোইশংদা হংজরুবদা পণ্ডিত অচৌবনা হায়বিরকপনি।
মহুদি—পাহোইবীবু মৈতৈনা থৌনিবা থাদি লমতা থাদনি
২৭ নি পাহা লুমিং অহুমতা তৌই। মফম নোংমাইজিংদা
তৌই। মাগী মরমদা ইবা লাইরিক পাহোইবী থৌনিরোন
কৌবা লাইরিক্তা যাওবনি। মৈতৈ লৈবাক্তা লেংদনা লৈবা
পাহোইবীগী খুবমপুয়মক লমতা থাদা হাওই। অসুম
হায়না পণ্ডিত অচৌবনা হায়বিরকই।

য়াইমা—অহুদি হৌজিক মৈতৈ কাংলুপ খরনা মেরা থাদা পাহোইবী
ইরাং থৌনি তৌনরক্কা অসিদি পণ্ডিতা নংনা মরম
হংদবরা ?

তোলেন—তায়াই, ঐনা পণ্ডিত উনজরুবদি রাফম অহুগীদমকনি।
হন্দক্তা চহি ৪/৫ গী মমাংদগী মৈতৈ মরুপনা হুংগা পুজাগী
মতমদা পাহোইবী ইরাংপা তৌনরক্কা অসিবু থাইনগী
ইপা-ইপুনা তৌনরক্কা ওইরমগদরা? করম্বা পুয়াদা যাওরমগনি,
পুয়া পাইবা পণ্ডিততা হংলবদি খংবা যাই খন্দুনা পণ্ডিতপু
উনজরুবনি। ঐনা হংজৈ—পাহোইবী লাইরিক্তগী ইরাং
পুজা অসি মৈতৈ ঐখোয়না করি থাদা ইরাংনবগে? করি
থাগী কয়ানি পানবদা হৌরগা লুমিং কয়ানি ইরাংনবগে?

পণ্ডিতনা হায়বিরকই, মেরা থাদা পাহোইবীবু পুজা তৌবদি
হিয়াংথাংদা খুভম লৈবা মরয়। তৌই। থাইনদগী তৌরকই। অতৈ
মফমদা তৌরক্কা। অসুম্মা পণ্ডিতনা হায়রকখি। অহুনা হৌজিক
খংলে মৈতৈ ইপা ইপুশিংনা মেরা থাদা পাহোইবীবু ইরাং থৌনী

তৌরকখিদে । পাছোইবীগী হবাওবা ইরাং থোনি তৌবা
খাদি লমতা খাদনি ।

হৌজিক মৈতৈ মকপনা মেরা খাদা পাছোইবীগী ইরাং
থোনি তৌনরকিবা অসিদি অনৌবা হৌদোকপনি । খাইনদগী ইপা
ইপুশিংনা চৎনরকপা নন্তে । মসি ননাঙগী অরেপ্পা মোটনি ।

য়াইমা—খংলে রাফম অছ লৈখিসম্ম তোলেন, ওসাইগী শোরাং
শোনবগী রাফম অছ অমুক হায়রো, মছ শেংদোকুখিদি ।

তোলেন—হায়জগে তয়াই, তাচৌস্ম তাবিবো, হিন্দু ধর্ম ওইছনস্ম ছ'গা
পুজা মখল অনি থোকু। চৎনরিবা অসিওম্মা আন্ধ শোনবদস্ম
প্রেতগী আন্ধ, বৈরাগ্যগী আন্ধ হায়না মখল অনি থোকই ।
এনা অহান্নদা হায়জখিবা লৈখিদ্দিবা মী অছুগী মফমদা শ্রীকৃষ্ণনা
পেনবীনবগীদমক লংজরিবা পুন্নমক অছ লৈখিদ্দিবা মহাক্সা কৎচবনি
হায়বা রাখল অশোমদা খল্লগা কৎলিবা আন্ধ অছ বৈরাগ্যগী
আন্ধনি, শ্রীগৌরাক্সগী মোটনি ।

প্রেতগী আন্ধদি শ্রীগৌরাক্স লেংশিষা তৌনদে । শ্রীবিষ্ণু গো-
পালদেব লেংশিল্লগা পোৎলম পুন্নমক অছ শ্রীবিষ্ণুদা পুন্না কৎলগা,
শরনাদি হান্নগুম্মা লৈখিদ্দিবা অছুগী মফমদা ইবুংঙোনা চাহীস্ম
পুন্নমক অসি মহাক্সা কৎচবনি হায়বা রাখল খল্লগা কৎকনি ।
কৎলবা মতুংদা লৈখিদ্দিবা প্রেত অছুগীদমক পিফম থোকপা
শিঙুনচিংবা পিনৈ, মসি প্রেতগী আন্ধ কোই । বেদগী মোটনি ।

চাওবা—মদুদিনি নে য়ানিংদ্রিবসে তোলেম, নখোয়না নেকউরিবা বামোন
অদুনা লোল্লিবা অদুবু করি হায়রিবনো নহাকপু খংবরা ?
খুংখাংদা মীতোপ অমুক নেকউদ্রিবস্ম নশা নশানা ইমারোম্মা
কৎপদি য়াদবরা ?

তোলেন—তাচৌ, ইশ্বরদি মীওইবনা ঙাংনরিবা লোন খুদিংমক লোইনা খংডি । অহুদম্শ নত্তনা . শা-উচেক, তিল, কাং, ককচেংনচিংবা জীব পুম্শমকী লোন খংডি । মখোল থোক্তবা রা ঙাংবা ওমদবা ককচেংনচিংবা তিন মখল কয়া লৈরিবা পুম্শমক অসিগী লোল ঈশ্বরদি খংডি । শ্রাদ্ধ শোল্লিবা পুরোহিত অহুনা হায়-রিবা মস্ত্র অহু তাচৌনা, এনা, লৈখিজীবা অহুনা খংদ্রবম্শ ঈশ্বর মাদি খংডি । মরম অসিনা মরম খংলবা পুরোহিত নেকপা চংনরিবনি ।

চাওবা—ঈশ্বরনা ইমারোন্না কংলবম্শ লৌগদবা লৈরে অহু ওইরবদি বামোন নেকউদ্রবম্শ ইশানা ইরোন্না কংপনা ফত্তুনে ?

তোলেন—তাচৌ মরম খংলবা ব্রাহ্মণ পুরোহিত নেক্তবা যাদে । শ্রাদ্ধ ফিরোই কয় তৌবদা নন্তে, থবক মরম খুদিংমক্তা মীওইবা ঐখোয়গী অখংবা অহৈবা নেক্তবা যাদে ।

চাওবা—ঐগীদি নেকওই, ইশানা অহুম ইমারোন্না কংচগনি । বামোন্নি হায়হুনা মফম-মরাং খংদবা, যু থকপা, য়েকম বোরা চাবা, মৈতৈগী চকু চাবা বামোন য়ান্না থেংনরে, ইয়াস্বা স্কপাম পামদে । শোল্লিবা মস্ত্র অহু চুম্মী খংদে লাল্লি খংদে । ইমারোন্না শোল্লবদি চুম্মী-লাল্লি খংগদবা । অহুগুম্মা চিংনবা থবক অদু ইয়াস্বদি স্ককতৌ তৌরোই ।

তোলেন—হায় তাচৌ, হৌজিকী মতমদা বামোনশিংগী মরক্তগীস্ব লমচং চুমদবা ব্রাহ্মণগী লমচং চত্তবা শা চাবা যু থকপা হাওনা থোংবা চাক চাবা লাই সেবা তৌদবা কয়া অমা যাওরক্তি । মখোয় অহু ব্রাহ্মণ নন্তবনি, হাওদগীস্ব হেমা তোলে হায়বা যাই । মখোয় অহু ময়ামগী উসোপ্তা চাক থোংবা যাওহম্শদে, ব্রাহ্মণ মরক্তা চংহন্দে চাবা থকপদা শয়নদে । বামোন ওইরবম্শ

থৌরমদা শোল্লিবা লাইশোন-তিনশোন অহু অনাবা অহুনসু
মরোল খংদে, নাদবা ইমুংছুগী মীওইশিংনসু খংদে। অহুবু
অখংবা অহৈবা মাইবা অহুনা অনাবা অহুগীদমক মল্হু শিন্দুনা
মরম চুয়া ইরাং চবান, লাইশোন-তিনশোন তৌরগা অনাবা
অহু করকইদনা ?

অহুগুয়া আক শোল্লিবা পুরোহিত অহুনা লোল্লিবা
লাইরোল অহু লৈখিঙ্গীবা অহুনা খংদ্রবসু, কশা মপুনা খংদ্রবসু
পুরোহিত অহুনা মরম খংবা অহৈবা অমা ওইছুন মানা তৌরিবা
থৌরম অহু লান্দনা মরম চুয়া কংলবদি শোইদনমক শিপ্রবা
অহুগীসু, হিংলিবা কংচরিবা যুগুগীসু অনিমকী অফবা ওইবে।

তৌবদি হৌজিক মতমগী খরদি লুবা অমা লৈরি,
মরমদি—ব্রাহ্মণ ওইনদি লৈরগা মরমদি করিমতা খংদবা
করিমতা হৈতবা অহুবু শেন পাস্বদগী অখং অহৈ শাহুনা মতো
মাম্ননবা হোংনরগা শেন তানবা ব্রাহ্মণসু যাওদবা নত্তে।

ব্রাহ্মণতবুসু নত্তে, মাইবসু মরমদি খংদবা হৈসু-হৈতবা
শেন পাস্বদগী খংবা-হৈবা শাবা, মাইবদি নত্তবা মাইবা মাম্নবা
মাইবা শাহুনা শেন তানবা মীওইসু যাওদবা নত্তে। ডাক্তরসু
অহমঙাই হৈদি-হৈতবা সার্টিফিকেট তাহোকলগা ডাক্তর
শাহুনা শেন তানবা মীসু যাওদবা নত্তে। অহুগুয়া ডাক্তর
শাবা, মাইবদি নত্তবা মাইবা শাবা, ব্রাহ্মণদি নত্তবা ব্রাহ্মণ
মাম্নবা ব্রাহ্মণ শাবা, মখোয়শিং অসিনা তৌবা থৌরমশিং অহু
অমত্তা অফবা ওইরক্কাই।

য়াইমা - অহুবুদি চুয়াদা, হৌজিক কালগী মীশিং অসি খংদনা অখং-অহৈ
শাবা য়াম্মা লৈ। ঐখোয়গী মাইগৈ অশোমগী মাইবশিং অসি এ

সুখথা হেক খাজদে । মাইবদি নন্তবা মাইবা মান্ননবা শাব ।
 ডাক্তা ওইনা তৌই । ঐনা হেক য়ায়া খাজরিবসে তাদ
 নবদিপ্তদি ফৈ হায়বা খংঙি । মাইবা অতৈনা লাইনা লাইওং
 খংজবা অছ মানা মিছন তাপ পায়ছনা হেক য়েংবা খুদক অছদা
 হেক্তা হাই । মসিদি লাইনা অছনি থৌ অদু তৌফম থোকই ।
 মসিদি লাইওং অছনি ইরাং চবান অছ তৌফম থোকই ।
 মানা হায়বা-হায়বা অদু হেক তৌথোক্লগা অনাবদু হেক্তা
 পোংথাই, হেক্তা ফৈ । মাদি অশেং-অশেংবা হেক্তা হায়বা
 জাংনি । মসিদি মৈতৈ মাইবনা য়েংগদবনি, মসিদি ডাক্তরনা
 য়েংগদবা অনাবনি হেক্তা হায়বা জাংনি । মাদংদি ঐনা
 ফৈ হায়বা খংঙি ।

তোলেন—অচুশনি তায়াই , তাদা নবদিপতি তশেংবা মাইবনি হায়বা
 যাই । মহাক্লা নোংমা ঐডোন্দা হায়খি—ইনাও ইবুংঙো
 উরিক লুগুণ থাগলু হরিনাম কাওগলু চংথোক খোস্তোকপদা
 লাই ওকুরোইদবনি, তিনমু লাইমু থেংনবা হৌনদবনি । তাদ
 নবদিপনা হায়খিবা অদু ঐ য়ায়া খাজে । ঐনা সুম য়েংববু
 লাই-তিন ওকুদুনা ডাওনা কৈনা নাবশিং অসি উরিক লুগুণদি
 থমখিসি, মঙকশমদা লংলুং মতং অমা ফাওবা খাদবা, ইকু-
 জদনা চাক চাবগী বেরা লৈতবা অদুগুম্বা মৌওই ডাক্তা
 ওইনা তৌই । তায়াইসু তাচৌসু সুম য়েংবিয়ুদো নহা ওইরবসু
 অহন ওইরবসু গৌরিয়া তৌদবা উরিক লুগুণ য়াওদবা মৌওইদা
 ডাক্তা লাইওক তিলওকপা অসি তৌগল্লি । নহা ওইরবসু
 পুং ঈশৈ তৌবা লাইমিং লৌরবা উরিক লুগুণ খাদবা মৌওইদা
 লাইওক-তিলওকই হায়বসি পংতা তাদে ।

চাওবা—নংগী অহ্না গৌরগুম্বা পংথাং ষাংপগী রানী । নখোয়দি
 বামোন্না হায়খিবা মথৈ পংফদা ফরবনী । বামোন্নবু হায় বদী

অরানবন্তু অহুম চুমলে, অমাংবন্তু অদুম শেংলে । মসি ইয়াস্বনা হাইজীনবা নন্তে হৌজিক-হৌজিক অদুম তৌরীবনী । খন্দুনা য়েংউ ও চাবা বামোন্দা গুরু ওইদুনা লম্বোইরে, লম্বোইরবদী ও চাবা যাদে হাইদুনা ও চাজে । অদুগা গুরু অদুদি মপুলী চুপ্পা ও অদুম চাবা যাই । মনিব্ করীনো ? অশিবগী পোংলোইবদা মংগুমলুরবদি অশিবদুগী মশাগা শোকু-শম্ম-রুদ্রবন্তু মাংই হাইদুনা ইরুজরগা মৈ ওক্তুনা তুলসি মচুম থকুগা শেংলে হাইদুনা চংনহলে, অশিবগী লাইবকী শরু অদুবুদি মজ্ঞনা শেংদোকপা যাই হায়দুনা শেংদোকুগা অস্তি লৌথৎলগা পুম্মক্লা শোকু-শম্মবা য়াহল্লি । কয়াদা ফজত্রবা বামোনগী খৌশিলনো । তোলেন, ইয়াস্বা রা অমা হায়গে অশিবগী শরু অহু মজ্ঞনা শেংদোকপা য়ারিবনিনা, ও পোরেং-শরেংসু মজ্ঞনা শেংদোকুগা উসোপ্তা য়াওহুয়া ত্রীগৌরচন্দ্রদা কংপা য়াদবরা ? নখোয় বামোন অজ্ঞাশিংদা অহুক হংলকউ ?

তোলেন—তাচৌ অজ্ঞাশিংদা হংলুদ্রবসু ঐনা খংডি, মহু য়াদে ।

চাওবা—করিগী য়াদনি ? মীগী শরু শেংলিবা মজ্ঞহুনা অহুম শেংবা য়াইনা ।

তোলেন—উসোপ্তা ও য়াওহুম্বিবা তাচৌনা মজ্ঞনা অমুক শেংদোকুদ্রবসু অদুম্মক য়াওহল্লু, গৌরধুদি শা-ও চাবা যাদে ।

চাওবা—তোলেন নংবু ও চাদবরনে ? গৌরচন্দ্র লাংলিবা, নিতিগী লাই সেবা তৌরিবা, উসোব থোংলিবা বামোনদুবু ও চাদবরনে ?

তোলেন—গৌরধু চংপা মীদি চা চাদে তাচৌ, য়ুমদা চারিবা অহুদি ও চাই হায়বা য়াদে ।

চাওরা—নিতিগী ও চারিবা নংনা ও চাদে হায়জিহ্নবদি বা হায়নিংঙাই
অমুক লৈতরে। অথুখা চিনি মীয়ামগী লৈয়েংদা থুয়বসু নংগী
লৈয়েংদা খাই হায়বদি করি অমুক হায়রুগনি।

তোলেন—ঐনা হায়বদি ঐ ইতোমদা ও চাদে হায়বা নন্তে, গৌরধন্স
চংলিবা মী কোইনমক ও চাদে হায়জবনি। মহুগী
খুদম অশেংবা হায়জগে, তাবিয়ু তাচো। শ্রীগোপালদেব
নন্তগা শ্রীগৌরচন্দ্র লেংশিন্দুনা কংপা উসোপ্তা ও য়াওবা তাচো
থেংনশিথবরা? থেংনবিরমলোই? অতুনি গৌরধন্স চংপা মী
ও চাবা য়াদে হায়বদি বা মোনসু মৈতৈসু গৌরধন্স চংলবা মী
অতুদি ও চাদে হায়বা নিয়ম লৈ। যুম যুমদা চানরিবা অসিসু
চাফম থোক্তবদি। ইপা ইপুশিংনা থবং হেক ককপা ওমদতুনা
চানরসদগী অতুক চারিবনি, চাফমদি থোক্তবনি। প্রমাণ
অমরোমদা হৌজিক নিশা শিজিরবা য়াদে। গঞ্জা, কানি, যু,
নম্বর ৪ নচিংবা চাষা থকপা আইল্লা য়াদে। অতুবু যু থকশদি
অদম থকুরি। মরম অসুয়া যুম যুমদা ও চানরিবা অসিদি
ফোংদোক্তনা লোম্লা অতুক তোজবনি মরম অসিনা ও চাদে হায়বনি।

চাওবা—ফজৈ ফজৈ, কয়াদা ফজরিবা, গৌরধন্স ও চাবা য়াদে অতুবু
চাদবদি লৈতে। ওইথো তোলেন বা অমা হংগে? নংনা
লুতিগী চাক চারমদাইদা জয় কৃষ্ণ হায়দুনা কংলিদ্দা? নংনা
কংলিবা ও থোংবা অদু ও চাদবা কৃষ্ণ অদুদা কংপদি
য়াবরা?

তোলেন—তাচো কৃষ্ণদি ঈশ্বরনি, তাইবং পানবদা লৈরিবা লাই পুমমকসু
কৃষ্ণদগী ওইরকপনি, পৃথিবীদা লৈরিবা মীওই জাতি খুদিংমক্লা
মানী মানা চাবা চিজাক কংলিবা অতু ঈশ্বর মানা লৌবি।
তোঙান-তোঙায়া জাতিগী তোঙান-তোঙায়া লাইশিং অতুসু

কৃষ্ণ মহাক্লা ওইবনি। মরম অসিনা জীব অদুগী থরাই
অতুনা পামজবা চিঞ্জাক কংলিবদু কৃষ্ণনা লৌদবা লৈতে।

চাওবা—অদুদি গৌরধর্ষগী লাইনিং লিচং অসিদি—কৃষ্ণ অসি ওাইহাক
অমুক ওা চাবা কৃষ্ণ, ওাইহাক অমুক ওা চাদবা কৃষ্ণ তারেনেকো ?
উসোব চাবা লাকইবা কৃষ্ণ ওা চাদবা অতু হুমিদাং যুমদা ওা
পোরোং থোংবা ওক্ৰ। অতাওবা কংলিবা অতু চাবা লাকইদনা ?

অতুওয়া নমথাককী লাইনিং অতুবু কনানা
হৌনৈ। ইয়াস্বদি স্কুয়া য়ানিংদে। ওা চাবা লাই নিংগে
নিংঙু চাদবা লাই নিংগে নিংঙু লাইনিংববু অনি থোক্ৰা
নিংবা হৌনবরা ? হি অনি তোংবা করাং শেগাইবা শোইদবনি।

তোলেন—তাচৌ, মথক্ৰা হৌথ্রবা ইপা ইপুশিংনা চংনরল্লিবা লাইনিং লিচং
অসি থল্লবা য়াবা কয়া থল্লরগা, নৈনবা য়াবা কয়া নৈনরগা, ককপা
য়াবা কয়া কক্লগা অমদি লৌথংপা য়াবা কয়া লৌথংলগা মসিগী
মথৈ ফরে হায়তুনা লেপ্লরগা চংনরল্লবনি।

হৌজিক ইচিন ইনাও ঐথোয়না থল্লরিবা অসিদি অতুক
থল্লবা শাবনি। মণিপূরদা গৌরধর্ষ চংলমদাইদা থল্লখিবা অতুদি
হৌজিক থল্লরিবা অসিদগী শকক (চামা) ১০০ হেন্না থল্ল-
থ্রবনি। মতম অতুগী নিংথৌ মন্ত্রি অঙম-অথৌ প্রজা ফমনাই
ফানাইবা ব্রহ্মসভানচিংবা পুয়মক্ৰা থল্লরগা লেপ্লরল্লবনি।

অসুম্না থল্ল-নৈনবা য়াবা থল্লবা লোইরগা চংনরল্লবা
লাইনিং লিচংনি। ইপা ইপুশিং অতুনা চংনরল্লবা লাইনিং
লিচং ওাক্ৰা চংলিবা অতু ইপানাং ইপুনাং ওাকপা কোই।
অতুনা “তাচৌ” ননাওদি ইপানাং ইপুনাং ওাক্ৰা ওমরোই।
ননাওনা হৌজিক চংচরিবা অসি ইপানাং ইপুনাংনি।

চাওবা—তোলেন নানা হায়রিবা অসিদি ওরাংদা লাকপা গৌরধর্ষবু
ইপানাং ইপুনাং তাহল্লেনে ? ইপানাং ইপুনাং চংলিবা
ঐথোয়বুনা অরায়া তাহল্লেনে ?

তোলেন—ঐনা অরান্না তাইয়া নন্তে, তাচৌ নরনাই লানজবনি । তাচৌনা হৌজিক চংলিবা লাইনিং লিচং অমদি তাচৌখোয়গী কাংলুপ মৈতৈ মরুপ্পা হৌজিক চংলিবা লাইনিং লিচং অসিবু করহা মৈতৈ ইপা-ইপুশিংনা চংলম্মগে ? হৌজিক হৌজিক তাচৌ-খোয়না চংলিবা লাইনিং লিচং অসিদি মহোশা মণিপুৰা হিন্দু ধর্ম চংলিক্ৰিঙৈ পামতৈহা নিংথৌগী মথক্তা লৈরহা ইপা ইপুশিং অতুনা চংলহা লাইনিং লিচং অতুসু নন্তে । হিন্দুধর্ম চংনরকপা মতমদা লৈরহা ইপা-ইপুশিং অতুনা চংনরকপা লাইনিং লিচং অতুসু নন্তে । গৌরধর্মমকসু নন্তবা মঙ মন্তৌদি খর লৌবা অনৌবা মখল অমা হোংদোকলকপনি, ইপানাং ইপুনাং নন্তে ।

অতুনা তাচৌখোয়না পুথোরক্ৰিবা লমচং, ধর্ম অদুদি ইপানাং ইপুনাং ডাক্তবা কোই । অহন-লমনগী পাউরৌদা নিংথৌ শেয়া যাওরুগমু নিংথৌ কয়া যাও হায়বা পাউরৌ মতুং ইন্না ননাওদি ইপানাং ইপুনাং ডাক্তবা হোংনজরগে । অনৌবা অমা শেমগংলিবা অদুদা যাওজরোই ।

যাইমা তাচৌ, ননাওদি তাচৌগা তোলেনগা অনিনা ঙাংনরিবসি তারু তারুরগা ভাব অমা তাশিল্লকতরে । হায়বদি ঐবু কদোমদা চংকগদবনো মফম খংজে । তাচৌগী-তুংবু ইনগদ্রা ? তোলে-না হায়রিবশিং অসিসু চুম্বী খেংফম লৈতে । অদুনা ধর্ম অনি অসি করহনা ফগবনৌ কদোমদা চংসিগে হায়বা খংলক্তব-গী রানি ।

মসিদা ঐনা তাচৌদা রা অমগা হংনিংই ? মদুদি—তাচৌবু মহোশাদি বামোন্না থোংবা চারখী, অদুগা হাকুমদগীদি বামোন্না থোংবা চাড্রিবসিনা করিগীনো ?

চাওবা--য়াইমা মদুগী মরমদি অসিনি -বামোনসু নং-ঐগুয়া মীন,
মান হৈবা অহু ঐসু হৈ, মান গুয়া অদু ঐসু অদুম গুয়া
করি অমতা খেংনদে । অদুদা মান থোংবদি ঐনা চারগা
ঐনা থোংবদি মহাক চাও হায়বা যাদে । অদুনদি মান
থোংবসু ঐনা চাদবা তাবনি ।

য়াইমা, বামোন্না মৈতৈ ঐথোয় অসিবু য়ায়া হুনা খা
জাংনি, মথুয়াগী উফুনগুয়া উবা জাংনি । মৈতৈ নিঙোননি
হায়দুনা হেক পোকপীবা মমাগী খুং চাদবা বামোন্নি । ঐবু
পোকপীবা ইমাবু চাকখুম চংহন্দবা ইমানা থোংববু ঐনা
চাবা যাদে মাংই হায়বা, অসিগুয়া নমথাকী চংনবী শেঙ্গা
বামোন্না থোংববু ঐনা করিগী চাজরনি অহুগুয়া বামোনগী
চংনলোন অদু মৈতৈ ইপানাং ইপুনাং নন্তে ।

য়াইমা—হায়রিবা অসিসু চুমগ্রবা রাকমনি, রাকম অদুমদি ননাও ঐসু
লুংঙাইজদে । তোলেন তাচোনা হায়রিবা অসি লানবরনে ?
হেক পোকচবী মমা অহুবুদি মৈতৈ নিঙোননি মাংই হায়দুনা
মখুং চাঙ্গা, অমাংবা মমাহুনা পোকপা মচাহুপা অদুবু উমোব
থোংহল্লিবা অদুদি মাংদবরা ?

তোলেন -তায়াই মহুগী মরম অসিনি—মমা ওইবী অহু মৈতৈ ওইরে
অহুম ওইগনি, হাও ওইরে অদুম ওইগনি মপোকসিমগী
হোংলরোই । মচা ওইবা অদুগীদি মপা অদুগী ঈঃ ওইগনি
হায়বদি মৈতৈ নিঙোন অদুনা বামোন্না ওংলগা পোকপা
মচাদু বামোন ওইগনি । মৈতৈ নিঙোন অদুনা পাঙনদা
ওংলগা পোকপা মচা অদুদি পাঙনি । মৈতৈ নিঙোন অদুনা
হাওদা ওংলগা পোকপা মচাদু হাওনি । মমা অদুদি মপুল্লি
চুম্মা মৈতৈ নিঙোননি ।

মহুগী তশেংবা খুদমদি—মুপী ওইবীদি লৌফমগুহনি,
হায়বদি লৌফম ঝামদা ফৌরেন থারবসু ফৌরেন লোকই,
ফোঙাং থারগা ফোঙাং লোকই, কুস্বী ফৌ থারগা কুস্বী ফৌ
ফংই । অতুনা হুনখিবা মরু অতুগী মাই ফংবগুম মপা অদুনা
হুনখিবা মরু অদুসু মপাদুগী জাতি ওইরিবনি ।

মমা ওইরিবী অতুদি হামগী মাঝু পোকপা মপাদুগী
জাতি অদুম ওইগনি । করিগুম্বা হাও নিঙোন অমা মৈতৈ
দা ময়ুম পান্দুনা পোকলকপা মচাছু হাও ওইদে, মৈতৈ মচা
অদুম ওই । মমা হাওনি হায়তুনা মচাদি মৈতৈ ওইবগুম, মমা
মৈতৈ ওইরবসু মপানা ব্রাহ্মণ ওইবনা মচাসু ব্রাহ্মণ অশেংবনি ।

মৈতৈনা থোংবা ব্রাহ্মণনা চাদবা, নিংথৌমচানা থোংবসু
ব্রাহ্মণনা চাবা যাদবা, হাওনা থোংবা চাবা যাদবদি মৈতৈ
নিংথৌমচা অমসুং ব্রাহ্মণ অহুম্বক চাবা যাদে হায়দুনা চানজি ।

অসুয়া মীওইবা জাতিগী হকচাং কায়াং চপ মান্নরবসু
জাতিগী ওইবা লমচং শাজং ফিজং চাকচা থবক থৌরম
মান্নদবা মতুংইমা কাংলুপ কাংলুপকী ওইবা জাতি মখল কয়া
থায়দোক্তুনা লৈরিবা অসিনি । মীওইবা জীব মখল অমখল-
দা অচৌ-অগিক, অথৌই অহেন, অক-কন্ত থায়রল্লিবা অসি
লাইহাকতক্তগী থায়রল্লবনি ।

ঈশ্বরনা তাইবংমী শেল্লবা মতম অদুদগী হৌদুনা
বেদনা মীওইববু মখল মরি থোকনা শেমদোকই । মখল
মরি অদুবু বর্ণ মরি কোই । মদুদি—ব্রাহ্মণ, ক্ষত্রি, বৈশ্য
অমসুং শুদ্র অসিনি ।

বর্ণ ৪ গী অথোইবা মকোক থোংবদি ব্রাহ্মণনি, ব্রাহ্মণদি লাইগী ডুমথংনি। মখা থাৰা বর্ণ ৩ অতুনা থোংবা চাবা যাদে হাইবা নিয়ম অসি লাই হাকতক্তগী বেদনা শেমতুনা চৎনরম্ববা লিচৎনি। মখা থাৰা বর্ণগী মথক থোংবা বর্ণনা মথুং চাদবা চৎনবী অতুসু বেদনা শেমলম্ববা নিয়মনী।

মনিপুরদা হিন্দু ধর্ম চংলকপদগী মৈতৈ ইপা ইপুশিংনা চৎনরম্ববা অসিসু বেদগী মোংনি। বেদ হায়বা লাইরিক অসি ভগবান শ্রীকৃষ্ণগী যাথংনি। তাইবংপানবদা মতম মতমগী চৎনরোল ধর্ম শেমগৎপসু ভগবান শ্রীকৃষ্ণনি।

চাওবা—তোলেন নংনা হাইরিবা অসিবু মনিপুরদা শান্তিদাস গোসাইনা রামান্দি ধর্ম পুশিল্লকতুনা মৈতৈ ইপা ইপুগী লাইনিং লিচৎ থুগাইতুনা হিন্দু ধর্ম চংহনখিবা শান্তিদাস অতু ভগবান কৃষ্ণা ? কৃষ্ণনি হায়গে হায়রিভা ?

তোলেন—মতুমক হায়বা যাই তাচৌ, তাইবংপানবগী জীব খুদিংমকু তৌরিবা থবক থৌরম হিরম খুদিংমক অসি ভগবান কৃষ্ণনি হায়বদা লান্দে। তাইবংপানবগী জীবশিংদি ঈশ্বর মাগী থৌদা ইন্দুনা মাগী লিলা যাওরিবনৌ। ভগবান শ্রীকৃষ্ণদি নিংখা তম্বা লাইনি, মহাক নতুনা নিংখা তম্বা ওম্বা লাই অমা লৈতে। লাই পুয়মকসি মহাকী শিহ্না হিকতোকপা ওম্বা লাই লৈতে। লাই পুয়মকসি ভগবান কৃষ্ণবু থুরুম্বনি, লাই মকু কৃষ্ণনা পিবা শিহ্না হিকতোকপা ওম্বা, মীচম ওইবা তাচৌথোয় ঐথোয়না করম্বা হিকতোকপা ওম্বা ? মতম মতমগী অনৌবা ধর্ম শেমগৎপসু মহাক্রি। মতুগী অশেংবা খুদম শ্রীমন্তগবদগী তাগী মরিসুবা অধ্যায়গী ৭শুবা শ্লোক ১শুং ৮শুবা শ্লোকা হায়রি।

যদা যদা হি ধৰ্মস্য গ্লানির্ভবতি ভারত ।
 অত্ৰাখানমধৰ্মস্য তদাত্মানং সৃজাম্যহম ॥ ৭ ॥
 পরিভ্রাণায় সাধুনাং বিনাশায় চ দৃষ্টতাম্ ।
 ধৰ্ম সংস্থাপনা র্থায় সন্তুয়ামি যুগে যুগে ॥ ৮ ॥

অর্থ - হে ভারত ! (হে অর্জুন) ধর্মেরা ময়েং তারকরা অধর্মেরা
 হেজংলকরা মতম অতুদা ঐনা অবতার হেক হেক তৌই ।
 (শায়োল্লি) ॥ ৭ ॥

সাধুশিংবু ডারুবা, ফত্তবশিংবু মাদ্ভহন্নবা অমসুং ধর্মবু নিং-
 বিনা লিংখেনবগীদমক ঐহাক্লা যুগ খুদিংদা অবতার তৌই ।
 (শায়োল্লি) ॥ ৮ ॥

অসুমা ভগবান ত্রীকৃষ্ণনা হাইখিবা মতম অত্ৰ দ্বাপর
 যুগকী মহাভারত লান হৌরমদাইদা কৌরব পাণ্ডব তেজোল
 অনিগী ময়াইদা লৈরগা ত্রীকৃষ্ণনা অর্জুনদা হাইখিবনিদনা ?

মতুদগী দ্বাপর যুগ লৌইখিছুনা কলিযুগ হৌগংলকপদা
 গৌতম বুদ্ধদেব ওইনা অবতার তৌরগা বৌদ্ধধর্ম শন্দোকপি-
 বসি মীয়ান্না খংনরি ।

মথংদা ভগবান কৃষ্ণগী শক্তি অমনা যিসু খৃষ্ট ওইনা অবতার
 তৌছুনা খৃষ্টান ধর্ম শন্দোকপিছুনা চনেনরকুপদগী ঐখৌয়গী মনি
 পুরগী চিংমী কাংলুপশিংসু খৃষ্টান ধর্ম চংত্রিবল্লিনি !

মথংদা ত্রীকৃষ্ণ মশামক্লা নরদ্বীপ্তা গৌরাজ কৌছুনা ঈশ্বরগী
 মনাই তক্ত অমগী শক্তম ওইখিছুনা কলি যুগতা পোক্রবিবা
 ক্রীবশিংগী ফননবগীদমক অবতার তৌবনি । গৌরাজ প্রভুনা
 তদ্বীরস্নবা গৌরধর্ম, মৈত্রে ইপা ইপুশিংনা করে হায়ছুনা চং
 লস্নবা ইপানাং ইপুনাংপু ভোকখোকগা অনৌবা লাইনিং ধর্ম

অমা শৈমগংকনি হায়ছনা। তাঁচৌখোয়না হোইনরিবা অছ ননাও-
না থিংবদি ইতিক নতে থিংজরোই, অছগা মতুমক ওইবদি
ওইরোই। মরমদি মতম মতমগী বস্ম শৈমগংপা লিংখংপদি
ভগবান শ্রীকৃষ্ণনা ভোগদবনি। জগৎ তাইবংপানবদা তৌরিবা
পুয়মক অসি ভগবান শ্রীকৃষ্ণগী লিলানি। তাইবং মীওইবা
ঐখোয়দি মহাকী শিষ্টা ইনবনি। তাইবংপানবদা লৈরিবা
মীওইবা জীবদমক নন্তনা লাই কাওবন্স মহাকী শিষ্টা ইনবা
নন্তনা নিংখা তম্বা ওম্বা জীব লৈতে।

সীতাদা শ্রীকৃষ্ণনা হায়খিবা মহাকী অবতার অছ লোইগদবা
রাংলি। হৌজিক ওইরিবা কলি যুগ অসিগী লোইরকপা
মতমদা ভগবান কৃষ্ণনা খা ভারত্বা ব্রাহ্মণ মচা ওইনা শায়োল-
লকখিগদৌরিবনি।

যাইমা—তোলেন নংগীসিবু নগিৎনা উবগুয়া পাও অসি তল্লি, নংদি
করন্না খঙতি? কৃষ্ণনা শায়োনগদবা রাংলি হায়বছনা চহি
কয়া রাংলিবা?

তোলেন—তায়াই, ননাওনা খঙজরিবা অসি লাইরিজগী মন্তনি। ভগবান
কৃষ্ণনা অবতার তৌবগী রাকম অসি শ্রীমন্তাগবদ পুরান, ব্রহ্ম-
বৈবর্ত পুরাননচিংবা লাইরিক অয়াস্বদা যাওই। মহ শমলপা
খরদং হায়জংগে।

সত্য, ত্রেতা, দ্বাপর অমল্লুং কলি কোঁবা যুগ মরি অসিদা
জয়দেব কোঁবা কবিনা ভগবান কৃষ্ণগী অবতার অসি মরুওইবা
তরাং লৌখংলগা শৈশকই। কলি কোঁবা যুগকী অবতারশিংদগী
জয়দেব কবিনা অবতার অনি লৌখংলগা শৈখাছনা শৈশকলম্বী।

কলিযুগকী অহানবা অবতারদা, জয়দেবনা লৌথংপা
অবতার তরাগিনা (৯) মাপনশুবা অবতারদা ভগবাননা বুদ্ধদেব
কৌতুনা অবতার তৌরগা জীব-হিংসা তৌববু থিংগনি ।

কলিযুগকী অরোইবা মতমদা, জয়দেবনা লৌথংপা অবতার
তরাগিনা (১০) তরাশুবা অবতার, শ্রীমন্তাগবদনা হায়বা
অবতারনা (২২) কুন্নিথোইশুবা অবতারদা ভগবান কৃষ্ণনা
আভারতকী সন্তুল কোবা খুঙ্গুদা বিষ্ণুযশা কোবা ব্রাহ্মণগী
যুমদা পোকনি ।

অমুয়া কঙ্কি অবতার তৌরগা মথংদা ভাগবদগী শাস্ত্র
পুন্মক তম্বা লোইরগা মহাদেবগী নিংবগা যৌবগা মান্নবা
শগোল অঙোবা অমগা, খুংসু থাং অমগা, লান্দা শেংনবা
শাফি লানফি কোয়েংসু কোম্ননা ফংগনি । লাইনা পীবা
শাগোল অহু তোংতুনা মহাদেবনা পীবা থাং অহু পায়রগা
ফন্তবা মীওই ম্লেচ্ছনচিংবা পুন্মক তুয়া হাংকনি হায়না লাই-
রিক্তা লৈ । মতুগী মথংদা মহাপ্রলয় তৌতুনা পৃথিবী ফাওবা
মাংগ্রগনি, মথংদা সত্য যুগ অমুক হৌরগনি । অমুয়া
লাইরিক্তা লৈ ।

যাইমা—তোলেন, অহুদি হায়যু কঙ্কি অবতার তৌগদবা মতম অহুদি
চহি কয়া ঝাংলি ? বুদ্ধদেব ওইনা অবতার তৌখিবনা
চহি কয়া শুখরে মতুগী মরম অহুদি লাইরিক্তা যাওদবরা ?

তোলেন—যাওই তায়াই, পুন্মক লাইরিক্তা লোইনা যাওই, ননাও
হায়জগে । কলি যুগ হায়বা অসি চহি লাক্ষ মরিগা লিশিং
৩২ (৪,৩২,০০০) না শায় হায়না লাইরিক্তা লৈ । কলি যুগ
হৌখিবদি - ‘মাবী পূর্ণিমায় শুক্রবারে কলিযুগের উৎপত্তি ।

হয়”=ফাইরেনগী পুর্নিমা ইরাই মুমিত্তা কলিযুগ পোকই
অসুয়া ইরি ।

পণ্ডিতশিংনা খম্বদা কলিযুগ হৌখিবা অসি ঋষ্টগী মমাং
চহি ৩১০১ দা ওইগনি হায়না লেপ্পৈ । মরম অসিনা কুমসি
খষ্টাদা ১৯৯৪ দা কলিযুগ হৌখিবা চহি অসি ৫,০৯৫
শুখরে । অতুনা কলিযুগ লোইগদবা চহি লাক্ষ মরিগা লিশিং
কুনগাতরুক চামাপন মঙা (৪,২৬,৯০৫) অসি হৌজিক
রাংলি ।

অতুনাদি তায়াই, ভগবান ত্রীকৃষ্ণনা কঙ্কি অবতার
তৌগদবা অসি হৌজিক্তগী চহি লাক্ষ ৪ হেন্না রাংলি হায়বা
চাওরাক্সা খংলে । মখাগীদি ঐনা থিজিয়া রাংপনা ওইরিগদরা
লাইরিক্তা লৈরমদবনা অবতার তৌগদবা মতম অয়েপ্পা অতু-
মক্তি হায়জবা ওমদে ।

তায়াই, ননাওনা চংচরিবা অসিদি লাইরিক্তা হায়রস্থা
অচুয়া অতুখক্তনি, মীনা মসিনা চুমগনি হায়তুনা ভাবনা
শারগা অচুয়া মান-নবা ঙাংবা লাইরিক্তদি যাওদবা রা অতু
ননাওদি লৌজনিংদে ।

ইপা-ইপুশিংনা চংনরল্লিবা গৌরধর্ম অসি ভাবনা শারগা
চংনরিবরা ? লাইরিক্তা যাওবরা হায়তুনা থিগংচরুদবা লাই-
রিক্তা যাওবা বেদগী রা মক্তা ওইরম্মী । অতুনা বেদনা
হায়রস্থা ইপা-ইপুশিংনসু মসিনা ফরে হায়তুনা চংনরল্লিবা অসি
ঙাক্সা চংপা চুস্মী, ইপা-ইপুশিংনা চংলস্থা লিচং ঙাক্সা চংপবু
ইপানাং ইপুনাং ঙাক্সা কোই খঞ্জতুনা গৌরধর্ম থাদোক-
চদরীবা অসিনি ।

ঐমন্তশব্দগীতাদী কৃষ্ণনা অর্জুনদা হায়থৈদনা—হেঃ
অর্জুন নিংথোমচা ওইবা নংগী নথো থাদোককদে, লান তৌছনা
মী হাংপা শাংগি হাংপা শুক্কজনশিং হাংপা পাপ লংশিন-
গদকগী শরুপুদি লান তৌকুগা বোন্দা চতুনা লাই নিংলুরগে
খল্লিষা অহু অরানবনি । বোন্দা লাইনিংবদি জ্ঞানগা মুণিশিংগী
মথোনি । নংগী পারি পুরীগী নথোদি হেনকদ্রবা লান তৌবনি ।

অম্ময়া হায়বা কৃষ্ণগী পাওতাক অসিবু ইপানাং ইপুনাং
ভারু চংলু হায়বা নত্তরনে তায়াই ?

য়াইমা—হোয়নে অহুবুদি চুম্বিনে, অহুদা নংগী রা অহু ঐথোয়গী
তাচৌথোয়গী কাংবু মৈতৈ মরুপ হায়বা তারে, মথোয়না
তাবদদি য়ায়া শাওনিংবা তাবা রাফমনি । মরমদি নংসু মুম্বা
খল্লদো—গৌরধর্ম অসিদি থাইনগী অরিবা ইপা-ইপুশিংনা
চংনরম্বা হৌদোকমিন্নরকপা ধর্মদি নত্তেদো ? গৌরধর্ম চংখিবদি
চহি পংকুই কুইজিদ্দনা, মসিদা নংনা ইপানাং ইপুনাংনি
হায়বহুদা শাওবা তাবনি ।

তোলেন—তায়াই, মণিপুর্দা গৌরধর্ম চংনরকখিবা কুইজি হায়বা অহুবুদি
চুম্বী । হৌজিকতগী চহি ২০০ (চনি) রোমদা মঙাইরি ।
চহি কুইদবগী রা থমখিশি, হাম্ম গৌরধর্ম অসি মৈতৈগী ইপা-
নাং ইপুনাং ওইরমদে । অহুবু হৌজিকগী চহি ২০০ রোমগী
মমাংদগী গৌরধর্ম চংনরকখিহুনা হৌজিক গৌরধর্ম অসি
ইপানাং ইপুনাং ওইয়ে করিস্তু কায়দে । ঈশ্বরনা মত্তম মতমগী
শান্দোকলকপা ধর্ম অহু মীওইবা ঐথোয়না পামজ পামজবা
লৌছনা চংম্বা মত্তমি । ঈশ্বরনা তাইবং পানবা শেখদগী
চংনরম্বা লিচং ধর্ম অহু হোংবা শুকরা যাদে হায়বা নিয়ম

অমা লৈতে। মীওইবা ঐথোয়না চংনরিবা ধর্ম মথল ময়াম
অসি হান্ন লৈরমগনি নন্তে। মত্ৰম মতমগী ভগবান কৃষ্ণনা
শেমগংলগা মীওইবনা কোন্না চংনবনি।

ব্রহ্মাদেশরোমদা হৌজিক চংনরিবা বৌদ্ধধর্ম অসি
মথোয়গী হান্নগী মপানাং মপুনাং ওইরমদে। ভগবান শ্রীকৃষ্ণনা
বুদ্ধদেব ওইনা অবতার তৌরগা শল্লোকপা বৌদ্ধধর্ম চংখিবদগী
হৌজিক মথোয়গী মপানাং মপুনাং ওইনা চংলিবা অসিনি।

হৌজিক খৃষ্টান ধর্ম চংলিবা মীওইগীসু যিষু খৃষ্টনা
পোক্রিস্টিষ্টোদা মপানাং মপুনাং অমা লৈরমগনি। খৃষ্টান ধর্ম
চংলিবা মতুংদা হৌজিক্কা মপানাং মপুনাং ওইখিবনি। মণিপুরগী
চীংগী লম মতুং খর ছঞ্জিন্না লৈবা, খর মতাই ওইবা লমদা
লৈবা চীংমী অয়াসদি খৃষ্টান ধর্ম চংখিবা ইকুই কুইজি।
হৌজিক্কাগী চহি ৬০ গী মমাংদা খৃষ্টান ধর্ম চত্বা চীংমী কয়া
লৈরম্মী।

মণিপুরগী মৈত্রে ঐথোয়সু গৌরধর্মনা ইপানাং ইপুনাং
ওইরমদে। ভগবান কৃষ্ণনা গৌরান্ধ ওইনা পোক্রগা গৌরধর্ম
শল্লোকলরূপদগী মত্ৰ লৌছনা চংনখিবদগী হৌজিক ইপানাং
ইপুনাং ওইরিবসিনি।

চাওবা—তোলেন নংগী ঐ অসি ঐনা তাগে হায়না শুম তাবদা তাবা
য়াববা রা যান্না যাওরৈদা।

তোলেন—করম্মা রাকম ওইরবনো তাচৌ ?

চাওবা—করম্মা হায়ববু অতৈ নন্তে, পৃথিবীদা ধর্ম মথল ময়াম অসিগী
লাই পুম্মক অসি কৃষ্ণ মথন্তনা ওইবগুয়া ভাংলিবা অতুবু তাবা
য়ারিহা ? লাই পুম্মক অসি কৃষ্ণনা ওইবনি হায়বা রা অত্ৰ
করি লাইরিহা যাওই ?

ভোলেন—তাচৌ রাফম অহুগী ওইরবদি হিন্দু শাস্ত্রগী লাইরিক
অয়াহুদা যাওই। ননাওনা হায়জিনবা নন্তে, মহুগী তশেংবা
খুদম খরলং হায়জগে তাবিয়ু।

ঐগোপাল সহস্রনাম লাইরিকী অহোবা মন্তদা ঐমহাদেব
হুর্গা অনীনা ঙাংনখিবা রাফম অমুয়া লৈ।

ঙ পার্কতুয়াচ

কৈলাসশিখরে রম্যে গৌরী পৃচ্ছতি শঙ্করং । ব্রাহ্মাণ্ডাখিলনাথ স্তং
সৃষ্টিসংহারকারকঃ ! ত্বমেব পূজ্যসে লোকৈর্ব্রহ্ম বিষ্ণুশ্চরাদিভিঃ ।
নিত্যং পঠসি দেবেশ কস্ম জ্ঞোত্রং মহেশ্বর । আশ্চর্য্যামিদমত্যন্তং
জায়তে মম শঙ্কর । তৎ প্রাণেশ মহাপ্রাজ্ঞ সংশয়ং ছিন্তি শঙ্কর ।

পার্কতীনা হায়

কৈলাসগী চাঁথক্তা নিংখিবা লৈকোন্দা ফমতুনা লাই
নিংলিবা মহাদেবগী মনাক্তা চংশিল্লকলগা হুর্গা দেবীনা খুন্সলগা
হংজৈ ? হে প্রভুঃ ব্রহ্মাণ্ডগী মপু ওইবা, ইবুংঙোদি তাইং-
পানবা পুন্সমকপু শেগীবসু মাংহমসু ওম্বা লাই পুন্সমকীসু মকোক
থোংবা নহাক্রি । হে প্রভুঃ ব্রহ্মা, বিষ্ণু অমসুং শোরাবের-
চিংবা লাই পুন্সমক্কা নহাকপু পূজা কংনরি ।

অহুগুয়া ইবুংঙো নহাক্রা নিতিগী অচিকপদা ফমতুনা
ধ্যান তৌরগা মুকুম মুকুম শোন্দুনা নিংলিবা অহু কনাবুনো।
তাইবংপানবদা ইবুংঙো নংঙোন্দগী হেহা করহা লাই অমামুক
লৈরিব্রা ? মসি খল্লবদা ননাই ঐগী পুক্রিংনা ওকপদা

থেংখরে, মসিদগী অমুক হেন্না ঙকনিংঙাই লৈতরে । হে প্রভু
থরাইগী মপু ওইবৌরিবা হে শঙ্কর নহাক্লা চান্নীতুনা ননাইগী
চিংনরিবা অসি কোকহম্ব য়ু ।

অসি হায়তুনা পার্কেতীনা মবুংঙো মহাদেবদা হংজৈ ।
মতুদা শ্রীমহাদেবনা তুর্গাগী মফমদা হায়থি । হে তুর্গে নংনা
ঙসি হংলিবা রাফম অসিদি য়াম্মা থুপ্পা থুপ্পদগী থুপ্পা থুইদগী
থুপ্পা রানি । কাম্বদগী কাম্ববা মসিদগী হেন্না কাম্ববা লৈত্রবা,
য়াম্মা লুবা লুবদগী থোইনা লুবা মসিদগী হেন্না লুবা লৈত্রবা
রাফমনি ।

কনাগুন্না অমগী মফমদা তাকথোকপা যাদবা রানি ।
তাকফম চাদবদা করিগুন্না তাবলুবদি তাক্লিবসু তারিবসু
অনিমক লৈখা তাতুনা মাংমিল্লগদবা রাফমনি । অদুবু নংদি
পুনা চেদ্বী সতীনী নংনা হংলিবা অসি জগৎ পুন্মক্কী য়াইফ-
নবনি । অদুনা ঐনা নংঙোন্দা তাক্লগে জগৎকী য়াইফবা
ওইরগনি ।

অসি হায়রগা শ্রীমহাদেবনা তুর্গাদা গোপাল সহস্রনাম
তাকগি, হায়বদি—ব্রজবুন্দাবনগী নন্দ যশোদাগী মচা ওইনা
শায়োনবা শ্রীকৃষ্ণগী নাম লিশিং অমবু গোপাল সহস্রনাম
কৌই । হায়রিবা নাম লিশিং অমদু তাকপগী অরোইবদা
মহাদেবনা হায়থি ।

মদুদি— (শঠায় পাপিনেচৈব লম্পটায় বিশেষত : । ন
দাতবং ন দাতব্যং ন দাতব্যং কদাচন ।) অশুম্মা ন দাতব্যং হায়না
অহুমলক হেন্না-হেন্না হায়থি । মসিগী মরুওইবা খুদমদি অশ্বর
কুম্বু খাজদবা মী, পুকফত্তবা মীদা, পাপ চেদ্বী মীদা, নমথাক

গৌবা মীওইদা তাকলুগনু, সুকতাক তাকলু, কৈদৌঙৈদা
সুকতাক তাকলুগনু, হায়না অহমলক য়ায়া চেংশিন্না হায়থি।

মরম অসিনা তাইবংপাদ্গী লাই পুম্মকী মকোকথোংবা
লাইদি ঐকৃষ্ণনি হায়বগী খুদম অমনি।

অসি নন্দবা খুদম অতৈসু য়ায়া লৈরি মছদিঃ—শ্রীমদ্ভগবদ
গীতাগী তরেৎশুবা অধ্যায়গী ২১শুবা শ্লোক্তা হায়রি।

যো যো যাং যাং তনুং ভক্তঃ শ্রদ্ধা য়াচ্চি তুমিচ্ছতি।

তস্ম তস্মাচলং শ্রদ্ধাং তামেব বিদধাম্যহম ॥২১॥

অর্থ=হে অর্জুন মী মীতুনা পামজতুনা থাজবগা লোয়ননা
অতুম অতুশ্বা দেবতাব পূজা গৌনিংবা মী মী অতুগী নীংজনা
দেবতাদা লৈবা শ্রদ্ধাতু ঐনা হেন্না চেংশিনহল্লি ॥ ২১ ॥
(শ্রদ্ধা=হায়বদি=থাজনা পামশিনববুনি) ॥ ২১ ॥

শ্লোক অসিগী শব্দোকপা অর্থদি, মী কনান ব্রহ্মা নিংই,
কনান ভূর্গা নিংই, কনান মহাদেব নিংই, কনান শোরায়েন নিংই,
কনান থিযু নিংবা য়াওই, কনান বুদ্ধ দেব নিংই, কনান অলা নিংই.
অসিনচিংবা মা মানা নিংজরিবা লাই অতুনা থাইদগী ফবা
হেল্লি। অতৈনা নিংজরিবা লাই ময়াম অসিদগীদি ঐনা
নিংজরিবা লাই অসিনা থাইগী মকোক থোংবা অচৌবা
লাগনি মসিদগী হেবা লাই অমা লৈত্রে হায়না মাগী পুক্রিংনা
থাজবা পামশিনবা অতু কৃষ্ণ ঐনা মী তুগী পুক্রিংদা ইনশিন্দুনা
অমুক হেন্না চেংশিনহল্লি ॥ ২১ ॥

অতুবু মী অতুনা পামজনা থাজনা নিংজরিবা লাই অতুনা
পিরিবা মইহে অতুদি কৃষ্ণ ঐনা পি হায়বগী রাফমদা ২২শুবা
শ্লোকন হায়রি।

শ্রোক -স তয়া শ্রদ্ধয়া যুক্তশ্চ ত্বা রাথনমী হতে ।

লাভতে চততঃ কামান মবৈব বিহিতান হিতান ॥ ২১ ॥

অর্থ=অমুম্। থাজরবা মীনা মানা থাজবা লাইব পূজা
তৌই ; দেবতা অতুদগী মাগী অপাশ্বা মঠে কৃষ্ণ ঐনা পীদিছনা
ফংই ॥ ২২ ॥

শ্রোক অসিগী রাফমদগী খংলে, মী মী অতুনা নিংজরীবা
পূজা তৌজরিবা লাই অতুনা মী অতুদা, মী অতুগী অপাশ্বা মঠে
পিদে কৃষ্ণনা পীবি হায়বনি। অতুনদি মী অতুনা থাজনা
পামজনা পূজা তৌজরীবা লাই অতু মঠে পিদিরিবা ত্রীকৃষ্ণবুনি।
অমরোমদা তাইবংপানবদা লৈরিবা লাই পুম্মক অসি
ত্রীকৃষ্ণদগী থায়দোকলকপা মক্তনি। অতুনা কৃষ্ণবু 'পরমেশ্বর'
অথোইবা লাই হায়বনি।

খাটমা - ঙাউগো তোলেন নংগী রা অসি ইয়াশ্বা ভাব অমা তাশিল্লক্তে ।
ঐনা অমুম্ম খম্মদা ভাব তাজে, ইয়াশ্বা রা হংগে ।

তোলেন -ফনি তয়াই হংবিয়ু রাগনি ননাওনা খংবা ঙাইরবদি হায়গো ।

খাটমা—ইয়াশ্বনা তাবদা নথোয় হিন্দু শাস্ত্রনা হায়বদা তাইবংপানবদা
লাই ও শিংথানদি, ব্রহ্মা, বিষ্ণু, মহেশ্বর, হায়বা লাই ও
অসিনা পুম্মদী মকোক থোংবনি। ব্রহ্মানা তাইবংপান শেস্তা,
অতুগুস্তা তাইবংপানদা লৈরিবা লাই শোরাবেননচিংবা মী,
শা, উচেক, লিল, তিল, কাং, ককচেনচিংবা, ঙ্গিশিংদা লৈবা
জীবনচিংবা জীব পুম্মক অসিসু ব্রহ্মানা শেস্তনি হায়বে।

হায়রিবা তাইবং পাগ্গী জীব পুম্মক অতু দিসুনা
যোকপনি হায়রে। অদুগুস্তা তাইবংপাশ্বা পুম্মক অসি যুগনা
লোইরবদা মহেশ্বরনা মাংহনগনি নংগার তৌগনি হায়রে।

অস্ম্যত্র ব্রহ্মানা তাত্ৰিৎ শেমথ্রে, সত্য যুগ লোইথবে.
মথংদা ত্রেতা যুগ লোইথ্রে। মথংদা দ্বাপর যুগ ওইরকুবদা
মথুরাদা বসুদেব দেবকীগী মচা কৃষ্ণ পোকলে, কৃষ্ণ অছ
বসুদেবনা খুদক্তা অহিংদা গোকুলদা যশোদগী মনাক্তা থমজিল-
লম্মে। নন্দ যশোদা অনিনা কৃষ্ণবু চাওনা যোকথরে। অত্মস্বা
কৃষ্ণগী মমা-মপা বসুদেব-দেবকী, অমদি নন্দ যশোদা নথোয়
অসি ব্রহ্মা কৌবা লাইনা শেম্বা নত্তবরা? ব্রহ্মা, বিষ্ণু,
মহেশ্বর লাই অহুমসিদি তাত্ৰিৎপান্না শেমজিউদগী লৈরকুব
লাইনি হায়রি। লাই, হিংচাবা মী, শা, উচেকুচিংবা জীব
পুন্মকপু শেম্বদি ব্রহ্মানা শেম্বনি হায়বসি নথোয় হিন্দুগী সাজনা
হায়বনি। অত্মপুস্বা কৃষ্ণগী মমা-মপাবুস্ব শেম্বা ব্রহ্মানি, যুগ
করা পুন্মকুব্বা ব্রহ্মাপু উবাং নতান্ত পোকপা কৃষ্ণনা হেজি
হায়বসিদি। নথোয়গী হিন্দু ধংগী শাক্তগী রাডুবু লৌবা
য়ারিবরা?

তোলেন তয়াই, শাস্ত্রাং রাদি লৌদবা রাদে। তয়াইনা ওক্ৰিবা অত্ম
ওকপিরুগল্লু, ওক্ৰনবা ননাওনা শেংদোকচগে। ব্রহ্মা, বিষ্ণু
মহেশ্বর লাই ও অসি কৃষ্ণদগী থাইদোকলকপা তশেংবনি।
বিষ্ণু হায়রিবা লাই অসি ত্রিরাধিকাগী মচানি।

য়াইমা করি তোলেন, বিষ্ণুবু রাধিকাগী মচানি হাইবা? রাধা অসি
মচা লৈ, মচা পোকই হায়বদি এথোয় খংদে তাদে, করি লাই
রিত্তা য়াওই?

তোলেন—তয়াই মহগী খুদম লাইরিক লৈ, মহগী রাবি য়ান্না পাক
শম্মা লৈথরে। লোইনা লিবদি ওমলরোই খুদম অছ খংনবগী
দমক প্রভাস খন্ড কৌবা লাইরিকী অরোইবদা ত্রিব্যাসওক্ৰনা
ওক্ৰদেব মুনিগী মফমদা হায়থিবা অছ খুদম ওইনা শম্পনা
হায়জগে।

শ্রীব্যাস গুরুনা শ্রীশুকদেব মুনিগৌ মফমদা হায়থি; শ্রীকৃষ্ণগৌ
মহারানৌশিংগী কুটিংবী রুক্মিণী-সত্যভামা অনিমা নোংমগী অহিং
দা শ্রীকৃষ্ণগৌ মফমদা নোকমী নোকমী তৌনা করেম্বা রাইনা
হায়জথি। চান্থোইবা হে কৃষ্ণ তাবিয়ু, নহাক্তি নুপীওইবি-
শিংগী থরাইগী মনিমি, সংসারদা লৈরিবী নুপী পুমমকপু শুমহংপা
ওম্মা শকতম পুবা নগাক্ৰি। তাইবংপানবদা লৈরিবা মশক
মতৌ ফজরবী মণ্ডন লেবৌ নুপী কনা অমতনা নহাকী পুক্রিংবু
শুমহংপা ওম্মী নুপী লৈতে।

মসিদা হে হরি, মমাংঙৈদা নাকোংনা ভাবা অমা লৈখি,
মজুদগী ঐগী মৌংকা নাকোংগা অনী অসি হৌজিক ফাওবা
খংনছনা লৈরে, খংনবগী লোটবা লৈতরে চান্থোইরবা হে কৃষ্ণ
নচাক্ৰা চানবীছনা মৌংকা নাকোংগা খংনরিবসি অমুকতা কোক-
হনবীযু।

মজুদা কৃষ্ণনা হায়-হে রুক্মিণী হে সত্যভামা নথোয় অনিগী
রা অসি কৃষ্ণ ঐ ভাব তাইরে নখোয়গী মৌংকা নাকোংগা
করমা খংনরিবা ?

রুক্মিণীনা হাইজৈ হে চান্থোইবা ইবুংঙো ননাইগী না-
কোংনা তাজবদি কুইরবনি ইবুংঙোদা হংগে থম্মা থম্মা লৈভরক
পনি ওসিদী মতাং চারে হংজরগে অশেংবদি তাকপিষুকে।
কৃষ্ণনা হায় ঐনা খংবা ওইরগদি করিগী অশেংবা হায়রোই করি-
নো তারিববু? রুক্মিণীনা হায়জৈ - লৈবাক্ৰা ওাংনৈ ব্রজধামদা
গোপকন্যা রাখা কোবী অমা লৈ, স্বর্গ, মর্ত্ত, পতাল মরোয়
অহম্মক্তা লৈরিবী নুপী পুমমক্তগী মশক মতৌ ফজবা ওম্ম
লৈবা রাখানা পুমহেন হেল্লি, রাখাওম্মা ফজবী জগন্তা অনা
লৈতে হায়নৈ। অতৈদি থম্মিথো কৃষ্ণ, ইবুংঙো নহাকমক

রাধাবু উরুবদগী রাধানা শুমহৎখিছুনা থরাই ফাওবা রাধাগী
মফমদা যোনথোকখি হায়বা তাইজৈ । নোংমগী লুমিং অমদা
রাধাগা হায়খিবা মতম অছ ইবুংঙো নহান্না ডাইহাক্তং চোহুছুনা
শোইরুবদগী শকহেগী রাধানা শাওখিছুনা ইবুংঙোবু ইকোক
পিরে হম্মা ফাওবা য়েংখিদিদরে । মছদা কৃষ্ণ নহাকু রাধাগী
মফমদা ইবুংঙোগী কোকু মাগী চরণ শোকু খুম্ভজরবা
ফাওবদা যাবিরক্তবদা মমৈদা যোগী শাছুনা ভিক্ষানিছুনা
ননাই ওইজরগে হায়ছুনা থরাই হকচাং ফাওবা কথোক্তুনা
হায়জরবদা উচিন নাচিমা শাওবা ফরছুনা কৃষ্ণ লৌখৎপিখি
হায়বা তাইজৈ । নাকোংনদি তারে মিংনদি উদবছদা মিং কোবা
ইজিনা যান্না লুংঙাইজদরে ।

অছগুম্বী শকহেগী গোপ কন্যা রাধা হায়বী অছ হন্দক
প্রভাস তিথি অসিদা ইবুংঙোনা ফজ কংলি হায়বা পাও তাবদগী
মতম কুইনা উনখিছবা ইবুংঙো নহাকপু উননবগীদমক প্রভাস
তীখ জ্ঞান লোকপদা নামা থাংলগা মাগী চারনী ভজগী
গোপীকা পুয়মক লোইনছুনা লাকু । হৌজিক হৌজিকমক
বিশ্বকর্মান হন্দক শেমগৎপা বৃন্দাবনগা চপ মান্নববা প্রভাসগী
বন অসিদা লৈ হায়বা পাওগু ফংজরে । অছগুম্বা শকহেগী
অছ হৌজিক ইনাক্তা যান্নানকু লৈরে হায়বদি তারে উবদী ফংজ-
দরি মসিদা ঐগী মিংনা উজনিংবগী খাঙঙমদবা অরবা
ওইরে । রাধাগী চান্থোইবা হে কৃষ্ণ তোম্বী ননাইবু অমুক্তা
লুংখিবিয়ু চান্থীছুনা শকহেগী রাধাবু উহনবীরগা 'মিং' নাকোংগী
রাথোক অসি কোকহীযু ।

সত্যভামা-রুক্মিণীগী রাফম অসি তাবদা কৃষ্ণনা মোমোন
নোক্তুনা হায়রকই । অচুসামক্লি প্রিয়ে নথোয় অনিনা হায়-
রিবছ তশেংবা রাফমনি । তাইবংপাষসিদা লৈরিবা ফজবা

পুয়মক অসি রাধাগী খুয়া খাদা লৈবাঙাক্তনি। রাধাগী ফজবা অসি জগত্তা অহুগা মামৈ, অহুগুগী হায়না চান্দম-নিঙাই লৈতনা হায়নিঙাই লৈতনা পুয়মজগী হেন্দোক থোইদোক্কা ফজবা রূপনি।

কৃষ্ণগী রাসি তাবদা অমুক হেন্না উনিংবনা লাংতকুরবী সতী অনিনা কৃষ্ণদা অমুক হায়জৈ, হে-রাধাগী চান্নথোই ইবুংঙো খংজরে যান্না পাম্মুবিরনগনি, ঐখোয়গুগী অতোনবী শকথিবীগী মফমদা ইবুংঙোগীদি থরাইদগী হেন্না চেৎনা থম-জরিবনিনা তরাই তরাই হেক উহনবদি য়ানিংফম থোক্তো অহুবু ঐখোয়না রাধাবু য়েংবদা শনিনা গনেশগী কোক তুমখিবা অহুমক্তি তৌরোইদনা। যান্না কুইনাকা য়েংজরোইদা অমুকতংদি উহনবীয়ু ইবুংঙো।

অহু তাবদা কৃষ্ণনা নোক্তুনা হায়—কৃষ্ণ ঐনা উহননিং-দবগী রা নক্তে এবৃদি উননবা শিনবিগে, অহুদা লুরিবদি নখোয়না রাধাগী ফজবা অহু য়েংবা ওমলোই। হায়বদি রাধাগী ফজবা কুচুগী লংলবা মঙান্না য়েবদা নখোয় মিৎ পাংবা ওমলোই।

কৃষ্ণগী রাসি তাবদা সতী অনিনা হায়জৈ—প্রভু মিৎ পাংবা ওমদ্রবস্তু তোকচগে য়েংবতদি রেংহস্বীয়ু, পুংয়ান য়েংবা ওমদ্রগস্তু মচেং খরদি উনিদনা।

কৃষ্ণনা অয়ুক হায়—ফরে প্রিয়ে অম্মুনা তৌরসি ওসি অহিং অসি লোইরগা হয়েংগী লুমিং তারগা অহিং অথেংবা মীচিক মীরাওখোল তাদ্রবা মতমদা ঐগা নখোয় অনিগা ঐখোয় ও খক্কা তুমিন্না মী কনা খংহন্দনা প্রভাস তীর্থগী তোনদান্দা চংলসি।

তীর্থগী তোব্দান্দা ঐখোয় অছম লৈরবা মতম অছদা ঐনা
রাধাবু কোঁগে । কৃষ্ণ ঐগী বাঁশীগী মখোল তাবদা ত্রীরাধীকা
কৃষ্ণ ঐগী ইনাক্তা শোয়দনা লাকনি মতম অছদা প্রিয়ে
নখোয় অনিমা রাধাবু য়েংজহৌ ।

অসি হায়ছনা অহিং অহু নোংঙানবা ঙাইছনা পোখানরে ।
নোং ঙাল্লবদা কৃষ্ণনা বনদা চংলগা ললিতা সখীগী মফমদা
হোৱেন অহিং অথেংবদা প্রভাস তীর্থদা ত্রীরাধা লাকুবগী
পাও পিরুরে ।

শোমদা সত্যভামা-রুক্মিণী অহিং ওইরকুবদা ত্রীকৃষ্ণগী
মফমদা হায়জরকে প্রভু, অহিং অসি ফন কুটরে প্রভাস তীর্থ
চংনবা মতম যৌজিবরা ? মতম অসি অহিং নোংয়াই যৌশিল্লকে
চংসিগবা ইবুঙো । কৃষ্ণনা ফরে মতম ওইরে চংসি হায়ছনা
সতী অনি পুছনা লাকপনা প্রভাস তীর্থদা থুলরে ।

তীর্থগী তোব্দান্দা লেপ্লগা কৃষ্ণনা প্রিয়ে অনি, ঐ
রাধাবু কোঁগে নখোয় অনি মিৎ-নাকোং শিংনা লৈয়ু
হায়রল্লগা বাঁশি খোংছনা রাধাবু কোঁরকে । কৃষ্ণগী বাঁশিগী
খোঞ্জন তাবদা সত্যভামা-রুক্মিণী আনমকী খমোইদা হায়ফম
খংদনা লুংশিবা পুঁকুং শুমহংপা প্রেম পোকলকাখ ।

শোমদা ত্রীমতী রাধিকা বাঁশিগী খোঞ্জন তাবদা
মবুঙোনা কোঁরে থংলছনা ত্রীকৃষ্ণগী নাক্তা লাক্লগা ত্রীচরণদা
খুঁকুমজরগা মবুঙো কৃষ্ণগী ওইদা থোঁগন তৌজরে । ত্রীরাধা
কৃষ্ণ অনি কোল্লরগা গোলোক ধামদা ত্রীলিংথরে, রুক্মিণীগী
মবুঙো কৃষ্ণনা রুক্মিণী—সত্যভামা অনিগী ননাক্তা লৈহৌরে ।

মথংদা লমিতা-বিশাখানজিংবী সখী ময়াম লাক্লে । সখীশিংগী
ফজবা শক উবদা সত্যভামা রুগ্নিগী অনিগী পুক্রিংদা পুমঙক
উকখি, ময়াম অসিগী মরক্তগী রাধা হায়বী অছ করম্বা
ওইরিগবা খন্দুনা কৃষ্ণদা হংজরকখি । রুগ্নিগীনা হায়জৈ— প্রভু
আদা লাক্লেবী ময়াম অসিগী মরক্তগী রাধা হায়বী অছ
কদায়নো ?

কৃষ্ণদা হায় — হৈমাঃ হৈমাঃ নখোয় অনিদি রাধাবু উহৌজবরা ?
লাক্লেবী ময়াম অসিদি রাধাগী মনাই ওক্তমি, মসিদা রাধা
য়াওদে । রাধাদি হৌজিক্তা ঐগী নাক্তা চলতুনা ঐবু থুকম-
লম্বিবা অছব উছনে ? তশেংনা হায়মু নখোয় অনি হৌজিক্তা
লাকলম্বা রাধাবু খজিক ফাওবা উহৌদবরা, কদায়দা করি
য়েংছনা লৈররয়ে ।

রুগ্নিগীনা হায় — ওশাই ইবংঙোন ঝাঁশি খোঙলমদাইদা
মীং-নাকোং শিংবা লৈমু হায়নীখিবদনী পুক্রিং লোংদনা মিং
কুপ্তনা চেকশিন্না য়েংছনা লৈজবনি, মসিদা হৌজিকরাইদা
প্রভুগী হকচাংগী শংবাম্বা মঙানবু নোংথাংগুম্বা লংবা মঙান
অমা মিংকুপমুক্তং ওানখিবগুম তৌই, মছদগী হেয়া কবি
অমতা উজদে ।

কৃষ্ণদা হায় — তো-তো মছ রাখানি, ঐনা ওরাং হায়-
খিবছনি রাধাগী ফজবগী মঙান্দা মিং পাংবা ওমলৌই হায়-
খিবছনি । রাধাদি হৌজিক্তা ঐবু থুকনলম্বগা ত্রীধাম গোলোক
কৌবা লাইরৈবাক্তা মশাগী হকচাংমু পুতুনা চংনা স্বর্গনা
চংখরে । লাক্লেবী ময়াম অসিদি রাধাগী মনাই সখী হায়বছ
অসিনি । মথোয়শিং অসিনু মবেম্বা রাধাগী তুং ইনথ্রগদবনি,
কৃষ্ণ ঐবু থুকমলম্বগা চংনা স্বর্গ কাথ্রগদবনি ।

রুক্ষিণী সত্যভামা অনিছু রাধাগী মনাই সখীশিংগী
ফজবা গুণবু উরুবদা পুক্রিংদা অঙকপা ওইথি । সতী
অনিনা খনথি, ঐনা নহালমথে, ঐ অসি নুগীশিংদগী থোইদোক
হেন্দোকপা অথোইবী অমা ওইরমাল্লৈ খঞ্জরবুদি রাধাগী মনাই
অমনা য়ান্না হেনথ্রেদা । ঐহাক অসি করম্মা মতমদা রাধাগী
মনাই ওইজবা ফংলকখিগদরা নল্লগা রাধাগী মনাই ওইজতুনা
সখীশিং অসিগী তুং ইঞ্জতুনা লোইনতুনা চংমিন্নরবদি কয়াদা
নুংঙাইগবা অন্মুনা খনথি ।

অসি হায়তুনা ত্রীব্যাসগুরুনা লিবা রারি অসি তাবদা,
রারি তারিবা ত্রীশুকদেবনা গুরুগী মফমদা খুং লোম্মতুনা খুরুম-
জরগা হংজৈ । গুরুদেববু—তাবিয়ু রারি মতাং অসিদা ননাইনা
য়ান্না ওকপা অমা য়াওরে অমুক্তা তাকপিয় । হৌজিক গুরুনা
হায়বিথিববু ত্রীরাধিকানা মবুংঙো কৃষ্ণগা লোয়ননা গোলোক্তা
লেংথরে, রুক্ষিণীগী মবুংঙো কৃষ্ণনা প্রভাস তীর্থদা লৈহৌরে
অন্মুনা হায়বিবা অসিবু ননাই ভাব অমা তাজ্জৈ । কৃষ্ণ মশা
অমখক্তদা অনিথোক্কা, হায়বদি রাধাগা লোইনতুনা কৃষ্ণ অমা
গোলোক্তা চংথরে । রুক্ষিণীগী মনাক্তা কৃষ্ণ অমা লৈহৌরে ।
মসিবু কমদোবা জাংনো ?

অতুগা অঙকপা অমগসু লৈরি মতুদি— ত্রীকৃষ্ণগা ত্রীরা-
ধিকাগা অনিনা কায়নথিবা অসি মমাংগৈদা কংশগী যজ্ঞ
য়াওরুনবনি হায়তুনা আত্রুরনা রাম-কৃষ্ণ অনিবু মথুরাদা
পুথিবা নুমিং অতুদগী উনখিদবনা, চহি চামা হেম্মা উনত্ৰবা
মতুংদা হন্দক্তা প্রভাস তীর্থদা উনরে । চহি চামা হেম্মা কৃষ্ণ
কায়নবগী অরাবা খাংতুনা ডাইরক্কাগা হন্দক উনবা অসিদা
ত্রীকৃষ্ণনা রাসলিলা শাস্ত্ররসি হায়বদা ত্রীরাধানান্না য়াজ্জিবা মরমনা

করিগীনো? রাফম অসিমগা মথকী রাফম অসিগা রাফম অনি
অসি ঐগী পুক্রিংদা ওকুা থোকলে চিংনবা অসি কোকহনীয়ু।

শুকদেবগী রা অসি তাবদা শ্রীবাসনা হয়। হে
শুকদেব রাফম অসিদি য়ায়া থুপ্পা য়ায়া লুনা লৈথবা রাফমনি,
অছবু ঐনা নংঙোন্দা হায়রগে তারো, কৃষ্ণ অসি অনি ওইবগী
রাফম হান্ন হায়গে তাও।

গোলোকনাথ কৃষ্ণদি ব্রহ্ম সনাতননি। মাদি গোলোকগী
লেংথোক্লে, মাদি করিগুন্স্বা থবক অমত্তা ফাওবা তৌদে।
মশা মথন্তদা লুংঙাইজবা অরাংপা লৈতবা লুংঙাইতুনতা লৈবা
লেংদবা মশক্দি। তাইবংপানবদা তৌরিবা কৰ্ম ময়াম অসি
মহাকী প্রকৃতি মায়াননি। প্রকৃতি পুয়মকী লুচিংবী প্রকৃতিদি
শ্রীরাধানি। তাইবংপানবা শেঙ্গা হৌগংলকপগী অহানবদা
মহাবিষ্ণু অসি রাধানা পোকখিবনি। মছগী প্রমাণ নামমলা
তত্ত্বদা যাওবনি য়েংউ। রাধানা মহাবিষ্ণু পোকখিবগী রারি
লৈ। নামমলাতত্ত্বদা অশুয়া লৈবনি মছদি— কৃষ্ণপ্রাণাধিকা
দেবী মহাবিষ্ণুবু প্রসূরপি ॥X॥ অর্থদি শ্রীকৃষ্ণগী থরাইদগী
হেমা চান্নথোইবী মহাবিষ্ণু পোকচবী রাধিকা হায়বনি।

অছগুন্স্বা রাধাগী মচা মহাবিষ্ণুনা বৈকুণ্ঠ ধামদা লক্ষ্মী
সরস্বতীনা সেবা তৌতুনা তাইবংপানবগী জীববু য়োকপৌরিবনি।
দ্বাপুর যুগকী মতমদা ধৰ্ম্মনা মাংথরক্কা অধৰ্ম্মনা চাওথংলক্কাবদা
পাপীশিংনা পৃথিবী ইমাগী মথক্কা ওংনৈবগী অরাবা থাংবা
ওমলক্কাবদা ব্রহ্মা শোরারেন্না চিংতুনা লাইয়ামনা ক্ষীরোদ
সাগরদা চতুনা মহাবিষ্ণুগী মফমদা পৃথিবীগী অরাবা
কোকহনবীয়ু হায়জখি। চানবীতুনা মহাবিষ্ণুনা লাইয়ামদা

হায়বীরকথি— রাবীরকথি লাই পুন্মক কুইররোই কৃষ্ণ ঐনা
বাসুদেব দেবকীগী মচা ওইনা পোকুগা পুথিবীগী অরাবা কোক-
পীরগনি হায়থিবীগী মতুংইনা দেবকীগী মচা ওইরবিসিনি ।
রুক্মিণী সত্যভামা অনিসি বৈকুণ্ঠদা বিষ্ণুগী মনাই ওইবা
লক্ষ্মী, সরস্বতী অনিছনি । বাসুদেব-দেবকীগী মচা কুন্দি
মহাবিষ্ণুগী অবতারনি ।

হৌজিক রাধা-কৃষ্ণ অনিগী রা অমুক হায়রগে তারো,
শ্রীদামগী শাপনা মরম ওইছনা শ্রীমতী রাধা গোলোক থাদোক-
গা ব্রজবন্দাবনদা পোকুবা যাদছনা যুবভালুগী মচা ওইনা
শায়োল্ল-নি । শ্রীমতী রাধাগী মরমগীদমক গোলোককী স্বয়ং
কৃষ্ণসু অবতার তৌরবনি । স্বয়ং কৃষ্ণনা যশোদাগী মচা ওইনা
পোকপা মতমদা মহাবিষ্ণুগী মতেং পাংনবগীদমক ছুগীগা
লোইনছনা ফাইবোক পোকই । রাকম অসি মহাদেবনা হায়বা
নাগী প্রমাণ শোভা অসুই লৈ ।

মহুদি— নন্দপত্ন্যাং যশোদায়াং মিথুনং সমপদ্যতে বাসুদেবা
বিশেষত্মিন বনে সৌদা মিনী যথা ।।

অর্থ—নন্দগী ছুগী যশোদানা ছুপা অমগা ছুগী অমগা অঙাং
অনি ফাইবোক পোকলক্ষ্মী । বাসুদেবগী মচাগা যশোদাগী
মচাগা অনিছ নোংখাংনা নোংদা তিনথিবগুয়া অমত্তা ওইনা
তিনশিনথিবা অছ উবদা বাসুদেবনা রায়্য ঙকথি ।

যশোদানচিংবা ব্রজগী মী পুন্মক যোগমায়ানা শুমথিবদগী
কৃষ্ণনা অবতার তৌবা অসি জীব কনা অমত্তা খংখিদি ।
মী অতৈদি থমখো যশোদা মশামক যোগমায়ানা কনা শুমথি-
বদগী মচা কৃষ্ণ পোকথিবা মহাক খংখিদি ।

বাসুদেবনা চংলকপদা যশোদাগী মনাক্তা মহাক্তা পুরক্লিবা
কৃষ্ণ অত্ৰুগা চপ মান্নবা কৃষ্ণ অমগা কন্যা অমগা অনি লৈরস্বা
উথি। কৃষ্ণ অনি অসি নকশিন্নরগা য়েংগে থন্দুনা নকশিন্না
থন্দুদা অমথক্তা ওইথরে, মত্ৰুদা বাসুদেবত্ৰু পুমঙক ওকথি,
কন্যা পুরগা হনথি। ব্যাসনা হায় বাসুদেবগী মচানা নন্দগী
মচাদা তিন্দুনা লোংপনি। ব্রজদা অবতার তৌরিবা কৃষ্ণ
অসি স্বয়ং কৃষ্ণনি। মহাক্তি লুংঙাইবা রাসলিলা শান্নবানত্তনা
অতৈ থবক অমত্তা তৌদে। ভারত লান যাওরিবা ধন্দ্ব কন্দুগী
রায়েন বিচার তৌরিবা অসি স্বয়ং কৃষ্ণনা নত্তে।

লান তৌত্ৰুনা হাংপা তুপপা তৌরিবা, সাধুশিংবু য়োক-
খংপা, ফত্তবা মীবু মাংহম্বা, ধন্দ্ব শেমগংপা পৃথিবীগী অরাবা
কোকহনবীবা কৃষ্ণ অত্ৰুদি স্বয়ং কৃষ্ণগী অংশনা অবতার তৌবা
বাসুদেব দেবকীগী মচানি।

মসিদা নংনা হায়বা যাই—কৃষ্ণ অনি ওইরবদি করিগী
তোঙান তোঙান্না লৈতবগে? মত্ৰুগী মরমদি কংশ কিবদগী
লোংতবা যাদত্ৰুনা লোংপনি। কংশ হাংপা মতম ওইরবদা
আক্ৰুরনা বাসুদেব কৃষ্ণ পুথরে, নন্দগী মচা স্বয়ং কৃষ্ণ শক
উহন্দনা বৃন্দাবন্দা লৈহৌরে। মতম অত্ৰুদা কৃষ্ণ অনি অসি
খায়দোকনথরে। স্বয়ং কৃষ্ণদি করিঙস্বা মতমদা বৃন্দাবন্দগী
সুকচং চথোক্তে, ব্রজ বৃন্দাবন্দগী থোংফম অমা ফাওব!
লেংথোক্তে হায়বা শ্লোক লৈ।

শ্লোক অত্ৰুদি—কৃষ্ণোইন্যো যত্ৰুসমু তো যন্ত গোপেন্দ্র নন্দনঃ।

বৃন্দাবনং পরিত্যজ্য, পাদমেদং ন গচ্ছতি॥

যহ শাগৈদা পোকপা মথুরা দ্বারকা দমু লৈবা কৃষ্ণ অহ
অতোপ্পা কৃষ্ণ অমনি । গোপগী নিংথো নন্দগী মচা কৃষ্ণহুদি
বন্দাবন থাদোক্তনা থোংথাং অমা ফাওবা চথোক্তে ।

বন্দাবন্দা লৈরগা উদবগী মরমদি ত্রীদামগী শাপনা মরম
ওইতুনা শক উহন্দনা লৈবনি । হন্দক অমুক প্রভাসদা লাক্ৰগা
কৃষ্ণ অনি পুশ্বনি । প্রভাসদা কৃষ্ণনা রাসলিলা শান্নসি হায়-
বদা রাধানা যাদবগী মরমহু হায়গে তারো । রাধানা
পোকথিবা বিষ্ণুগী কৃষ্ণহু মবুংঙো স্বয়ং কৃষ্ণগা পুনা লৈ মরম
অতুনা রাধানা য়ারক্তবনি । (রাধানা য়েংবদা কৃষ্ণ অনিমক
উই) ।

বন্দাবন্দা কৃষ্ণ অনি পুনা লৈবদদি করি করয়া রাস
শান্নবগে হায়গনি, মুহুদি অসিনি— রাস শান্ননবগীদমক অহিং-
দা স্বয়ং কৃষ্ণনা রাধাগী মনাক্তা চংথি, বাসুদেব কৃষ্ণনা যশোদা-
গী মনাক্তা লৈহৌই । রাস লোইরগা অমুক হল্পতুনা কৃষ্ণ
অনি পুশ্বি । মতুগী তশেংবা খুদমগী বারি হায়গে ।

নোংমগী লুমিতা যশোদা রাগীনা শাজৈ মচা অমা কৃষ্ণদা
পিরগা হায়, ইবুংঙো কহুই চৈ অসি পাইয়ুসে অতুগা থোং
মনাক অসিদা ফমুসে, ইমানে যমুনাদগী ঈশিং থর লৌকথিগে
ঐনা লাক্তরিবমথৈ নংনা যুম অসি শংঙমু চংথোক্ৰমগনুকো,
ইমুংদা হুই হৌদোং চংহল্পমগনু, চেকশিল্লা শংঙমুকো, ঈচাদি
মরমমোকপনি ফল্লিবসিদগী শুকচং চথোক্ৰনুকো । করিওশা
ইমুংদগী পোং ননি মাখন সঙ্কোম লৈহৌরিবশিংহু হুই হৌদোং
চংহুনা চাথোকথ্বদি চৈ অসিনা নংঙোন্দা চৈ অসি তুমজ্রি-
ফাওবা ফুগদবনি ।

কৃষ্ণনা হায়, হোয় ইমা ঐ যুম শংজরমগে ইমানা হল্লক্টি-
ফাওবা সিদসুম কমছনা শংজরমগে সুকচং চথোকচরমরোই
অসি হায়ছনা কৃষ্ণ লৈহৌরে ।

মতৌ অসুম্মা যশোদা যমুনাদা চংতুনা ঈশিং শোকলুগে
হায়ছনা চংখিবা খুদক অছুমকুদা গোপী ধরনা যুম অমদা
পুন্না তিন্নরগা মবুংঙো কৃষ্ণবু উজনিংবদগী থরাই হকচাং শোক্কা
গোপী ময়াম পুষ্টিং চপ মান্ননা থম্মোই শোক্কা নিংশিংছনা
থম্মোইদা কৌজরকই ।

পুম্মক খলবা কৃষ্ণনা গোপীশিংগী নিংজবা থুংহম্মীগে
খন্দুনা যশোদাগী মচা কৃষ্ণনা গোপীশিংগী মনাক্কা চংত্রৈ ।
দৈবকীগী মচা কৃষ্ণনা যুম শংহৌরে ।

অশোমদা রাণীনা যমুনাঙ্গী ঈশিং পুছনা হল্লকপদা গোপী-
শিংগী মরক্তা মচা কৃষ্ণনা শাম্ববা য়াওরম্বা উরে । মতুদা
যশোদা রাণী য়াম্মা শাওরে, রাণীনা ঝল্লি ঈশিং হাম্ম থমলুখিগে,
খংগনি ওসিদি 'লম' হেনবগী মতিক চাবা চৈরাক পিগে । অসি
খন্দুনা য়াম্মা শাওনা যুমলোমদা য়াম্মা কিংনা পরব পরব লাকখি ।

অসুম্মা লাকপনা নন্দরাণী যুম যৌরকপদা মচা কৃষ্ণ চৈ
পায়ছনা ওসাই কমহৌবা মফম অছ সুককাই কাইদনা ফল্পম্বা
উবদা রা ওংদে পুমঙক ওকই : । ইম্মুদা ঈশিং থমল্লুরগা
থোকলকুনা কৃষ্ণনা হংই ? ইমাগী নীলমনি ইমা রা অমা
হংগে শেংনা থুম্মু ইমাদা মীনমগম্ম তৌহৈদে । কৃষ্ণনা হায়
ইমা, ইমাদা ওইদবা রা হায়জরোই করি ঝানো হংবিম্মু ।

যশোদানা হায়—ইমাগী কৃষ্ণ নংবু ইমানা যমুনাদা
ঈশিং শোকপা চংত্রিওদা লৈকায় কনাগী যুমদা চংলুই শেংনা

খুম্মু ? কুম্মনা খুম্মি — ইমা করিমতা চৎথোকাদে, ফন্নিবা অসি-
দগী স্কফহৌ হৌগৎচদরি ইমানা ঐনা ওইদবা হারবা তারবদি
ইমানু হাংপা পাপ গুজগে । রা অসি তাবদা য়শোদা ওকপদা
থেংথরে, ঙাইহাক মওন-মওন খল্লুরগা মচানু পমখংলগা গোপীগী
মরক্তা লৈহৌবা কুম্মবু য়েংবা খুনা য়াংনা চংলি । ওইদা
লৈহৌবা কুম্মহু হৌজিকম্ম অহুম লৈরম্মা উরে ।

ওকুতুনা যশোদানা গোপীশিংদা হংই — ইবেম্মখোয়
নখোয়গা শাস্ত্রমিন্নরিবা কুম্ম অহু কদাম্মদগীনা ? যোপীশিংদা
যশোদাদ করেম্মতুনা হায়রকই — ইমা, কুম্মবু ইমাগী নচা কুম্ম
অহুম্মনা লোইরম্মগনি খন্নীরম্মাল্লে, ঐখোয়গীসু কুম্মসে লৈজর-
রিবনে লৈজরুবা ।

যশোদানা হায় — অহুদি ইবেম্মখোয় নখোয়গী কুম্মগা
ঐগী কুম্মগা কনানা হেংগে থানতুনা য়েংগে, ঐঙোন্দা অনুক্তা
পিরকউ পমতুনা য়েংগে হায়তুনা লৌররে । থুদক অহুদা কুম্ম
অনি অহু অমখক্তা ওইথরে, মতুদা যশোদা কিয়তুনা হম্মা
ফাওবা য়েংলমদনা চৎথরে । মতম অহুদা গোপীশিংদা হায়রকউ
— নন্দবাগী ইমা ঐখোয়না লৈজরুবা কুম্মহুদি থাম্মিরম্মু ঐখোয়গট
কুম্ম পিরম্মু হায়তুনা লাউরকপা তাবদা রাগী অমুক হেনা
কিত্ততুনা হম্মা য়েংলমদনা য়ুম য়োনবা চেনখি ।

অম্মুয়া বাগন ওরুনা শুকদেবগী মফমদা লিগিবা রাগি
অসিনা থংলে . মতুদি হাইলংপানবা শেংগে নিংলকপদা
মঙানগী মশক ওইনা লৈবা হরিনা আদ্যা শক্তিগী মফমদা
গুন্নিংনা চংছনা মশক মওং-নাংবা মুক্তি পাত্তা অমা ওইরক্কে
ওইয়ক্কা মুক্তি অসি পাষোম অনি পানবা বাগি পাইবা

শংবান্নবা কুচু ওইবা সনাফাঁগেং থোনবা রাহোং মতুগী চুড়া
থোনবা ত্রী কৃষ্ণ অহুমক্ৰি । অহুগুশ্বা হরি কৃষ্ণনা সংসার
শেম্নগে খল্লবদা অহান্নদা ইবুংঙোগী হকচাং ওইথংবা তংখাই
অহু নুপী ওইরে অহুগা য়েংথংবা তংখাই অহুদি কৃষ্ণা মূর্তি
অহুম লেংদনা লৈ । মতুগী মতুংদা ওইগী হকচাং তংখাই অহু
তোপ্লা খায়দোক্তুনা রাধাগী মূর্তি ওইরে । অহুগী মতুংদা রাধা-
কৃষ্ণ অনিনা চহি কয়া শাম্নরবা মতুংদা ত্রীরাধা গ'ভ পুরে । চহি
লিশিংঅমা গ'ভ পুরবা মতুংদা মচা অমা উচেক্ষী মরুমগুয়া মরুম
অমা পোকে । মতুদারাধানা শাওহুনা লাজুনা লংখিবদা সগুদ্রদা
তাখরে । হেক তাবগা পোকখাইহুনা পাপোম ৪ পাশ্বা মহাবিশু
পোকে । মহাবিশুগী খোইদৌ থস্থানদগী ব্রহ্মা পোকে । কৃষ্ণগী
হকচাং ওইথংবদগী মহাদেব পুথোকে । ব্রহ্মা বিষ্ণু মহেশ্বর
লাই ৩ পোকখিবনি ।

অসিনি তায়াই তাইবংপাশ্বদা লৈরিবা লাই পুন্মক অসি
ত্রীকৃষ্ণগী মখা থাবা মক্তনি । পুন্মক অসে 'মহাক্রা
পুথোকপামক্তনি মডোন্দগী ওইরকপা মক্তনি । অহুম ওইনমক
কৃষ্ণগী যোগমায়ানা স্তুমহৎতুনা সংসারদা লৈরিবা মী-লাই
পুন্মকরা কৃষ্ণবু লাইনি হায়বা খংবা ওমহন্দে । কৃষ্ণগী মায়া
শক্তি কনশ্ববা জাংনি তায়াই, মীওইবা ঐথোয়দি থম্বীথো
লাই ফাওবা কৃষ্ণগী মায়ানা স্তুমহৎখিহুনা কৃষ্ণবু লাইনি হায়বা
খাজরুদবদগী মরাল লংজরুহুনা অয়াবা কয়া তাগ্রবনি ।
মমৈথংদা ঐ লাল্লে হায়বা খংজরুদবদা ইকাই ইকি হুন্দোক্তুনা
কৃষ্ণদা চংজরকখি । কৃষ্ণনা মাগী মরাল অহু ডাকপিখি ।
য়াইমা - ওইথো তোলেন, ঐ রা অমা হংগে—কঁরম কঁরশ্বা লাইনা
কৃষ্ণবু লাইনি হায়বা খংদবদগী করি মরাল লংজুহুনা করশ্বা

অরাবা তাৰি ? ৱাৰি অহু কৰি লাইৱিক্তা যাওই অহুক
হাইমু ।

তোলেন - তায়াই ননাওনা খংজৰিবা খৰা অসিদি লাইৱিক্তা লৈবা
মক্তনি । শ্ৰীকৃষ্ণগী মায়ানা লাই পুন্নমকপু স্মহংপা ওন্নি
হায়বগী খুদম ৱাৰি অমা শল্পপা হায়জগে । ৱাৰি অসি
শ্ৰীমদ্ভাগবতকী ১০ সুবা স্বৰ্গগী ১৩ সুবা অধ্যায়দা যাওরি ।

শ্ৰীব্ৰজবন্দাবনদা ভগবান শ্ৰীকৃষ্ণনা অঙাং ওইৱিঙৈদা সখা-
শিংগা নিতিগী ষণ শেনবা চংলি । নোংমদি অঘাসুৱ
কৌবা হিংচাবনা অচৌবা লিন অমা ওইনা লাক্সগা কৃষ্ণগা
লোইননা যম্মাউ শেল্লিবা সখাশিং পুন্নমকসু যম্মাউ পুন্নমকসু
হিংচাবনা উমগ্ৰবদা ভগবান শ্ৰীকৃষ্ণনা হিংচাবা হাংলগা যম্মাউ
পুন্নমকা যম্মাউ শেদা সখা পুন্নমকপু কনথি ।

স্মিৎ অহুদা হিংচাবা শিৱবা মতুংদা সখা ময়ামগা কৃষ্ণনা
যম্মাউ ময়ামসু লোইনহুনা যমুনাদা লাক্সগা ইৰুজনৱে ঙ্গি
থক্ৰৱে । যমুনাগী তোৰ্কাঁন ফজৰবা মফম অমদা কৃষ্ণনা
ময়াইদা ফল্লগা সখাশিংনা ইকোয় কোইশিল্লগা মা-মানা
ময়ুম-ময়ুমদগী পুনৰকপা অচাপোংশিংছ চয়োম থোক্ৰগা
চামিন্নরকই । ময়াম অহু হৰাওনা নোক্কা নোক্কা লংন-লংননা
য়ান্না ভুংঙাইনা চামিন্নরকই । সখা অমনা মহাও তংলুববা
অহু কৃষ্ণদা-ইতাও কাহুই মসিনা থাইদগী মহাও
হেল্লি এনা মহাও তংলুববনি হজ্জোইবরনে সে মসি মহাও
য়েংউসে হায়হুনা পি । মহু কৃষ্ণনা হজ্জোইবা লৈতনা লৌহুনা
গাই ।

গোপগী অভাংশিং অহুগা কৃষ্ণগা পুন্না চামিন্নবা অহু
উবদা ব্রহ্মানা কৃষ্ণবু লাইনি হায়বা থাজদে । মরমদি
ভগবান কৃষ্ণদি ব্রাহ্মণশিংনা বজ্জদা কংলিবা পোং পুন্নমক অহু
মহ্ণনা শেংদোক্কাগা হোম তৌছনা কংলবা হবি অহুতবু চাবনি ।
গোপগী অভাংশিংগা লাক্ক-লাক্ক মুন্না-মুন্না পুন্না চামিন্নবা
অহু উবদা কৃষ্ণবু ঈশ্বরনি হায়বা ব্রহ্মানা থাজদবনি ।
মরম অসিদগী ব্রহ্মানা গোপমচা কৃষ্ণ অসি মতিক মণ্ডণ
কয়া লৈবগে চাংয়েং তৌগে খনখি ।

শ্রীশুকদেব মুনিনা হায় তাও পরীক্ষিৎ মহারাজ । মতো
অসুন্না বন্দা অভাং ময়ামগা কৃষ্ণগা চামিন্নরিঙৈদা বন্নাউ ময়াম
অহু মমাং মমাংদা শজিক অনৌ অনৌবা উবদগী চানা চানা
চংখিবনা অচৌবা বন্দা চংথ্রে । ব্রহ্মানা বন্নাউ পুন্নমক মফম
চানা লোংশিন্দুনা থমথ্রে । কৃষ্ণনা থিরকপদা ফন্দনবা য়ান্না
চেৎনা মায়া তৌছনা শুমছনা থমথ্রে ।

শোমদা সখাশিংনা য়েংলকপদা বন্নাও অমত্তা উজ্জবদা য়ান্না
লুংশা থিনরে । লুংশাথিছনা অকিবগা লোইননা মথুৎতা
অচাপোং পাইনা পাইনা ময়াগী চখোম শায়না শায়না বন্নাউ থিবা
চংকে হায়ছনা হৌগৎনরক্কে । মহ্ণদা কৃষ্ণনা থান্মি প্রাণ সখা
নখোয় পুন্নমক লুংশা থিগহু চাবা তোকহু লোইনা চাথোকউ ।
বন্নাউ পুন্নমক ঐনা লোইনা হোয়ছনা পুরক্কে । অসি হায়রল্লগা
কৃষ্ণনা খুত্তা পায়রিবা চখোমহু য় ওনা য়াওনা বন্নাউ থিবা চংখরে ।

বৃন্দাবনগী বন পুন্নমক অশোংবা উরী উনানা উপশিন্দুনা
লৈবা মফম, গোবর্জ্জনগী চীংথক চীংখা লোকহুং মফম পুন্নমক্তা
চতুনা থিরবদা বন্নাউ ফন্দরে । মহ্ণদগী সখাশিংনা লৈহৌবা

মফমদা অমুক তম্মা লাকথি । কৃষ্ণনা যম্মাউ থিবা চংখিঙৈদা
 ব্রহ্মানা যম্মাউ শেঙ্গা সখাশিংছু ব্রহ্মানা মায়া তৌছনা পুখরে
 মফম অমদা, শুমছনা লোংশিনথি । মরম অছনা কৃষ্ণনা অমুক
 হল্পকপদা সখা অমত্তা লৈরমদরে । মছদা তাইবংপানবা
 পুম্মকপু খংবা ত্রীকৃষ্ণনা বন মল্লুদম্ম করিগুন্স্বা শাবল অমদম্ম
 যম্মাউমচা ১ম্মং মাছুবু শেনবা সখাশিংবু উজ্বদা ব্রহ্মানা তৌরিবা
 পুম্মমত্তু খুদত্তা সংসংনা থঙথি । ১৭ ॥

মছগী তুংদা তাইবংপানবা শেঙ্গা মহাপূরুণাবতারনচিংবগী
 মবুংঙো ত্রীকৃষ্ণনা যম্মাউমচা গোপমচা পুম্মমকী মমাশিংবু
 অমম্মং ব্রহ্মাবুস্তু ম্লুংঙাইহনগে নিংছনা ইবুংঙো মহাক্সা যম্মাউ-
 মচাস্তু গোপমচাস্তু ওইছনা লৈথি । ১৮ ॥

কৃষ্ণনা ওইরিবা সখাশিংগী, যম্মাউশিংগী পিকপা-চাওবা
 মচু মেমন, শাও শাদা হকচাংশিংগী নোয়বা ময়াংকংবা অছপকী
 মথৈ ওইবা মথোয়না পাইবা চৈ, শিঙ্গা, বেণু, বণ ল্হমনবা উ
 মতোল, চয়োম পুননবা থোরিগী খাউ মাছপকী মথৈ ওইবা,
 মথোয়গী লৈতেং ফিরোমচিংবা অছপকী মথৈ ওইবা, মথোয়গী
 লমচং শাজং, মগুণ, মমিং মওং মতো, চহি মতাং মাছপকী
 মথৈ ওইবা, মথোয়না মমা মপাদা চংপা ব্যবহার অছগা
 মথোয়না হাননা তৌরম্বছ খংবা, অসিনচিংবা অছপকী মথৈ
 ওইবা পুম্মক অছগী মশক ত্রীকৃষ্ণনা ওইথরে । ১৯ ॥

অম্মম্ম! তৌছনা ইবুংঙো মহাক্সা ওইবা যম্মাউশিংবু, মানা
 ওইবা-সখাশিংবু বনদগী হোইদোকহন্মুনা মহাক্সা ওইবা শাম্ববগী
 মরম থিবিকনা শাম্বছনা ব্রজদা চংখরে । ২০ ॥

শ্রীশুকদেবনা হায় হে নিংথো ! অহুগুশা শ্রীদাম সুদাম
সুবলনচিংবা গোপমচাশিংগী মশক ওইরবা হরিনা অহু অহু-
গুশা মাগী মাগী যম্মাউমচাশিংহু মাগী মাগী যুম যুমদা হোইজিল্লি,
মাগী মাগী যঞ্জনদা লৈহল্লগা মাগী মাগী অহু অহুগুশা
যুমদা চংখি । ২১ ॥

মচাশিংনা খোংলকপা বেণ্গী খোঞ্জেল তারগা মমা
মমাশিংনা ফল্লম্বদগী হোংগতুনা শ্রীকৃষ্ণনা ওইবা মচাশিংবু উরগা
মচানি হাইনা নিংতুনা মতম্মাক্তা পয়গা চেংনা কোল্লতুনা
মচাবু নুংশিবদগী নংথরকপা স্তন্যবু পিথকখি । ২২ ॥

শুকদেবনা হায় হে নিংথো ! অহুগী তুংদা মতম মতম
অহুগী অহু অহুগুশা শাল্লবনা মরম ওইতুনা শ্রীকৃষ্ণনা মহাকী
লমচং খিবিবু পেলহল্লি, অহুগা মমানা মনম নুংশিবা থাউ
তৈবিবা, ঈরুবিবা, চন্দননচিংবা তৈবিবা, ফিজেং লৈতেং তৌবিবা,
তিল্লাই চন্দনবা ডাক-শেনবা, চন্দন থিনবিবা, পিজবা, অহুগা
বনগী পাউ হংবা অসিনচিংবা তৌতুনা য়োকপা থাকপা
তৌরি । ২৩ ॥

যণবীশিংসু গোপীশিংনা তৌবৎগা কৃষ্ণনা মখোয়গী
মচা ওইতুনা হাল্ল যঞ্জনদা লৈরল্লবদা থুনা যঞ্জন তাম্মা
লাকতুনা লুম লুম হায়না মচাশিংবু কৌশিল্লগা চংলকুবা মচা
মচাশিংবু হম্মা হম্মা লেকলতুনা নংথরবা খোন্দি থম্মা লৈরবা
মখোম পীথকখি । ২৪ ॥

মতৌ অম্মুয়া যণবী অম্মুং গোপীশিংনা কৃষ্ণবু মচা ওইনা
কংই, মতুদা হাল্লগী ওইবা মতৌতু করি অমত্তা কাইদে,
মতমহুগী অতোপ্পা হেন্দোকপা অমদি নুংশিবতদি হেনগৎলকখি ।

কৃষ্ণনা ওইবা বম্মাউ, কৃষ্ণনা ওইবা সখাশিংগী মফমদা লুংশিবা
অসি হান্নদগী লেপ্পা লৈতনা নিতিগী হেনগৎলি। কৃষ্ণনা
ওইবা বম্মাউ অতুগী মখাদা অনোবা পোকপা বম্মাউ অতুদা
লুংশিবদগী বণবী অতুনা হান্নগী অরিবা বম্মাউ কৃষ্ণনা ওইবা
অতুদনা লুংশিবা হেল্লি।

অসুয়া আকৃষ্ণনা বম্মাউ অমদি বম্মাউ শেধা সখা শাতুনা
লৈরকপা অসি ময়াস্বা বলদেবমক খংখিদি। অতুমওইনমক
বলদেবগী পুন্নিংদা য়ায়া ওকপা ওইরকখি; ব্রজগী গোপ
গোপী, মমা-মপা ওইরিবশিং অতুনা বম্মাউ শেনবা মচাশিংদা
লুংশিবসি হান্নদগী হান্নদগী য়ায়া হেনগৎপা উথি। বণবীশিংনা
অনোবা পোকপা বম্মাউবুদি থওইজগা মখোম খাইরবা বম্মাউ
অতু উজগদি লৈফম খংদবা, অসিগুস্বা বণবী অমসুং গোপী-
শিংগী মচা লুংশিবগী প্রেমগী মঙং অসি উবদা বলরামনা
ওকদা খেংখরে।

অসুয়া লৈরকপনা ব্রজানা বম্মাউশিং সখাশিং লোৎশিন-
থিসি চহি অমা ফাগদবা অহিং মঙা/তকক্তা ওইরবা মতম
অতুদা বলরামনা খনখি। হান্নক ব্রজগী বণবী অমসুং গোপী-
শিংনা মচা লুংশিবদা হান্নদগী প্রেম হেজৎপা, মচা অনোবা চেনবী
বণবীশিংনা অনোবা মচাদগী মখোম খাইরবা মচাশিংবুনা হেন্না
চান্না, অরিবা মচা উজগা থানবা ওমদবগী মতোজু উরগা মসি
করিননো? বলরামনা খনখি। মসি করস্বা মায়াানো, লাইনা
তোবরা? মীনা তোবরা? হিংচাবনা তোবরা? মসি করি
মরমদগী ওইরিবনো? এগী ইবুংঙা আকৃষ্ণগী মায়াানা শোইদনা
ওইগনি মরমদি ঐমকপু স্তমহৎপা মায়াদি অতৈ অতোপ্পগী
ওইবা নন্তে। বলরামনা অসুয়া খল্লুরগা তপথরবা জ্ঞানগী

মশক ওইবা মিৎনা যম্মাউ, সখা পুয়মক অহুবু ত্রীকৃষ্ণা ডাক্তানি
হায়বা উরে ।

ত্রীবলদেবনা পুয়মক অসি ত্রীকৃষ্ণনা ওইবনি হাইবা খংলবদা
ব্রহ্মানা সখাশিং অমসুং যম্মাউশিং হুথি হায়বদি খংদবদগী খং-
নিংছুনা কৃষ্ণদা হুথি । বলরামনা হায় হে ইবুংঙো ! পুয়মক
অসি নথন্তনা ওইবনি ঐ খংলে, হান্নগী লাইশিংনা ওইরকপা
সখাশিং, ঋষিশিংনা ওইরকপা যম্মাউশিং অহু হৌজিক করিগী
ওইজিবনো ? মখোয়শিং অহু কদাইদা লৈখিছুনা হৌজিক
নহাক্কা সখাশিং যম্মাউশিং ওইরিবনো ? মদিগী মরমদা ইয়াসদা
শম্মা খংহরীযু ।

বলদেবগী মফমদা কৃষ্ণনা নোভুনা হায়, দাদা নহাক
মরমশিং অসি খংলমথিরৌই ননাও হায়জগে ! কৃষ্ণ ঐগী
ইতিক ইঙুন পরীক্ষা তৌগদবগী ব্রহ্মা কোঁবা লাই অছুনা
মায়া তৌছুনা যম্মাউশিং অমসুং যম্মাউ শেনবা সখাশিংসু ভছুনা
পুথুগা মহাক্কা মফম অমদা লোৎশিন্দুনা থমথরে । মছুদা
ননাওনা কৃষ্ণ ঐগী ইতিক ইঙুন খংহনগে হায়ছুনা সখা ১দি
যম্মাউ ওইরিবনি । অসি হায়ছুনা কৃষ্ণনা মরম তাক্কাবদা
বলরাম খংথরে । ২৫.....৩৯ ॥

অশোমদা ব্রহ্মানা মহাক্কা মফম যৌরুগা য়ায়া থুনা
ক্ৰুটি কোঁবা মতম অমতংগী মানদা লাতুনা য়েংলৈ, মতম
অছুদা মীগী পরিমানদদি চহি অমা সুরংম্ন । অহুপ কুইনা
ত্রীকৃষ্ণনা মহাক্কা অনুচরশিংগা লোইনছুনা শাম্মরমবা অহু ব্রহ্মানা
উথি । ৪০ ॥

যম্মাউশিংসু অঙাং ময়ামসু কৃষ্ণগা লোইননা শাম্বরস্বা
উরুরগা ব্রহ্মানা যাম্মা ওকথি। মানা অমুক খল্লি ঐনা
লোৎলস্বা অছ কৃষ্ণনা লৌরুরমাল্লো খন্দুনা মফমছদা তম্মা
য়েংলকপদা যম্মাউসু অঙাংশিংসু লোইনা তুমছুনা লৈরস্বা অমত্তা
হৌগেলমদে। মছদা ব্রহ্মা, অমুক হেন্না ওকথরে। ব্রহ্মানা
অমুকসু য়েংই লোৎলস্বা অঙাং মশিং যম্মাউ মশিং রাংপরা
হায়ছুনা মশিং থিছুনা য়েংবদা অমত্তা রাংলমদে অমত্তা হেংদে
মছদা ব্রহ্মাছ মাগী রাখল পুংমম মমথরে খনফম থোক্তরে।
মানা লোৎলিবা যম্মাউ মশিং অঙাং মশিং কৃষ্ণগী মনাত্তা
রান্তুনা লৈ, মশক মতৌ চপ মাইনৈ, খজিক্তা ফাওবা তৈনবা
তৌদনা অনি থোক্কা লৈবা অছদা করস্বনা অশেংবনো করস্বনা
শেংদবা ওইরিবনো হায়বা খংবা ওমথিদে। কৃষ্ণগা লোই-
নরিবা অঙাংশিং যম্মাউশিং অসি কদাইদগীনো হায়ছুনা ব্রহ্মানা
য়াম্মা মুন্না খন্দুনা ধ্যান তৌছুনা যাম্মা কুইনা য়েংলে মছদসু
খজিকফাওবা খংবা ওমদরে।

অসুম তৌছুনা মাবু ওকহনবা যাদবা মানদি পুয়মকপু
ওকহনবা, মফম পুয়মত্তা লৈবা শ্রীকৃষ্ণবু ওকহনগে তৌরুবদা
ব্রহ্মাছ কৃষ্ণগী মায়ানা সুমহতুনা ওকথি। মথক থোংবদা
মায়া তৌরুবদা মায়া অছনা মঙেংদা লৈজরমবা মতিক
ময়াই মাংহনজরে। হন্দক ব্রহ্মানা কৃষ্ণদা মায়া তৌরুবা অসি
শ্রীমদ্ভাগবত্তা অসুম্মা হায়। মুমিংকী মঙেংদা তন্দনগী মঙান্না
নাপল তৌবগুম, সমুদ্রবু তুরেল মচানা হেল্লগে হোংনবগুম,
নোংলৈ মুংশিং অকনববু তেরা মফোন্না ওক্কনি থিংবগুম। মবুক
লাল্লবা নোংশাদা শজিমচানা লান তৌশি হায়না হৌরুবগুমনা

ব্রহ্মা হু মাগী নাপন পুন্নমক মাংখরে । মশানা থাকপা লাং
মশাদা থুবা হায়বহু ব্রহ্মাদা থোকুরে ।

মতৌ অসুয়া ব্রহ্মা অহু ত্রীকৃষ্ণগী মায়ানা সুমহংখিহুনা
বুদ্ধি লৌশিং জ্ঞান পুন্নমক মাংখরে রাখল থোকুরে । মতম
অহুদা কৃষ্ণগী লোইনরিবা সখাশিং মহুদা লৈরিবা বন্যউশিং পুন্নমক
অহু ব্রহ্মাগী মমিত্তা কৃষ্ণ ডাক্ত ওইনা উরক্রে, সংবামবা কুচু
ওইবা সনাকীগে থোনবা পাশোম ৪ পানবা, শঙ্খ চক্র গদা
পদ্ম পাইবা, নাদা নাইন যানবা, কোস্তা লুহপ উপপা,
ডকশমদা কৌস্তস্ত মনি থোনবা ত্রীবিষ্ণু মুক্তি মক্তা ওইনা
উবদা ব্রহ্মানা য়েংবা ওমদহুনা মশা থক থক নিকুনা জ্ঞান
মাংখরক্রে মাগী শদোং কাঙাগী মথক্তগী লৈবাক্তা লোংনা
হাইথহুনা রাহুরে ।

মতৌ অসুয়া শিবগা চপ মাননা রাববা ব্রহ্মাগী মতৌহু
উরুরগা কৃষ্ণনা হুংশিবিরক্কাহুনা থোজ্ঞানগী মিৎয়েংনা য়েংবীহুনা
জ্ঞান তাইদ্বীয়ে । ব্রহ্মানা জ্ঞান তারক্কাবদা ত্রীকৃষ্ণবু মী নন্তে
হায়বা খংজরকখি । ব্রহ্মানা ত্রীকৃষ্ণবু চিংনা য়েংজরগা মাগী
পুক্রিংনা খংজরকখি মহুদি : - মহাক অসিদি পুন্নমকী মরু
ওইবা মৌগী মশক মানবা মীদি নন্তব্য পরংব্রহ্মনি হাইবসি
খুদক অহুদা খংজরক্রে । অসুয়া জ্ঞান তারক্কাবা খুদক লৈবা-
ক্তা সনাকী চৈনা তাবৎয়া তাহুনা মকোক মরিনা ত্রীকৃষ্ণগী
চরণ অনিবু শোক্কাহুনা মীংতগী শিস্বরকপা পীগী ঈশিংনা
ত্রীকৃষ্ণগী চরণ চোংপামথে কপচখি ।

ত্রীকৃষ্ণগী মক্ষমদা মান্য লংজখিবা ময়ালশিং অহু নিং-
শিং নিংশিংলুরগা অমুক হৌগৎ অমুক তুহুনা ত্রীকৃষ্ণগী চরণ
অনিদা হমা হমা তুহুনা কুইনা লৈখি ।

অহুগী তুংদা তপনা তপনা হৌগৎলে, মিৎ অনি নোইরে,
 ত্রীকৃষ্ণবু মুন্না য়েংলগা মঙ্কক লুকথরতুনা থুং লোম্মরে, ভক্তিনা
 তিল্লবা পুকনিং তপথরবা ব্রহ্মানা মশা অহু তনিক তনিকনা
 লৈরতুনা হিক্কা হিক্কা ঙাংবা য়াথংনা স্তুতি তৌখি । ৪১...৬৪ ।

অসুয়া জগৎ তাইবংপানবু শেস্থা ব্রহ্মা কোবা লাইফাওবা
 ত্রীকৃষ্ণগী মায়ানা সুমহৎতুনা অঙকপা ওইথিবগী রারী অসি
 ত্রীমদ্ভাগবতকী তরা স্তবা কৃষ্ণগী তরালুমদোই স্তবা অধ্যায়দা
 ত্রীশুকদেব মুনিনা পরীক্ষিৎ নিংথোগী মফমদা লিখিবা
 রারীনি ।

মরম অসিনা তায়াই ! তাইবংপানবদা লৈরিবা লাই
 পুয়মকী মকৌকথোংবা লাইদি; পান্শোম অনি পানবা বাঁশি
 পাইবা ধরা-চুড়া লৈতেংবা ব্রজগী গোপীকাশিগী মবুংঙো
 যশোদাগী মচা ত্রীকৃষ্ণনি । মডোন্দগী হেমা চাওবা লাই
 লৈতে হায়বা অসি মরুওইবা লাইরিক অয়াসুনা হায় । ব্রহ্মা
 মহাদেব শোরায়েল্লচিংবা লাই পুয়মকু যশোদাগী মচা ওই-
 বিরিবা ত্রীকৃষ্ণদা থুকন্নি । অহুগুস্থা নন্দগী মচা ওইবিবা
 কৃষ্ণ অতুনা হন্দকী কলিযুগকী মতমসিদা নবদীপতা শচিগী
 মচা ওইনা শায়োনবিবনি ।

চাউবা - রাফম অহু ওইথোক্তে তোলেন ! মুনিশিংনা পংইদা ইশনবা অহু
 নখোয়না লাইরিকী রানি হায়তুনা পংখাদা খাজকুবগী রানি ।
 ব্রহ্মানা বন্নাউশিং, অঙাংশিং পুহুনক চহি অমা সুমতুনা
 লোংশিল্লি হায়বা অসিবু ওইবা য়াংবা রারা ? কৃষ্ণনা মহারাসদা
 গোপী অমগা কৃষ্ণ অমগা, গোপী মশিং সুননবা কৃষ্ণ ময়াম
 থোকই হায়বা ভাগবতকী রা অহুবু লৌবা যাবনা ? রারী

মুংঙাইনবা অহুংক পংহায় হায়জিঘনি । হৌজিক সিনেমা দা
বিজুলীগী শক্তি না মী অমাথকপু লিশিং-লক্ষা থোকা উহল্লিবা
অসি মু অচুম্বরা ? ঐনা মঙদা থোং-থুং তিংথোকুগা উচেংক-
কুম্মা অতিয়াদা পাইছনা শান্নে ! মহু তাইবংদদি ওইবা যাদে,
অহুংগা কবিশিংনা পংই-ইরম্বা মঙগুম্বা রা অহু নথোয়না
থাজরবনি তশেংবদি নন্তে ।

তোলেন - তাচৌবু-তাচৌনা থাজদবছনা থাজদবগী রানি ! তৌবদি কবি-
শিংনা ইতিহাস ইবা মতমদা থোকখিদবা, ওইখিদবা থক ইশিন্দে ।
কবিশিংনা থোকখিদবদা রারী মুংঙাইনবা অফ ফন্তগী পাওতাক
লৌনিংঙাই ওইবা রারী লিলা কয়া ইনরিবসিদি ইতিহাস পুরান
নন্তে মহু কবিগী কাব্যনি । হায়বদি ডাক্তর কমলগী উরিবৈ
মাধবীগুম্বা নাটকশিংছ থোকখিবা নন্তে ইতিহাসকী লাইরিজ্ঞা
ইশিবা যাদে ।

তশেংনা থোকখিবা থৌদোকশিং অহু ইতিহাসদগী
লৌখলগা পঞ্জিকাদা (খুপাইদা) হান্নি । থোকখিবা থৌদোক-
শিং অহু চহি খুদিংগী খুপাই য়েংলগা কুমওন পালন তৌনরিবা
অসি তশেংনা থোকখিবা মন্তনি । মথোয়শিং অহুদি চাওরাকু
পনবা যাবা থরদি :- কৃষ্ণজন্ম, রাধা জন্ম, (থৌরাণী), বামন
জন্ম, মহাপ্রভু (য়াওশং) জন্ম, দুর্গা পূজা, মহারাস, গোবর্দ্ধন
পূজা অসিনচিংবা । মীগীদা হায়রগা গান্ধীজন্মদিবস, নেতাজী
জন্মদিবস অসিনচিংবা ছুটি লৈবা মুমিং, থোংজোম ডে,
টিকেন্দ্রজিং ডে অসিনচিংবা ছুটি লৈবা মুমিংশিং অসি থোক-
খিদবদা কবিনা হেঙা ইশিনবা নন্তে । থোকখিবা অশেংবা
ওইবা মরম্বা ছুটি পিছনা চহি খুদিংগী কুমওন পালন তৌ-
নরিবসিনি । মসিবু থাজদবদি তেরা পান্দীবু মীয়াম্বা তেরা

পাশ্বীনি হায়রবদা কংয়েং য়েংলিবা নিপাছনা মীন্মামগী তেরা
পাশ্বী ওইরবসু ঐগীদি উইন পাশ্বীনি হায়ছনা য়েংপা কংয়েং
অহুমক তারে ।

হিন্দুশিংনা চহি খুদিংগী গোবর্দ্ধন পূজা তৌরিবা অসিসু
লাইনিংথৌ শোরারেননা কৃষ্ণবু লাইনি পুন্মকী মকোকথোংবা
পরংব্রহ্ম ঈশ্বরনি হায়বা খংদছনা নাপন তৌবা অহু কৃষ্ণনা
মাগী নাপন য়েথেক্কে হায়ছনা গোবর্দ্ধন পূজা হৌদোকলম্বনি ।
ঐকৃষ্ণনা হৌদোকলম্বা অহু চহি কুমজা খুদিংগী পালন
তৌনরিবা অসিনি ।

য়াইমা - তোলেন, গোবর্দ্ধন পূজাগী রারীছ করি লাইরিজ্ঞা যাওই ?

রারীনা করম ২ তৌবনৌ ? খংলবদি খর শন্দোক্কা লিয়ুদনা ।

তোলেন—তয়াই, গোবর্দ্ধন পূজাগী রারীসি ঐমদ্ভাগবতকী ১০ শুবা
স্কন্ধগী ২৪ শুবা অধ্যায়দা যাওই । মসি য়ান্না শন্দোক্কা
হায়জররোই চাউরাক্কা ঝরদং হায়জগে ।

হামসু হায়জখরে পুন্মক খংবা ভগবান ঐকৃষ্ণনা, লাই-
নিংথৌ শোরারেন কোঁবা লাইগী নিংথোঁনা কৃষ্ণ এবু মশক
খংদরে, এবু মানা মীচম গোপমচানি খন্দুনা নাপন তৌরিবা
অসি মাংহন্দুনা নাপন কোকহল্লবদি পাপ লৈবা তারে ।
মপাপ কোকচনবা নাপন য়েথেকপীগে খন্দুনা নোংমা হুমিং
অমদা নন্দ নিংথোনচিংবা গোপগী অহন ময়ামনা শোরারেন
পূজাগীদমক ধৌরাং তৌরিবা মফম অহুদা চংশিল্লতুনা নন্দ-
নচিংবা অহনশিংদা হংজরকথি ।

ঐকৃষ্ণনা হংই—হে ইপা ! নখোয় ময়াম লাকতুনা
য়ান্না কিনা লুনা খাজবগা লোইননা তিন্নছনা ধৌরাং তৌরিবা

অসিবু করি লাই খুরুমগদৌরিবা ওইরবনো ? ঐ য়ান্না ভা-
নিংঙি তাকপিষু হায়না হংই ।

মচাগী রাহং তাবদা ত্রীনন্দনা খুশী । ইবুংঙো ইপা-
খোয়না লাংলিবা পোংলম ময়াম অসে উয়েদনা ! মসি লাইগী
নিংথো শোরারেনবু পূজা তৌগদৌরিবনি । মহাক্সা নোংগী
মপুনি পৃথিবীদা মহাক্সা নোংচুহনবদগী তাইবংগী জীব পুয়মক
হিংলিবনি । ঈশিং য়াওদ্রবদি তাইবংপাঙ্গগী জীব, মনা মশিং
উ, রা, পান্সী পুয়মকসু হিংবা ওমদবনি । মরম অসিনা লাইনিংথো
শোরারেনগী পূজা অসি চহি খুদিংগী কংলিবনি, অতুনা
ওসিসু কংকদৌরিবনি ।

নন্দনচিংবা অহনশিংগী রা তাকুরগা কৃষ্ণনা শোরারেনগী
মফমদা শাওতুনা মহাক্সী পূজা অসি তোকথোক্সগা গোবর্দ্ধন পূজা
কংপা হৌদোক্সগে খল্লতুনা ত্রীকৃষ্ণনা নন্দনচিংবা অহনশিংগী
মফমদা হায়রকই !

ত্রীকৃষ্ণনা হায় । বাবা—জীবদি মানা তৌজবা কঙ্গগী
মহৈতনা পোকই, অমসুং বক্ষুগী মহৈতনা শি, কঙ্গগী মহৈতনা
লুঙাইবা, অরাবা, অকিবা, য়াইফবা ফংই । মা-মানা তৌবা কঙ্গুগী
মহৈ ঈশ্বরনা পিবনি । মী অতুনা ফক্তবা থবক তৌরগা মহৈ পিবা
ঈশ্বরনা অফবা মহৈ পিবা ওমদে । মী অতুনা অফবা থবক তৌবগী
মহৈতু ঈশ্বরনা ফক্তবা ওইনা পিবসু ওমদে । তাইবংপানবা অসি
ঈশ্বর মহাক্সী স্বত, রজ, তম, কোবা গুন অহম অতুনা শেয়া,
য়োকপা-থাকপা, মাংহুয়া তৌরিবনি । নোং চুহুয়া অমসুং
হাংহনবা, অইং-অশাগী ঋতু খায়রিবা অসিসু ইশ্বর মহাক্সী
প্রকৃতিগী গুণনা তৌবনি । শোরারেননা তৌবা নত্তে শোরা-
রেন মহাকপুসু শেহুয়া ঈশ্বরনি ।

পৃথিবীদা নোং তাহল্লিবা অসি শোরায়েন্না নন্তে ।
 শোরায়েন পূজা তৌজগা নোং তারোইদবা নন্তে । শোরায়েন
 পূজা তৌদবা মফমদম্মু চহি খুদিংগী নোং তাই । বাবা—
 গোপ ঐখোয়না হিংলিবা অসিদি ষণ্ণগী মপানননি, মরুওইবদি
 ষণ্ণশিংদা অনোবা শজিক পিবিছুনা সঙ্গোম মরাংকায়না ফং-
 হল্লিবা গোবর্দ্ধন চীং অসি ঐখোয়গীদি লাইনি । অছুনা
 শোরায়েন পূজাগী লাংঙুরিবা পোৎলমশিং অছুনা গো-
 বর্দ্ধন পূজা কংলসি, লোয়ননা ষণ্ণশিংবুন্ম পূজা তৌসি,
 অনোবা শজিক পিজহুনা ষণ্ণবী-ষন্নাউ পুম্মক পেলহনসি ।
 মগিনা ঐখোয়গী অফবা ওইগনি ।

জীব খুদিংমক্কী হুদিদা পরমাত্মা ওইছুনা লৈবা ত্রিভগবান
 কৃষ্ণগী রাসি ভাবদা নন্দনিংখৌনচিংবা গোপগী অহন-লমন,
 ছুপী-অঙাং, নহা-পাখং পুম্মক চপ মান্ননা গোবর্দ্ধন পূজা
 ভৌরসি হায়না লেপ্নরে । অম্মু তৌনা কৃষ্ণনা হায়বা মতুং
 ইন্না পূজাগী পোৎলম ময়াম পুনরত্তুনা গোবর্দ্ধনদা কংনরকই ।
 ষণ্ণ পূজা তৌই, ব্রাহ্মনবু পিজপিথকত্তুনা ষণ্ণবী দান তৌছুনা
 পেনহল্লি । চাক এঞ্জাং মথেল ময়াম, অহাও অথুম সন্দেস,
 ননি, মাখন, লছ, বেরা, সঙ্গোম অকম্বা, অনোবা, তলনাচংবা
 পুম্মক পুন্না পুন্না থমছনা চীংগুয়া পৈছনা গোবর্দ্ধন চীংদা
 কংলি । বৃক্ষনা হায়বা মতুংইন্না গোপ গোপী পুম্মক ফজবা
 ফিজ়েং লৈতেং তৌছুনা কৃষ্ণগী মগুণবু ঈশৈ ওইনা শত্তুনা
 গোবর্দ্ধন চীংবু য়েংওইননা কোইছুনা খুরুম্মী ।

ত্রিকুবনা ময়ামগী খাজনবা হায়ছুনা অতোপ্পা রূপ
 লৌরছুনা এ গোবর্দ্ধননি হায়ছুনা চাওরবা হকচাং ওইছুনা

গোপ গোপীশিংনা কৎপা পুন্নমক অহু চাই। ৩৮... .. ৩৯।

ময়ামগা লোয়নরিবা শ্রীকৃষ্ণ মহাক্লা, মানা ওইবা অচৌবা
মুৰ্ত্তি অহুদা খুরুমই অহুগা হায়— য়েঙু য়েঙু গোবর্দ্ধন-
চীংনা মশক পান্দুনা থোকপীরক্রে ঐখোরবু চানবীহুনা ঐখোয়না
কক্কাবা পুন্নমক কয়াদ হাওনা চাবিরে। ঐখোয়না খংদবদগী
নহালমথে মহাকপু পূজা কংলুদবগী ইরাল ডাকপিনবা ঐখোয়
পুন্নমক খুরুমসি ! অসি হায়হুনা গোপশিংনা শ্রীকৃষ্ণগা লোইননা
কৃষ্ণনা ওইবা অচৌবা মুৰ্ত্তিহুদা কৃষ্ণ মশানা খুমমসী। অসুম
তোনা শ্রীকৃষ্ণনা ইনশিন্দুনা শোরারেনগী পূজা তোতুনা
গোবর্দ্ধন পূজা অমসুং ষণ পূজা তৌবা হৌদোকথি। ৪২।

মথংদা লাইগী নিংথৌ শোরারেননা মহাক্সী পূজা থুগাই-
হুনা চীংবু পূজা তৌথিবা অসি খংলকুবদা য়ান্না শাওরে।
কৃষ্ণবু লাইনি খংদবদগী ব্রজগী জীব পুন্নমকপু তুয়ান্না মাংহল্লগে
খন্দুনা নোং নুংশিং তৌহল্লকথি। খংদবদগী শাওহুনা শো-
রারেন্না কৃষ্ণবু অচম্বা মীনি খন্দুনা চৈরকথি।

ইন্দ্রনা চৈখিবা শ্লোক—

বাচালং বালিশং স্তব্ধমজ্জং পণ্ডিত মানিনম।

কৃষ্ণং মৰ্ত্যমুপাশ্রিত্য গোপা মে চক্ৰং প্রিয়ম। ৫।

অর্থ=চিনথীবা, মুৰ্থ, নাপন তৌবা, জ্ঞান লৈতবা, পণ্ডিত শাবা,
শিগদবা মীগী মপোক্তা পোকপা কৃষ্ণ অঙাংগী বা হৌহুনা
গোপশিংনা লাইগী নিংথৌ ওইবা ঐবু থৌওইদ্রে ইন্দ্র ঐগী
পামদবা থবক তৌরে। ৫।

অসুম্মা শাওহুনা ব্রজধামদা প্রলয়গী নোং-নুংশিং তৌহল্লি।
নুংগুয়া লেন কয়া হৈথহুনা, ব্রজ কয়া থাদহুনা, যুগ্মী যুগ্মীগুমা

চাওরবা নোংলিকনা শাফু কল্লা ফুথছনা ব্রজগী জীবপুন্না মাং-
হল্লগে হায়ছনা অভকপা নোংগী লাল হৌরকথি ।

মতম অছদা ব্রজগী গোপ গোপী, নহা অহন, নুপী
অজাং, যণবী যল্লাউ, শা উচেচুচিংবা পুয়মক মিপাইনরে,
কিনরে, রানরে, থরাই হিংগনি হায়বা থাজদরে । মতম অছদা
ব্রজগী জীব পুয়মকনা শিবা তারবসু কৃষ্ণবু উনজরগা শিবা
পামনরকথি । মরম অছনা অমবু অমনা হৌনবা তৌদনা,
নোং নুংশিং, লেন ব্রজগী মরক্তা থরাই শিবা কিদবামথৈ
কৃষ্ণবু উনিংবগী আইনবা অছনা কৃষ্ণনা লৈবা মাইকৈদা
কৃষ্ণবু কোঁকৌছনা চেম্নরকথি ।

ব্রজজীবগী অরাবসি উবদা শ্রীকৃষ্ণনা নুংশিরবা ব্রজগী
মনাই অচান্ধশিংবু কল্লবগীদমক য়াম্মা থুনা গোবর্দন চীংবুথুং
নামতনা ফুতুনা থাজ্জলকথি । অঙাংনা চেংগুম অপাকপা
পাইবগুম, ছত্র খানবগুমনা চীং অছ থাজ্জলগা নুংশিবাথো-
জেননা ব্রজবাসিবু কৌরকথি ।

কৃষ্ণনা কৌরকই, নুংশিরবা ইমা-বাবা অমদি ব্রজগী
গোপ গোপী, অহন-লমন, মরুপ-মপাং, সখা-সখী, যণবী-
যল্লাউ, শা-উচেচুচিংবা ব্রজগী জীব পুয়মক মফম অসিদা
লাকপিরো । কৃষ্ণ ঐনা গোবর্দন চীং থাজ্জলিবা অসিগী
মখাদা নোং থুঞ্জিররো, নুংশাথিবীগল্লু, কিবিরুগল্লু, কৃষ্ণ ঐগী
খুন্তগী চীং তারকদরা হায়না চিংনবীরুগল্লু করিমতা তৌরোই ।

কৃষ্ণগী নুংশিরবা রাই তাবদা হরাওথিবনা মীপাইবা
মথৈ চেম্নরকথি । গোপ-গোপী, যণবী-যল্লাউ, ব্রাহ্মণ পুরোহিত,
শা-উচেক অমত্তা চিৎ নং ব্রজগী জীব লোইনমক গোবর্দন

মখাদা চেনশিন্নরকথি । কৃষ্ণগী মাইথোং উজবদা অরা-অনা কোকথরে, অরামবা খৌরাংবা লৈখিদরে । নোং লুংশিংকী অকিবা লৈখিদরে বজ্র তাবা লেন তাবগী অথাক অর,ও তাখিদরে ।

মতৌ অশুয়া শ্রীকৃষ্ণনা ওইথংবা খুং নামতনা গোবর্দ্ধনব খাঙ্গংতুনা ব্রজগী জীববু কন্দুনা লৈরকপা অসি লুমিং ৭ নি সুরে । মতম অহুদা লাইগীনিংথো শোরাবেরা ব্রজগী জীব পুন্মক তুয়া শিরল্লগনি থল্লি । শিদবা জীব যাওরিবরা হায়তুনা য়েংলকথি । ইন্দ্রনা য়েংলকপদা ব্রজগী জীব অমতা শিরমদে মতু উবদা লাইনিংথোনা ওকপদা থেংথরে । মানা থল্লি হায় হায় অওকপনি ঐনা মহা প্রলয়গী নোং-লুংনিং তৌতুনা বজ্র-লেন খাদতুনা লুমিং ৭ নি চুপ্পা হোংনরুবদি অরেশ্বদা তারবা, ব্রজ জীবগী মতু অমা ফাওবা তংলমদবা মসিবু করিগীনো অতৈ জীবদি থমথো হৈপান-লৈপানশিংগী উনা অমা ফাওবা থদংপা ওমদবা ঐগী থোনা ময়াই চল্পবা । খুংলাই পুন্মকী অথোইবা ঐগী বজ্র লেয়া মাংফ্রবা, ব্রজদা ময়াই চল্পবা মসিবু করস্থা মায়ানো খনবদা ওকথি । খল্লুরগা মতোমদা ইকাইঙথি । মমৈ থংদা শ্রীকৃষ্ণবু জগংকী পরংব্রহ্ম ঈশ্বরনি হায়বা থংলকথি । মতুদা মানা ঐ লানথরে হায়বসু খংজ-রকথি । মতম অহুদা মানা নোং পুন্মকপু খামজিন্দুনা নোং ময়াম লোয়নতুনা ইকাই ইকাইনা শোরাবেরন ময়ুমদা হনথরে ।

অশুয়া নোং হাংব্রদা শ্রীকৃষ্ণনা হায়রকই । য়েংবীযু ইবা বাবা অমদি গোপ-গোপী পুন্মক নোং হাংথরে লুংশা থোকে, রাবিরগনু মাইকৈ পুন্মক শেংলে ঈশিং কংথরে । শোরাবেরন মথস্থা ইকাইতুনা হনথরে । অমুক হম্মা নোং তারক-লরোই য়ুম য়ুমদা চংবিবা য়ারগনি ।

মতম অছদা গোপ-গোপী পুন্নমকনা কৃষ্ণনা জয় ওইরে
জয় ওইরে হায়না লাও লাওতুনা যুম যুমদা হন্নরকথি । নন্দ
যশোদানিংবা ব্রজগী নহা-অহল, গোপ গোপী পুন্নমকনা
কৃষ্ণগী মতিক ময়াই অঙকপা অসিবু রারী কয়া শানখি,
কৃষ্ণগী মতিক মগুণতবু শকু শোন্নখি ।

অশোমদা মরোল অহুমমকী নিংথো ওইরিবা লাইনিংথো
শোরারেন্না কৃষ্ণগী মফমদা মহাক্সা লংজখিবা মরালবু খল্ল
খল্লরগা মশাবু মশানা চৈজখি । মমৈদা ইকাইবা অকিবা
ভন্দোতুনা সুরভী গোমাতাগা লোইননা লাভুনা ত্রীকৃষ্ণগী
মফমদা ইরাল ডাকপিয়ু হায়না চংজরকথি ।

ত্রীকৃষ্ণগী চরণ অনিদা ইন্দ্রগী মকোকনা শোকচরণা
চৈতুপ তাবগী পান্দমগুয়া খুরুমজরগা হিক্সা হিক্সা বগুনা
হায়জখি । হে প্রভু ! খোজন হৈবা কৃষ্ণ, ইবুংঙোনা ননাই
এবু মরোল ও মকী মথক্তা লাইগী নিংথো ওইহনবীবদগী
অপংবা এনা নিংথো ওইবগী ময়াই কাখিছুনা ইবুংঙোগী মফমদা
অচোবা ইরান কয়া লংজথরে । নহাক্সী মায়ানা স্মমহংখি-
ছুনা পাপ চেষ্ठा এনা লংজখিবা ইরান ডাকপিফম থোক্তুববু
ইবুংঙোনা চাখীছুনা এগী নাপন য়েথেকপিছুনা নহাক্সী তশংবা
শকতম খংজবা ওমলে । ইবুংঙো নহাক্সি ফত্তববু দগ্গী পিরগা
ননাই ভক্তশিংবু য়োকথংপিগে হায়বগীদমক মীচম অমগুয়া
শায়োনবীবনি । হৌজিক্তি পাপচেষ্ठा এগী ইরানগী মতিকচাবা
দগ্গিছু পিবিছুনা পাপ কোকথোকপিরো । অসিনিংবা রাই
কয়া হায়ছুনা হন্ন হন্ন খুরুমজখি ।

থোজানগী মপু ত্রীকৃষ্ণনা মোমোন নোতুনা ইন্দ্রদা
হায়বিরকথি । হে দেবরাজ, কৃষ্ণ ঐগী ইক্ষমদা চংজরকুবা
ঐগী মুর্তিবু উজতুনা ঐঙোন্দা খুরুমজরিবা জীবতুগী মশাদা
পাপ লৈত্রবনি । রাকুরগনু হোজিত্তি কৃষ্ণ ঐগী য়াথং ডাতুনা
লাইরৈবাক্তা হজিনলো, লাইগী নিংথো ওইবা তোকনু,
মরোল ৩ মকী জীববু য়োকপা-থাকপা তোতুনা ডাকশেল্লু ।
মতম খুদিংদা কৃষ্ণ ঐবু কাওদনা ভক্তি লৈবা ওইজরো ।

কৃষ্ণগী থোজান ফংলবদা শোরাবেরন লুংডাইজরে কৃষ্ণগী
মফমদা অমুক হম্মা খুরুমজরগা গোবিন্দ হায়বা মিংথোল
অসি অভিষেক তোতুনা কংথি । স্বর্গগী সুরভি কোবী ষণবীনা
কৃষ্ণদা খুরুমজথি মহাকী সঙ্গোমনা কৃষ্ণদা অভিষেক কংথি ।
ব্রহ্মা শোরাবেরন স্বর্গগী মুগি-স্বাষি পুন্নমক্কা কৃষ্ণদা অভিষেক
কংপা য়াওথি ।

মতো অসুন্না কৃষ্ণনা গোবর্দ্ধন পূজা হোদোকথিবা অমসুং
শোরাবেরননা ত্রীকৃষ্ণগী মফমদা গোবিন্দ হায়বা মিংথোন অমা
অভিষেক তোতুনা কংথিবগী রারী অসি ত্রীমস্তাগবতকী ১০
শুবা স্বস্কগী অধ্যায় ২৪/২৫ দা য়াওই । ত্রীশুকদেব মুনি
পরীক্ষিত নিংথোগী মফমদা য়ান্না শন্দোক্কা লিথি । ঐনা
হৌজিক হায়জরীবা অসিদি য়ান্না শান্না চাউরাকপা খরদং
হায়জবনি, তায়াই ।

ত্রীকৃষ্ণনা হোদোকপিরস্বা গোবর্দ্ধন পূজা হৌজিক ফাওবা
চহি খুদিংগী হিয়াজৈ নোংমা পাদদা কুমওন পালন
তোনরিবা অসিবু তশেংনা থোকথিবা ওইবদগী পূজা
তোনরিবনি ।

মসিবু ঐখোয় তাচৌনা মুনিশিংনা পংই ইশিহুনি ওইদবা
রানি হায়বিরে। মসিনা ওইদবা রা ওইরবদি মণিপুরদা
খোংজোম লান্দা পাওনা শিখি হায়বা অসিসু ওইদবা রানি
কবিনা পংই ইশিল্লহুনি হায়রবসু য়ারগদরা? রারৌবিগলু
তাচৌ! ইতিহাস ওইবা লাইরিক্তা থোকখিদবা ওইদবা থক
ইদবনি। চহিগী কুমওন পাজন তৌনরিবা থৌরমশিং অসি
তশেং তশেংনা থোকখিবা মক্তনি।

ঐখোয়গী ইপা-ইপুশিংনা চংনরল্লিবা লাইনিংলিচং অসি
বেদ পুরানদা হায়রম্বা মীওইবনা তৌগদবা লাইনিং লিচং
অম্বুয়া তৌবনা ফবনি মক্তনা ফক্তবনি হায়না শন্দোক্কা তাক-
লল্লিবা লাইরিকী রাফমদগী লৌবা য়াবা লৌখংলগা চংনরল্লবনি।

য়াইমা—ঙাইখো তোলেন ঐ রা অমা হায়রগে! মণিপুরদা হিন্দু ধর্ম চং-
লক্ত্রিঙেদা লৈরম্বা ইপা-ইপুশিংগী লাইনিং লিচং ইপানাং
ইপুনাং তোঙান্না লৈজরম্বা। গৌর ধর্ম ইপানাং ইপুনাং
ওইরমদে। অহুবু গৌরধর্ম চংঙেদগীদি মৈতৈ ঐখোয়গী
ইপানাং ইপুনাং গৌরধর্মনা ওইরে মসি নক্তরা?

তোলেন—মানি তায়াই, অচুম্বনি। মৈতৈগী ইপানাং ইপুনাং অহাম্বদা
গৌরধর্মনা ওইরমদে হৌজিক ওইরে।

য়াইমা—হো: মহু ইয়াম্বসু য়ারগে! হৌজিক্তগী চহি ২০০ য়োমগী
মমাংদগী গৌরধর্মনা ইপানাং ইপুনাং ওইতুনা লাকথরেকো!
অতুনা হৌজিক অমুক ঐখোয় তাচৌখোয়গী কাংবু
হায়বা তারে মৈতৈ মরুপ্পা চংনরীবা মৈতৈ লাইনিং লিচং
অসিনা ময়াম্বক মান্ননা চংলবদি ইপানাং ইপুনাং ওইরৌইজ?

তোলেন—হায়রিবছ অচুশ্বনি তায়াই । ময়ান্মক চপ মান্ননা চৎলিবা
লাইনিং লিচৎ অছ ইপানাং ইপুনাং অছম্মক ওইগনি ।

য়াইমা—অছদি নংমু ঐম্মু ঐখোয় পুয়মক মৈতৈ লাইনিং চৎলসিদনা ?
অছগা মছনা ইপানাং ইপুনাং ওইহম্মসিদনা ?

তোলেন—তায়াই মছমক্তি ওইবা য়ারোই ।

য়াইমা—কঁরম্মা য়ারোইদৌরিবা ?

তোলেন—য়্যারোইদৌবগী মরম য়াম্মা লৈ তায়াই ! মরমশিং অছ থরদং
হায়জগে, হৌজিক্কী মৈতৈ মরুপকী লাইনিং লিচৎ অসি মরু
য়াওদে, খংতপ্তগী শাগৎপা মা-মানা নিংবছ মসি ওইগনি খন্দুনা
রাখন্দগী শাগৎনরকপা লিচৎনি । অছনা মরম ওইছনা মৈতৈ
লাইনিং চৎপা মখোয় মশেলমক্তা মোত মান্নদবা কাংলুপ
কাংলুপ মখল অনি-অহ্ম থোক্কা লৈরিবসিনি ।

য়াইমা—মোত মান্নদবা হায়বদি করিনো ? করম্মা মরমদা মান্নজিবনো ?

তোলেন—মান্নদবা অসি মরম য়ামখরে তায়াই ! পনবা য়াবশিংদি—
কাংবু থরনা ফিঙাং শেৎলি, ফিঙৌ শেৎপা কাংবু থর (১) ।
ফিরোইগী শ্রাদ্ধগী ঈশৈদা কোয়েং হাপ্পা কাংবু অমা, কোয়েং
হাপ্পবা কাংবু অমা (২) । বামোম্মা থোংবা চাদবা কয়া
অমা, বামোম্মা থোংবা চাবা কয়া অমা লৈ (৩) ।
অসিগুয়া মোত মান্নদবা অসি হৌরকফম মরু অমখক্তদগী
হৌরকপা নত্তবনিনা মান্নজিবনি ।

য়াইমা—তাচৌবু ! তোলেননা হায়রিবা মোতশিংগী রাফ্মদগী বামোম্মা
থোংবা চাদবা হায়ছনা হৌদোকলক্লিবা অসিমদি ননাওম্মু
য়াজনিংদে । মরমদি—মীগী মী চপ মাম্মৈ হায়ছনম্মু ঐনা
থোংবা বামোম্মা চারব', হাওনা থোংবম্মু ঐনা চারবা
অছ ওইরবদি থকশি খাশি লৈতরে ; মছ থকশি খাশি

ঙাক্তবা কৌগনি । হৌজিকপু ঐঙোন্দা হাওনা থোংবা চাদবা
 যাদে নংত্রবদি হাংকনি হায়ববসু ননাওদি চাজরোই ।
 তাচৌবু হরী হায়বা জাতী, মচিন্দা কা ইঙাং ঙাংনা চপ চপ
 শাইহুনা কা চান-চানা মীগী থি শেংবা অহুগুয়া হরি অহুনা
 থোংবা চাক তাচৌবু চাবা উমগদরা ?

চাউবা—য়াইমা মছনা জাতি তিন্নদবগী রানিদনা ! নংঙোন্দা হাওনা
 থোংবা চাও হায়বা নন্তে । নংগা বামোনগদি করিসু হেন্নদেনা,
 নংসু গৌরিয়া তৌই, বামোনসু গৌরিয়া তৌই, নংসু ঙা চাই
 বামোনসু ঙা চাই, নংসু উরিক লুকুন থাঙতি, বামোনসু থাঙতি
 নংসু ইরুগুয়া চন্দন খিন্দুনা লাই খুরুল্লাগা চাক চায়, বামোনসু
 অহুমঙাই নংগা চপ মাম্নৈ করিমতা খেন্নদে । মসিদা বামোন্না
 হেন্দোকপা হায়ববু কনাগুয়া লাই লাংপা বামোন্না লাইসেবা
 তৌবা অহুতনি হেন্দোক্লিবা । মৈতৈদসু নিতিগী চন্দন উপুদা
 লাংচরিবা লাইবু সেবা তৌরিবা অহল অহুগদি বামোনহুগা
 চপ মাম্নৈ । অহুগুয়া লাইসেবা তৌরিবা মৈতৈহুনা থোংবদি
 বামোনসু চাকম থোকই হায়বনি ।

তোলেন—তাচৌবু মণিপুরদা ইপা-ইপুশিংনা চংনরল্লিবা, হৌজিক ফাওব-
 দসু চংনরিবা গৌরিয়াগী লমচং অসি যান্না ফজত্রবা লমৎনি ।
 থকশি-খাশি নাইবা, গুরু শিষ্যগী থোগনলোন অসি তৌদবা
 রাদ্রবা অমনি । মসিবু তৌদ্রবদি হাওগী য়ুসান, হাওগী লমচং
 তারে ।

চাওবা—তোলেন, হাওসু মৈতৈসু মীগী মী চপ মাম্নৈ করিমতা খেন্নদে ।

তোলেন—তাচৌ, মীগী মী অমহা ওইববসু খেন্নরিবদি লমচত্তনি । হাওদি
 থকশি-খাশি গুরু-শিষ্যগী থোগনলোন ব্যবহার লৈতে । খন্দুনা

য়েবীষু তাচৌ । তাচৌনা খোংবা ইতৈমনা চাবা য়াই,
ইতৈমনা খোংবস্তু তাচৌনা চারি । তাচৌনা লেন্সা চাক
ইতৈমনা চারি, ইতৈমনা লেন্সা চাকস্তু তাচৌনা চাবিবরা ।

য়াইমা - অচুশনি তাচৌ, তোলেম্ম হায়রিবসি তশেংবনি । ঐগী চাক
অরেস্বা হাওনা করিমতা হাওইবা লৈতনা চাই. হাওছুনা
চাবগী অরেস্বা অছ ঐনা চাবগী রাতি থমখো, মাগা ঐগা পুন্না
চামিন-থকমিল্লবা ননাওদি ওমজরোই । হোটেলগী ফাল অমন্ত-
দা পুন্না ফশ্মিল্লরগা চা থকমিল্লবা ফাওবা হেক পামজদে ।

তাচৌ ননাওনা সুম খঞ্জবদা তোলেননা হায়রিবসি চুমগদবা
মাঙ্গে । হায়বদি - হৌজিকী মৈতৈ লাইনিং লিচৎ অসি মরু
লৈতবা রাফমনি হায়বসি চুমগনি থল্লি । মরমদি - মরু
অমখন্ডদগী হৌরকপা ওইরবদি কাংলুপ কাংলুপ মোত মান্দবদা
লৈরমলৌইদবনি । ফিঙাং শেংপা, ফিঙৌ শেংপা, ঈশৈদা
কোয়েং হায়া পালা, হাপ্তবা পালা কাংলুপ, বামোন্না খোংবা
চাদবা খর, অচাবা খর অস্তুম্মা মোত মান্দজিবিসি মরু লৈতবা
অনৌবা রাখলনা শাগৎনরকপা শৌইদনা ওইগনি ।

চাওনা - য়াইমা, ইয়াস্বগী রাসি তাও ! পৃথিবীদা মীওইবনা চংনরিবা
লাইনিং লাইশোনগী ধম্মশিং অসি মীওইবনা শেম্মা ডাক্তনি ।
ঐখোয় মৈতৈগীস্তু মীতৌ তমদবা, মীখা খাদবা শেমগৎলিবনি ।
মোত খর মান্দবদা অছদি ঐখোয় মসেল খন্নরগা অরেপপা
অমখন্ডা থল্লগা লৌইরেদনা ।

য়াইমা - ও = ও ... অনৌবা শেমগৎপা লাইনিং লিচৎনি হায়বদি
চুন্নেদনা, মোং মান্দবদা অসি মান্দনবা চুংশিল্লবিষু তাচৌ ।
অছবু মান্দবা ওমগদবদি মান্দে, করি হায়বগে তোলেন ?

তোলেন - হোয় তায়াই । ননাওস্তু খঞ্জৈ, হৌজিকী অনৌবা মৈতৈ

লাইনিংগী মোত মান্নদবা অসি মান্নবা ঙমগনি খাজদে ।
মসিদন্ম নন্তে মোত মান্নদবা অতৈন্ম লৈরি ।

য়াইমা - আঃআঃ মসিদগী করম্বা মোত মান্নদবা করি অমুক লৈরি হায়ম্মু ?
তোলেন হায়জগে তায়াই ! তায়াইন্ম খংবী-উবীরিবনি, ননাওনা
খজিক্তং কাংথোকপদা তায়াইনা থোইনা ভাব তাবিগনি ।

য়াইমা—হায়ম্মু তোলেন করি থোরমগীনো করম্বা রাফমদনো ?

তোলেন—রাফম অছ অসিনি তায়াই ! মৈতৈ লাইনিং চংপা মথোয়
মশেন্দগী শজিবুগী নোংমা পাগ্বদা চৈরাওবা মীওই খর,
লৈবাকী চৈরাওবা চড়ক পুজাদা লাওবা খর তৌরিবসি তায়াইন্ম
খংবিবছনি ।

য়াইমা—ওঃ চৈরাওবা অনি থোকই হায়বদি ইয়াম্মু উই-খংই, মসিদা
করম্বনা চুম্বনো হায়বছদি ইয়াম্বা ভাব তাদে, চৈরাওবা
হায়রিবা অসিবু করিনো ?

তোলেন—চৈরাওবা হায়বদি কুমগী অরোইবা চহি লোইবা লুমিং
অছবু চৈরাওবা লুমিংনি । তশেংবদি চহি লোইবা হায়বা
রাইদগী থৈথরকখিবনি । খুদম ওইনা হায়বদা ‘চহি
লোইবা’=“চৈ-লোইবা”=“চৈরোইবা”=“চৈরাওবা” অম্মু
রাইহৈ থৈথরকখিবনি । অছনা নোংমা পাগ্বদা চৈরাওবা
অসি থাইনগী অরিবা ইপা-ইপুশিংনা তৌরকখিদে ইপানাং
ইপুনাং নন্তে ।

চাওবা—মছ হায়গন্ম তোলেন ! শজিবুগী নোংমা পানবদা চৈরাও-
নবগীদমক মণিপুৰ গেজেটতা ফোংছনা ছুটি থারিবসি লানবা
তারত্রা ?

তোলেন—তাচৌবু ! ছুটি পিরিবা সরকারনা লাম্বদি ওইরমদবা যাই,
শজিবুগী নোংমা পাম্বদা চৈরাওনবগী ছুটি পিবিয়ু হায়রুরিবা
মৈতৈ মরুপ কাংবু খরছনা লানবা ওইরমগনি ।

চাওবা—মহুদনিনে ঐনা য়ানিংজিবসে তোলেন ! লান্দবা রাফম ওইবদগী
ছুটি পিরক্লিবনি, অরান্না ওইরগবু পিরক্লদরা ?

য়াইমা—ঙাইখো তোলেন ! নংনা শজিবুগী নোংমা পাম্বদা চৈরাওবা
লাল্লি হায়রিবা অসিবু কদায়দা লাল্লিবনো ? ছুটি পিরিবা
মণিপুর সরকারসু লাল্লোইজা ?

তোলেন—তায়াই, শজিবুগী নোংমা পাম্বদা চৈরাওবগী মরমদা লাল্লিবা
অসি মরম য়ান্না য়ান্নি মথং মথং হায়জরক্কে তাবিয়ু ।

(১) অহান্নদা, মণিপুর মৈতৈ ঐখোয়গী ইপানাং ইপুনাং
নন্তে । থাইনগী ইপা-ইপুশিংনা চৎনরমদে, তায়াইসু তাচৌসু
খংবীরিবছনি । শজিবুগী নোংমা পাম্বদা চৈরাওবা হৌদোক-
লকখিবা অসি চহি কুইদরী, হৌজিক্তগী চহি :০ মুক্কী মমাং
অহুৱাইদগী ওইরম্বা যাই । তশেংনা ছুটি পীখিবদি হৌজিক্তগী
চহি ৪ রোমদমক ওাইরি । মরম অসিনা ইপানাং ইপুনাং
নন্তে ।

(২) অনিস্বদা, মৈতৈ লাইনিং চংপা মৈতৈ মরুপ
কাংবু খরনা নোংমা পাম্বদা চৈরাওবা লাল্লি হায়ছনা লৈবাক্কী
ওইবা চড়ক পুজাদা লাওই । মখোয় মশেন মত্তা মান্দদবা
অসিনা লাল্লি হায়বা অচৌবা খুদমনি ।

(৩) অহুমদা, চহি কুমজা অমা হায়বদি হুমিং ৩৬৫ গা
পুং ৬ না চহি অমনি । চহি অমা মপুংফাবা হুমিং অহুদা
তৌরিবা থৌরমবু চৈরাওবা কোই । শজিবুগী নোংমা পাম্বদগী

মথংগী শজিবু নোংমা পাংদা ৩৫৪ দগী হেন্দে চহি ফাগংবা
 লুমিং ১১ নি রাংলি। লুমিং শুদনা চহি শাবদি ইপা-ইপুশিংনা
 চেনরমদে ইপানাং ইপুনাং নত্তে।

(৪) মরিদা, চৈরাওবা হায়বদি চহি কুমজা অমগী
 অরোইবা লুমিং অছুবুনি। লুমিং অছুদা চৈরাওবগী থোরম
 তোঁবা থাইনদগী চেনরকথি, হৌজিকসু চেনরিবসিনি। মথংগী
 লুমিঙা চহি হৌবা চেনরকথিবনা হৌজিকসু চেনরিবসিনী ইংলিস-
 কীসু ডিসেম্বরগী তারিক অরোইবা ফাগুবা ঐদ্যমাস-ডে
 (বড়দিন) গী থোরম লোইশিল্লগা, মথংগী লুমিং জানুয়া-
 রীগী তারিক ১ দা নিউ ইয়ার্স-ডে চহি হৌবা তোরিবসিনি।
 মরম অসিনা চহি হৌবদা চৈরাওবদি লাল্লি। মৈতৈ মরুপনা
 লুমিং শুজগসু ঐথোয়গীদি শজিবুগী নোংমা পাংদা চহি
 হৌগনি হায়রগদি লমতাগী থাশিদা চহি লোইরে হায়না খন্দুনা
 লমতা থাশিদা চৈরাওফম থোকই। অছু নত্তুনা চহি হৌবদা
 চৈরাওরিবা অসিন্স লাল্লবনি।

য়াইমা—অছুদি তোলেন! শজিবুগী নোংমা পাংদা চৈরাওনবগী ছুটি
 পিরিবা মনিপুর সরকার অসিন্স লানবা তারবরা?

তোলেন - তায়াই রাফম অছুমদি তায়াইনা অছুম রাখল খুবীরো।
 লাল্লি হায়না লৌবীগেরা, লান্দে হায়না লৌবীগেরা রাখল
 তোরগা লেপ্তারো। ননাওগী মোত্তদি হন্দক ছুটি পিথিবা
 অসি সরকারগী মীওই খরদংনা ইচম চম্বা মোত্তা ছুটি পিয়ু
 হায়রক্টিবনি পিবনা চুমগদবা মাংলৈ খন্দুনা লানত্রা চুমত্রা
 হায়বছদি যাম্মা মুন্না খহৌদনা ইচম চম্বা হেক্তা পিথিবা
 ওইরমগত্রা খঞ্জ।

তোইগুন্তুং অসিগুন্তা ধন্দ্র কন্দ্রগী মরমদা তোঁবা যাবা
 যাদবা, মাংবা শেংবা, ফবা ফন্তবা মীচং মীখাই নাইবগী মঙ

সরকারগী ওইনদি লৈরমলোইদ্রা হুঙৈ। অহুগা লৈঙাব শাসন-
পুবীরিবা সরকারগী ওফিসার অঙম্বশিং পুম্‌মক্কা ধর্ম্‌ কৰ্ম্‌গী মরমদা
তোঁবা য়াবা য়াদবগী মরমদা য়াম্মা কুপ্পা খংলমগদবা মান্দে।
মরম অসিনা খংদবদগী ইচম চুয়া ছুটি পিখিবা ওইরমগনি।

তাবিয়ু তায়ায় মণিপুর মৈতৈ ঐখোয়গী ধর্ম্‌ কৰ্ম্‌গী
লাই-তিনগী থৌরমদা ফবা ফক্তবা, য়াবা য়াদবা, মাংবা শেংবন-
চিংবগী মরমদা রায়েন বিচার তৌরিবদি— শ্রীশ্রীগোবিন্দজীউ
টেম্পল বোর্ড, ব্রহ্ম সভা, ১ দি সনাকোন্সুগী পণ্ডিত
লোইশংগী পণ্ডিত মখোয়শিং অসিনা পুরিবা। হন্দক নোংমা
পান্না চৈরাওবগী ছুটি পিখিবসি হায়রিবা সনাকোন্সুগী থৌপুৰিবা
সংস্থানশিং অসিগী অয়াবা লৌখিদে। সরকারগী মীওই ছুটি
পিগদৌরিবা অহুম্‌ সনাকোন্সুগী শ্রীশ্রীগোবিন্দজীউগী টেম্পল
বোর্ড, ব্রহ্ম সভা, লোইশংগী পণ্ডিতশিংদা হংলমদনা হেত্তা
পিখিবা ওইরমগনি।

চাওবা—সনাকোন্সুদি খংহুদবসু য়ারে হায়হুনা খংহুদবা ওইরমগনি।
মণিপুর সরকারনা য়াহুনা ছুটি থাহুনা চৈরাওরক্‌বসি কোন্সুগী
মীওইসু; লোইশংগী পণ্ডিতশিংসু, ব্রহ্মসভাসু লোইনা তারিবা
খংলিবা। মসিদা মখোয়না য়াই-য়াদে, লাল্লি-চুপ্পি হায়বা
রা অমন্তা ওসি ফাওবা হায়রক্‌বসি সরকারনা য়াবদা মখোয়সু
য়াওরবা।

য়াইমা—তাচোনা হায়রিবছ অচুম্‌দি ওইরম্‌ য়াই। মসিদা লৈবাক
মীয়ায়্মা ঙাংনবদি সনাকোন্সুগী থৌ পুরিবা ব্রহ্মসভা, টেম্পল
বোর্ড, লোইশংগী পণ্ডিত, মখোয়শিং অসিগী মফমদা য়াম্মা
পেম্মদে। ধর্ম্‌ কৰ্ম্‌গী লুচিংবীরিবা মখোয়না অচুম্‌ অরান
করিমতা য়েংশিঘীদে হায়হুনা রাবৌনবা য়াম্মা য়াওই। প্রজাগী
কমপ্লেণ্ট লাক্‌দববু মাল্লি।

চাওবা—কনানা কনাদা করি কমপ্লেক্ট লাক্কদৌরিবা? লাজুনবু করি
তৌরগদৌরিবা সরকারনা য়াছুনা ছুটি পিছুনা । হি খুদিংগী নোংমা
পাহুদা চৈরাওবা মীশিং হেনগৎলক্লিবসিনি । চহি খরগী
মতুংদদি লোইনা নোংমা পাহুদা লাওরক্লগদবনি ।

য়াইমা—তাচৌ, রাফম অছুদি রাংলি, ননাওনা খঞ্জবদা জুকওইবু
ওইরোই নিংই । মরমদি—তাচৌখোয়গী লাইনিং লিচং অসি মরু
লৈতবা খাংতপ্তগী হৌবা তশেংবনি হায়বা খংলে । ইপানাং
ইপুনাং নক্তে, অনৌবা শেমগৎ শাগৎপনি হায়বজু খংলে ।
তাচৌ ননাওগী পুক্রিংনা মহালমথৈদি পোল্পেকফম খংদনা
লৈরম্মী হৌজিক খংলে । মহালমথৈদি গৌর ধৰ্ম্মনবু ফগদরা ?
মৈতৈ লাইনিংনবু ফগদরা ? লাইনিং অনি অসি কনানা চুম্বিগবা ?
তং তাবা অচুম্মা অছুমা খংজিবমথৈ অসুম অমসু য়াওখিৰোই
খন্দুনা লৈজরকপনি । অছুবু উসিদি অচুম অরান চপ চানা খংলে ।

তাচৌ ননাওগী রাসি তৌরগা শাওনিংবা য়াই, অছুবু
শাওরবজু কোন্ শাওবিয়ু, অহাম্বনা মানা হায়রিবসি চুমত্রা
লানত্রা হায়বজু তিন য়োথছুনা খন্তুছুনা য়েংবিয়ু ।

হৌজিকী মৈতৈ মরুপ্পা চংলিবা লাইনিং লিচং অসি
মরু অমখক্তদগী হৌরকপা ওইরবদি মোত মান্দদবা ময়াম অমা
লৈরিবসি লৈরম্মলোইদবনি । খাংতপ্তগী মানা মানা থ্যা
রাখন্দগী শেমগৎ শাগৎনরকপা ওইবনা মোত মান্দবনি ।

চহি খুদিংগী শজিবুগী নোংমা পাহুদা চৈরাওরিবা অসিসু
খাইনগী ইপা-ইপুশিংনা তৌরক্তে হন্দক্তা মীওই খরদংনা
হৌদোকপনি ইপানাং ইপুনাং নক্তে হায়বা অসিসু চুম্ববা
রাফমনি । খন্তুনা য়েংবীয়ু তাচৌ মৈতৈ লাইনিং চংপা মী,

মথৈ শজ্জিবুগী নোংমা পাস্বদা চৈরাওগদবনি হায়বা অরেপ্পা
নিয়ম অমা লৈতে। নিয়ম অছ লৈতবন, মৈতৈ লাইনিং
চংলগস্তু নোংমা পাস্বদা চৈরাওবা যাওদবা মী কয়া অমা
লৈরিবসিনি।

চাওবা - চৈরাওবগীদমকপু অছক যান্না কুপ্পা থিগংলুবগী কান্নবা লৈতে,
মানা মানা পাস্বদা লাওসনু। নংস্তু নংনা পাস্বদা অহুম যাও
কনানস্তু থিংবা য়ারোই। পাঙনগী চৈরাওবদা যাওগে
য়াওসনু, মৈতৈ চৈরাওবা যাওগে যাওসনু, ময়াং চৈরাওবা
য়াওগে, যাওসনু, খুষ্টানগী বড়দিন যাওগে যাওসনু, মী মীগী
অপাস্বদা থিংবা য়ারোই।

তোলেন—তাচৌবু, চৈরাওবা হায়রিবসি করিনো হায়বছ তাচৌনা ভাব
তাবিদরে, ননাওগী রাসি তাবিয়ু। ভারতকী মনুংদা তৌদিবা
চড়ক পূজা, লোইননা মণিপুরদস্তু মৈতৈ ইপা-ইপুশিংনা চং-
নরল্লিবা চড়ক পূজাদা চৈরাওবা, হায়রিবা লুমিং অসিদা তৌদিবা
থৌরম অসি ধন্থ অমখক্তগী নত্তে, জাতি খরদংগী নত্তে
পৃথিবীদা লৈরিবা জীব খুদিংমক্লা তৌফম থোকপনি। মরমদি
তাইবংপাস্বদা লুমিং, থানা চংপগী ঋতু খোংচঙা চহি কুমজা
অমা লোইবা লুমিং অছ চড়ক পূজা চৈরাওবা লুমিং অসিনি।
অকাশদা থোক্লিবা লুমিং, থা, থরানমীচাক, গ্রহ পুয়মক অসি
পৃথিবীদা লৈরিবা জীব পুয়মকী ওইবগুয়া, লুমিং, থানা
চংলিবা ঋতুগী খোংচং মতুং ইম্মা অঈং-অশা খাইরিবা,
খাশি-পুশিমা নাইরিবা, চহি কুমজা অমা লোইবা,
হৌবা নাইরিবা অসি পৃথিবীদা লৈরিবা লেংঙি পাল্লিবা
পুয়মকীনি। হায়বদি তাইবংদা লৈরিবা মী, লাই. শা, উচেং,

তিল, কাং ককচেং, ঈশিংদা লৈবা জীব, কংফান্দা লৈবা, লিন হঙোই, তুমিংনচিংবা অচৌ-অপিক, পৃথিবীদা হৌবা উপাল রাপাল, উরী রারী মনা মশিং নাপীনচিংবা মিৎনা হেক উরিবা অচংপা-চঙ্গবা পুম্মকী ওইবা মুমিং থানি। মুমিং থানা চংলিবা ঋতুগী থোংচংসু পুম্মক অসিগীনি, ঋতুগী মতুং ইম্না কুম হৌবা লোইবসু পুম্মক অসিগীনি।

মরম অসিনা হন্দকী চড়ক পূজাগী চৈরাওবা অসি মুমিং থানা চংপা ঋতুগী থোংচং মতুংইম্না চহি কুম অমা লোইবা মুমিং অহুনি। অহুনা মুমিং অসিগী থৌরম পালন হৌবা মসি জাতি খুদিংমক্কা ধর্ম খুদিংমক্কা তৌফম থোকপনি। মসি খংবদগী ইপা ইপুশিংনসু চংনরম্বা, তাইবংপাশ্বগী ওইনসু তৌফম থোক্কা, চড়ক পূজাগী চৈরাওবা ইপানাং ইপুনাং তোকথোজুনা মুমিংসু মদনা অনৌবা অমা হৌদোবপা অহুদা তুং ইল্লকদবা মীদি খর তাংনা থোক্কনি। অশিংবা মীনদি তাচৌখোয়গী তুং ইল্লকলোই।

চাওবা—তোলেন, মদুনা অচুয়া শকপা য়ারোই। চড়ক পূজা য়াওদবা ঋষ্টানশিং অসি অপংবা তারত্রা? ঋষ্টগী চহি হৌবা-লোইবা তৌরিবা অসি লানবা তারত্রা?

তোলেন—তাচৌ, ঋষ্টগী চহি লোইবা-হৌবা তৌরিবা অহু লান্দে। অহুম ওইনমক মদুনা চৈরাওবদি নন্তে হায়বা য়াই; মবমদি তাইবংপাশ্বগী ঋতুগী থোংচংতা চহি কুমজা অমগী অরোইবা মুমিং অহু নন্তে। ঋষ্টমাস-ডে (বড়দিন) গী অরোইবা তারৌক ৩১ গী মুমিং অসি যিষু ঋষ্টগী চহি অমা মপুং ফাবা মুমিংনি : জগৎকী চহি লোইবা নন্তে। অহুনা বড়দিন তৌরিবা অসি চৈরাওবা নন্তে ঋষ্টগী মপোক কুমওন পালন তৌজবনি।

বুদ্ধাৰু কোঁবা শক্কী চহি খুদিংগী কালেনগী পুৰ্ণিমাৱা
হায়ছনা তৌৰিবা থৌৱম কুন্মৈ অছ চৈরাওবা নন্তে । ছবুপুৰ্ণিমা
বুদ্ধদেবগী মপোক কুমণ্ডন পালন তৌবনি ।

চৈতন্যাকা, কোঁবা শক্কী চহি খুদিংগী লমতাগী পুৰ্ণিমাৱা
গৌৱ পুৰ্ণিমা হায়ছনা যাওশংগী কুন্মৈ তৌৰিবসি চৈরাওবা
নন্তে । গৌৱাঙ্গগী মপোক কুমণ্ডনগী পালন তৌজবনি ।
মথক্কা হায়থ্রীবা থৌৱমশিং অসি জগৎ তাইবংপাংগী চহি
লোইবা অমদি হৌবা নন্তে । মী মী অছুগী চহিগী কুমণ্ডন
পালন তৌজবনি । তশেংনা হায়বদা চহি খুদিংগী ওক্টোবৰ-
গী তাং ২ দা গাক্কী জয়ন্তী হায়ছনা মহাত্মা গান্ধীগী মপোক
লুমিং পালন তৌৰিবা অসিগুম্মক্কা ।

য়াইমা—ভাইখো তোলেন, মৱকসিদা ৰা অমা হংগে । চড়ক পুজা
তৌৰিবা, চৈরাওৰিবা, শকাব্দঃ হায়বা শক অসিদি কৱম্বা
লাইগী নল্লগা কৱম্বা মীগী মপোক্তগী থিবা হৌখিবনো ?

তোলেন—তায়াই, শকাব্দঃ গী চহি থিবা হৌখিবসি কনাগুম্বা লাইগী
কনাগুম্বা মী অমগী মপোক্তগী থিবা হৌখি হায়বা লাইৱিক্কা
লৈতে । মসিগী তশেংবদি ৱবি গ্ৰহনা ৱাশি ১২ দা চংপদা
লুমিং ৩৬৫ গা পুং ৬ চংই । ৱাশি ১২ হায়বদি থা ১২ বুনি
ৱবি গ্ৰহনা হায়বদি ঐখোয়না উৰিবা অতিয়াদা থোক্কা
লুমিং কোঁবা গ্ৰহ অসিনা ৱাশি অমদা লৈবা মতমছ থা ১নি ।
অম্মুয়া ৱবি গ্ৰহনা ৱাশি ১২ দা “থা ১২” দা চংপগী মতম
লুমিং ৩৬৫ $\frac{১}{৪}$ নিগী মম্মুদা তাইবংপানবগী অঙ্গং=অশা, নোংছ
ম্মুশা, কুস্কী-কালেন, নিংথম - ওলাংথানচিংবা ঋতুশিং

লৈরিবসিনি। রবি গ্রহনা রাশি ১২ দা লৈরকপগী অরোইবা
 নুমিং, থা ১২ না মপুং ফারবা নুমিং, চহি কুমজা অমগী
 অরোইবা নুমিং, হয়েংদগীদি রবি গ্রহনা অহৌবা রাশিদা
 চংত্রগদবা ওসিগী নুমিং অসিনি চহি লোইবগী চড়ক পূজা
 চৈরাওবগী থৌরম তৌনরিবসি। মসি তাইবংপান্নগী নুমিং
 থানা চৎপা ঋতুগী খোংচৎ মতুংইন্না চহি লোইবা নুমিংনি।
 কনাগী মপোক কুমওন পালন তৌবা নন্তে।

হায়রিবা কুমচৎ অসি পুথোকখিদি—শক জাতীগী
 নিংথো শালিবাহন কোবনা পুথোকখি হায়বা লৈ। কনা কনা-
 ওপনা শালিবাহনগী মিং অমনা কনিষ্ক হায়নসু লাইরিঙা
 লৈ। অতুনা শক জাতীনা হৌদোকপা কুম ওইবনা শককা
 কুম = “শকাফাঃ” হায়না চৎনরকখি। শকাফাঃ হৌথিবসি
 খুঙগী চহি ৭৮ দা হৌথি, কুমশি ইং ১৯৯৫ দা শকাফা
 ১৯১৭ শুয়ে।

মরম অসিনা তায়াই, ননাওনা হাজনিংই। চড়ক পূজাগী
 চৈরাওবা অসি পৃথিবীদা লৈরিবা জীব পুম্মক হৌফম
 থোকই। মরমদি নুমিং থানা চৎপগী মতুংইন্না চহি কুমজা
 অমা লোইবা—অমা হৌবা নাইরিবসি জাতী খরদগী নন্তে।
 নুমিং থা জগৎ পুম্মকীনি, মতমগী খোংচৎ জগৎ পুম্মকীনি।

রাইমা—অচুম্মক্লি তোলেন, ইয়াস্বা ভাব তারে! তাতৌ, তোলেন্না
 হায়রিবা অসি য়ানিংদবরনে? নহালথৈ ননাওনা খঞ্জরম্মি—
 তাতৌগী তুংবু ইনশিরা? তোলেনগী রাবু লৌশিরা, ভাব
 তারমদে। অতুবু ওসিদি ভাব তারে। তোলেনগী রাসি য়াম্মা
 চুম্লে করিমতা খেংতোকনিঙাই লৈতে। তাতৌখোয়গী

অনৌবা শেমগৎপা লাইনিং অহু য়াওজরোই, মতুমকুা ওই-
গদবসু মাদ্লে । অহুগা তাচৌ রাখন্দি তৌবিয়ু ইপা-ইপুনা
হায়নবা পাওরৌদা নিংথৌ শেঘা য়াওফদে নিংথৌ কনবা
য়াওগদবনি হায়বা কাওবীগছু । অহুনা ননাওগী রাখন্দি
অনৌবা লাইনিং শেমগৎপগী মছত্তা হামগী ইপা-ইপুশিংগী
লাইনিংসি ঙাকপনা ফগনি খঞ্জরে ।

চাওবা—য়াইমা, তোলেন—নখোয় অনি ঐগী রাসি অমুক তাও ।

হৌজিক চৎনরিবা গৌরধম্বু অসি পামহৈবা নিংথৌগী মথক্তা
লৈরয়া ইপা-ইপুশিং অহুগী ইপানাং ইপুনাং ওইরমলবরা ?

য়াইমা—তাচৌ, মতম অহুদা গৌরধম্বুসি ইপানাং ইপুনাং ওইরমদে ।

চাওবা—তো ! অহুনি, নখোয়না হায়রিবা থাইনগী অরিবা ইপা-ইপু-
শিংনা চৎলমদবা গৌরধম্বু হৌজিক্তি ইপানাং ইপুনাংনি
হায়রেন্দনা ? ফরে মতুম হায়জরো, মরমদি ইপা-ইপু পুরোন
খরনা মতম খর চৎনরম্ববনিনা ইপানাং ইপুনাং ওইহনবছ ঐসু
যারে । হৌজিক অমুক মৈতৈ লাইনিং লিচৎ অসিনা ইপানাং
ইপুনাং ওইগদৌরবনি । ময়াংগী লাই লাংপা তোক্লেগদবনি,
মীগী মরোম্মা লাইশোন তিনশোন তৌবা তোক্লেগদবনি,
ইরমদমগী লাই, লাইনিংথৌ সনামহি, ইবুধৌ পাখবা, ঐগী
ঐগী য়েক সলাইগী ইপা-ইপু পোকপা ইরমদমগী উমং-
লাইনচিংববু ইরাং থৌনিদা ইয়েক্কা ইরোম্মা লাইনিং লাইশোন
তৌরগদবনি । মীগী মরোল তাংলরোইদবনি । মতম অহুদা
ঐখোয়না হৌজিক লাইনি চৎলিবাং লিচৎ অসিনা ইপানাং
ইপুনাং ওইরেন্দনা ?

তোলেন—হোয় তাচৌ । তাচৌনা হায়রিবা অদোমদা ময়াম চপ

মান্নবা উল্লবদি ইপানাং ইপুনাং অহ্ম ওইরগনি ! ময়াশ্বক
নজ্জবসু ১০০ গী মজুংদা ৯০ না হেক মান্নখিবদা লেমহো-
রিবা ১০ ছদি অঙাওবা অরানবা তাজহৌরগদবনি । লুরিবদি
পুনশিল্লবা যারোইদৌরিবসিনি ।

চাওবা -করিগী পুনশিল্লবা যারোইদৌরিবা ?

তোলেন—যারোইদৌবগী মরমদি—বামোন মখুং চাদবা মীদা চাদবা
যাদে চাও হায়রুবসু যারোইদো । অচাবদা চারুসু হায়ছনা
থিংঙুবসু যারোইদো । মসিদবু অনিছ করম্ম পুনশিল্লগনি ।
অতুগা নোংমা পান্নদা চৈরাওরিবা কাংবুদা নখোয়গিছ লাল্লি
তৌরুন্ত হায়না থিংঙুবসু যারোইদো । লৈবাকী চৈরাওবদা
লাওরিবা কাংবুদা নোংমা পান্নদা লাওমিন্নরসি হায়ছনা
হৌরুবসু যারকলোইদো । অসুয়া মৈতৈ লাইনিং চংপা
মশেলমক্তা মোত মান্নদনা লৈরি । মোত তিন্নজিবা অসি
মোত অমখক্তদা চুংশিল্লজিবা মথৈদি কৈদৌমুংদা ওইবা
য়াথিরোই ।

য়াইমা—তোলেননা হায়রিবা রাসি অচুসুমক্লি তাচৌ—হৌজিক্কী মৈতৈ
লাইনিং অসিদা মৈতৈ মচা লোইনমক পুনশিল্লকপগী রাদি
থমখো, তংখায় ফাওবা যৌবা শুকডম ডমলোয় হায়জনিংই ।
মসিদা ঐনা খঞ্জবা অমদি লৈ, মছদি—হাল্লগী ইপা-ইপুশিংনা
চৎনরল্লিবা গৌরধসু অসিগী মথক্তা মতমগী যাওন মতুংইম্ম
অমুকহেল্লা ফগংকদবা মঙং হাপচিন্দুনা শেমগংপা অসিদি
ফগনি খল্লি । হায়বদি—লাইনিং লাইশোন্দা ইরোম্মা তৌজ-
বনচিংবা ভৌছনা ফজবা খুংলোইবা পুখংপা পান্মি ।

তোলেন—মতমগী য়াওন্দি তায়াই, লেঞ্চ লৈতনা ওন্দুনা লাকগি, হৌজিকসু ওল্লক্লিবা অসিনি মতুংদসু ওল্লকখিগনি। মহৌশা ঐখোয়না অঙাং ওইরিঙৈদা চৎনরম্মা গৌরধম্মগী মঙংগা হৌজিক্তী অসিগদি য়ান্না খেন্নরে। মহৌশা নট সঙ্কীৰ্ত্তণ ঈশৈদা মৈতৈলোল শকপা য়ারমদে, অহুবু হৌজিক্তি অয়াস্বনা মৈতৈলোন্না শকপা শোয়া চৎনরক্লিবসিনি। চহি খরগী মতুংদদি লাইনিং লাইশোন অমদি ঈশৈগী শকপা শোয়া পুন্নমক অসি মৈতৈলোন্না লোইনা তৌনরক্ল নি। লাই খুকপা, আজা পূজানচিংবা পুন্নমকসু মৈতৈলোল ঙাক্তা তৌনরক্লগনি। হৌজিকসু মনিপুংগী অখং অহৈ ওয়াশিংনা লাইনিং লাইশোন অসি বেঙ্গলী সংস্কৃতীদগী মৈতৈলোন্না ওনশিন্দুনা তৌননবা য়ান্না কয়া শেঙ্গা হোৎননরি। অহুনা পংকুই কুইরয়োই মতম খরগী মনুংদা খুকম-খারুদা, আজা পূজা, শকপা শোয়নচিংবা অসি মৈতৈলোন্না ঙাক্তা তৌরক্লগনি।

অহুনা ইপা-ইপুশিংনা চৎনরম্মবা গৌরধম্ম মুংলরোই। মতমগী য়াওন মতুংইয়া অনৌ অনৌবা মঙংগী অফবা হাপ-চিন্দুনা চাওখংপা থাক খর রাংমল্লি মিকপ থোক্তিক্তিঙৈদা নিংখায়রকপদি শোইরোই। গৌরধম্ম মুংপদি মুংলরোই। মরম অসিনা ইপা-ইপুশিংনা চৎনরম্মবা গৌরধম্ম ইপানাং ইপুনাং থাদোকচররোই।

চাওবা—লুংঙাই লুংঙাই ! নচিন-ননাওগী মংগী দলান কয়া রাংনা শাগৎ-লিবা। থাক খর রাংমল্লি মিকপ থোক্তিক্তিঙৈদা নিংখায়রকপদি শোইরোই। গৌরধম্মবু ইপা-ইপুনাংনি হায়হুনা কোনশিনলিবা অহু কয়া কুইনা কোন্না ওমগদৌরিবা ? গৌরধম্মদি মুংকদবা

খজিক্তা ঙাইরে হায়বদি খংদবা শারি। হৌজিক মণিপুবগী যুম খুদিংমক ইমুংছগী মীয়ামদগী অহল ঙইবা মমা নক্তগা মপা অনিছ নক্তনা অতৈদি গৌরিয়া তৌজবনি। অহল ঙটরিবছ ছেক লৈখিদবদা ইমুংছ পুমথা খারগদবনি। অছগী মথক্তা ইমুংছপা মৈতৈ লাইনিং চংপা কয়া অমা লৈরিবসি খংলেদনা ?

অছনা হৌজিক হৌজিক মৈতৈ লাইনিং চংপা অসি চামদা ৭৫ দি ঙটরিবনি। অছনা পুন্না ঙইগদবা অসি পংকুই কুইরবোই। চহি ২/৩ গী মতুংদদি মণিপুবদা গৌরিয়া অসি পুংমুং মুংলবা যানা লৈরবনি। মরমদি হৌজিক ইমুং অমদা অহল অমমমগুন্দা মঙাইরে গৌরিয়াদা য়াংরিব। গৌরধম্ম গুংথবদি গৌরধম্মনা ইপানাং ইপুনাং ঙটবা য়াংগদবা ?

য়াইমা—মুংথগদি ঙইলেদনা ত্যাচৌ! হৌজিকমক্তি গৌরধম্ম অসি মৈতৈ ঐখোয়গী ইনাং ঙটরিদনা। ইপানাং ইপুনাং ঙাক-চবিবা ঐখোয়দা অনোবা অমা হোংসি হারনা হৌবিরক্কত্ত, মান মান পামজবা চংপদা অপম্মা পিনগল্লুসি। ত্যাচৌগী অপাম্বছ চংপিয়ু করিমতা থিংজরোই য়েংচরোই।

চাঙবা—হোয়দা-হোয়দা। অছবুদি খোঙলগা খংগদবা লৈরেদা। গৌর-ধম্মনা ইনাং শারিবদো কয়া কুইনা শাবগে য়েংসি, কুচু মুই হায়ছনা কাক্কা কোকিন শাবা কুইবা য়াদবনি, খোংজ্রিমথে কোকিন শারম্মা য়াই, কোকিন শারিবা কাক্কা খোংগদবা কুইজবনি মসিমদি কাঙগল্লু। ইয়াস্সু নখোয়গী অপাম্বদা করিমত্তা য়েংলোই, কোকিন শাগে শাঙ, ঙাল্লু শাগে শারো, কাঙা শাগে শারো। মতম য়োরগা খোংদবদি য়ারোই

শোইদনা খোংলক্কদবা লৈরে । খোংলকপা ঙাইছনা লৈরগে
ইয়াস্বদি নখোয় অনীগা ঐগা ঙাংনরুবগী কামদরে, নথো
নথো তৌরুরো অমুক হম্মা ঙাংনরগনুসি ।

য়াইখা—হোয় তাচৌ—ঙসিগী ওইনদি অস্বাইদা অসুম তোকুসি ।
মতুংদা অমুক ঙাংনখিসি হায়রবনু য়াজৈ ।

অহানবা পুন্দুপ লোইরবা

অরানবা চুমথোকপা

	লমাই	পরেং	অরানবা	অচুয়া
১।	২	১	ঙমদনা	ঙমদবা
২।	২	৯	মীওবনা	মীওইবনা
৩।	৩	১২	স্বহুষ্ঠিতাং	স্বহুষ্ঠীতাং
৪।	৬	৪	তোঙ্গোলদা	তোঙ্গোলদা
৫।	৫	৭	খাদোস্তনা	খাদোক্তনা
৬।	১০	২	নশা-নশান	নশা-ইশান
৭।	১৬	১	নিংথো	নিংথোনা
৮।	১৬	২	নিংথোনা	নিংথো
৯।	২৬	২৫ দা	ময়েক মুংপা	
১০।	২৭	২৫	বৎখিবা	কৎখিবা
১১।	৩০	১২	লংজরিব	লাংজরিবা
১২।	৩২	২৩	অতুক	অতুম
১৩।	৩৪	২৫	হায়বদী	হায়রবদি
১৪।	৩৫	২৩	চা	ঙা
১৫।	৩৬	১০	চাদে	চাবা যাদে
১৬।	৪৪		ভাগবদগী	ভাগবদগী
১৭।	৪৯	২২	দাতবং	দাতবাং
১৮।	৫১	১	রাথনমী	রাধনমী
১৯।	৫১	২	লভ্তে	লভতে
২০।	৫৫	৯	থোক্তে	থোক্তে
২১।	৫৫	১০	য়েংদা শনিদা	শুনিদা য়েংবদা
২২।	৭৩	১১	শাদোং	শাদোং
২৩।	৮৫	৯	খাংতপুগী	খাংতপুগী
২৪।	৮১	৩	হরী	হারী
২৫।	৯৪	৭	চডক	চড়ক
২৬।	৯৫	২	বুপুনিমা	বুপুনিমা
২৭।	৯৭	২২	লাইনি চংলিবাং	লাইনিং চংলিবা
২৮।	৯৯	৮	তৌনরুগনি	তৌনরুগনি
২৯।	১০০	১০	মুলবা	মুলবা

6874/Manipal

অইবগী ফোংত্র বা লাইরিকশিং

- ১। মতমগী য়াঙন, মৈতৈ লাইনিং লিচং—ইং ১৯৯২
- ২। মৈতৈ চৈরাঙবগী হুমিং—ইং ১৯৯৪
- ৩। মণিপুর থিবা অমসুং তাকপা—ইং ১৯৯৪
- ৪। মৈতৈ ইপানাং-ইপুনাং অহানবা—ইং ১৯৯৫

শোয়দনা ফোংজ্জরগদবা লাইরিক :

মৈতৈ ইপানাং-ইপুনাং ২ শুবা।

(মতম খরদং ঙাইবিয়ু)